



तत्र कर्मणि द्वितीयेति सूत्रे । तत्र कर्मत्वं व्याक-  
रणशास्त्रे बोधितकर्मसंज्ञकत्वम् । तत्र कर्तुरीप्सि-  
ततमं कर्मेति सूत्रबोधितं कर्मत्वं कर्तृगतप्रकृतधात्व-  
र्थव्यापारप्रयोज्यव्यापारव्यधिकरणफलाश्रयत्वेन क-  
र्तुरुद्देश्यत्वम् । तण्डुलं पचति इत्यादौ विक्लित्याश्रय-  
त्वात्कर्मत्वम् । विक्लितिरूपफलस्यापि व्यपदेशिव-  
द्भावेन फलाश्रयत्वात्तत्त्वम् । अतएव तत्समानाधिक-  
रणे स्तोके पचति इत्यादौ कर्मत्वम् । उद्देश्यत्वं च स-  
ना गर्भितम् । अतएव कर्मणा यमभिप्रैति इति सूत्रे  
कर्मणेत्यस्याभावेऽपि कर्मण एव संप्रदानसंज्ञा पर्या-  
येण स्यात् इत्यापादितं भाष्ये ।

तीयायाः कर्मणि शक्तिग्राहकमिति शेषः । तन्त्रे सकलसंग्रहायाह  
व्याकेति । तत्र एतद्बोधितकर्मसंज्ञकानां मध्ये प्रयोज्यत्वं फलवि-  
विशेषणं तत्वेन यः कर्तुरुद्देश्यस्तद्गतमित्यर्थः । ननु तल्लक्ष्ये तण्डुलं  
पचतीत्यादौ तादृशं किं फलं यदाश्रयत्वेन तस्योद्देश्यत्वात्तद्गतत्वं  
तस्यात आह तण्डुलमिति विशेषमाह विक्लितीति । तत्त्वं कर्मत्वं अ-  
स्य फलमाहातएवेति । तस्य कर्मत्वादेवेत्यर्थः । तस्याप्रातिपदिक-  
त्वादाह तदिति इत्यादिघटकस्तोकादावित्यर्थः ।

ननु तत्सूत्रात्तस्य तत्त्वं कथं लब्धमिति चेत् शृणु ईप्सितशब्द-  
स्तत्रक्रियापरो नाभिप्रेतपरो रुढः व्याख्यानात् । स्पष्टं चेदं वारुणा-  
र्यानामित्यत्र भाष्यकैयटयोः । कर्तुरिति कस्य चेति कर्त्तरि षष्ठी आ-  
प्नोतेः सञ्ज्ञतान्मतिबुद्धीतिसूत्रेण कर्मणि कः मतिरिच्छेति तत्राकरः ।  
एवं च कर्त्रा आप्तुमिच्छमाणं कर्म । आसिञ्चात्र सम्बन्धः तत्र कर्त्रा  
कर्मणः साक्षात्सम्बन्धस्यासम्भवात्कर्मत्वादीनां क्रियोपाधिकत्वाच्च  
क्रियाद्वारकः परंपरासम्बन्धो गृह्यते प्रधानधात्वर्थव्यापाराश्रयरूप-  
कर्तृपदार्थविशेषणतया तस्या उपस्थिततयोपस्थितपरित्यागेनानु-  
पास्थितकल्पनायां ज्ञानाभावाच्च । एवंच कर्त्रा स्वनिष्ठव्यापार

उद्देश्यत्वं च साक्षात्फलरूपे धात्वर्थे क्रियायाः फलेच्छापूर्वकेच्छाविषयत्वात् तदाश्रयत्वात्तण्डुलादीनामपि तत्त्वम् । फलस्यापि क्रियाजनकत्वम् । तज्ज्ञानपूर्वकं क्रियोत्पादनात् । रथो ग्रामं गच्छतीत्यादौ तु उद्देश्यत्वारोपेण निर्वाहस्तस्य न कालिकादिसंबन्धेन फलाश्रयेऽतिव्याप्तिः । फलतावच्छेदकसंबन्धेन तदाश्रयस्य ग्रहणात् ।

प्रयोज्यफलेनसम्बन्धुमिध्यमाणं कर्मेत्यर्थः । एवंच कर्तृव्यापारप्रयोज्यफलसम्बन्धी ईप्सितपदेनोच्यते । फलसम्बन्धश्चासता कप्रत्ययोपास वर्तमानत्वं तु न विवाक्षितं तेन कटं कृतवान् करिष्यतीत्यादिसिद्धिस्तदेतदभिप्रेत्याहोद्देश्यत्वमिति । तद्विनेच्छाविषयत्वासम्भवात्तदप्यभ्यन्तरिकृतमित्यर्थः । तदुपलक्षितमिति यावत् । अत्रमानमाहातप्येति । तस्योपलक्ष्यत्वादेवेत्यर्थः । द्वयोरनवकाशत्वादाहापर्यायेणेति । अन्यथा तस्य चतुर्थ्यर्थत्वेनात्र तदभावेन तदसंगतिः । अन्यथा प्रयोगस्यापि देवदत्तव्यापारजन्यविभागाश्रयत्वेन स दुर्वार एव तस्य प्रकृतधात्वर्थोद्देश्यता तु नेति स्पष्टमेव अवध्यन्वयाय तत्र विभागस्यापि धात्वर्थत्वात् ।

ननु फलस्योक्तरीत्यां फलाश्रयत्वेपि न कर्मत्वं क्रियाजनकत्वाभावेनाकारकत्वादत आह फलस्यापीति । नन्वेवं रथो ग्राममित्यादौ कर्तुरचेतनत्वेन तत्रेच्छाया असंभवात् कर्मणः कर्तृगतेच्छाविषयत्वाभावेनानुद्देश्यत्वात्कर्मत्वं न स्यादत आहोद्देश्यत्वारोपेति । (१)बन्धेन तदाश्रयस्य एवं च तत् सम्बन्धनिवेशो नैवेतिलाघवमिति भावः ) नन्वेवमपि चैत्रो ग्रामं गच्छतीत्यादौ संयोगादिरूपफलाश्रयचैत्रादेः कर्मत्वापत्तिरत आह गच्छतीति । नन्वेवमात्मानमित्यादि नस्यादत आहात्मानमिति तदुपालब्धमाहकर्तृगतेति । अन्यथा तदनिवेशे । अस्य कर्तुरिति सुत्रस्य । नचाग्नौ तत्त्ववितार्थं तस्यापि तदुपस्थाप्यसंयोगरूपफलाश्रयत्वात्कर्मत्वप्राप्तेः । तदाह

(१) अत्र किञ्चित्पाठस्तुटित एव सर्वं पुस्तके ।

यद्वा तस्य नोद्देश्यतेति न दोषः । गच्छतियोगे  
गम्यर्थसंयोगरूपफलाश्रयस्यापि कर्तुर्न कर्मत्वम् । पर-  
या कर्तृसंज्ञया बाधात् आत्मानं आत्मा हन्तीत्यत्र तु  
शरीरान्तः करणरूपावच्छेदकभेदेनात्मनिभेदमारोप्य  
कर्मत्वकर्तृत्वोपपादनं भाष्ये कृतम् । कर्तृगतप्रकृतधा-  
त्वर्थ व्यापारप्रयोज्यफलेत्युक्तेरग्नेर्माणवकं वारयती-  
त्यादावग्न्यादेर्न कर्मत्वम् । अन्यथा वारणार्थानामिति  
सूत्रमस्यापवादः स्यादिति माणवकस्यापि कर्मत्वं  
न स्यात् । वारयतेश्च संयोगाद्यनुकूलव्यापाराभावानु-  
कूलो व्यापारोर्थः ।

चैत्रं ग्रामं गमयतीत्यादौ ग्रामस्य कर्मत्वाय प्रयो-  
ज्यत्वनिवेशः । प्रयोज्यता च जन्याजन्यसाधारणी  
विषयताया अजन्यत्वे च स्वविषयज्ञानसामग्रीप्रयो-  
ज्यज्ञानविषयसाधारणी च निवेश्या

वारेति । एष एव प्रवृत्तिविधातः । ईप्सितशब्देनोभयत्रापि क्रिया-  
शब्द एव न च संयोगो नतत्कर्तृव्यापार जन्य इति तत्रकर्मत्वाप्रा-  
प्तिरिति वाच्यं कर्तृव्यापारवाचकधातूपात्तफलाश्रयत्वमित्यर्थस्यैव  
तेन लाभात् । आदिना गां दोग्धीत्यादौ विभागानुकूलव्यापारा-  
नुकूलव्यापारार्थक दुहिसत्त्वेन पयसः कर्मत्वसंग्रहः । ननु तावता-  
पि कथं संग्रहोऽत आह प्रयोज्येति चोद्धार्ये । नन्वेवमपि जाना-  
तीच्छतीत्यादौ विषयतानिरूपकज्ञानेच्छादि रेव व्यापार इति पक्षे  
विषयताया ज्ञानाजन्यत्वेन कथं फलाश्रय त्वमतआह विषेति ।  
चस्त्वर्थे तेनारुचिः सुचिता ।

वस्तुतो जन्यत्वमेवेति नैतस्या उपयोग इति । स्वं व्यापारः चेन  
पूर्वसंमुख्यः ।

ननु माषेषु प्रसक्तमश्वं माषनाशो मा भूदित्यन्यत्र बध्नातीत्यर्थ-  
के माषेष्वश्वं बध्नातीत्यत्र कर्मण ईप्सिता माषा न कर्तुरिति कर्तृ-



फलं विशेष्यमाश्रयत्वं शक्यतावच्छेदकमखण्डोपा-  
धिरूपमाश्रयतात्वं वा तदनुगमकम् । आश्रयत्वस्य  
निरूपकतया फलेऽन्वय इति तु न युक्तम्, कर्मणि इति  
सुत्रस्वरसभङ्गात् । नचाधेयत्वस्य संसर्गत्वाङ्गीकारे  
तण्डुलः पचतीत्यतोऽपि बोधापत्तिरिति वाच्यम् ।  
विभक्त्यर्थमद्वारीकृत्य प्रातिपदिकार्थधात्वर्थयोः सा-  
क्षाद्भेदेनान्वयाव्युत्पत्तेः । अन्यथा कर्मतासंसर्गकबो-  
धस्याप्यापत्तिरिति तन्न । सप्तमी पञ्चम्यौ कारकमध्ये  
इत्यत्र कारकशब्दस्य शक्तिपरत्वेन शक्तिशक्तिमतो-  
श्चाभेदेन शक्तिमत एव द्वितीयाद्यर्थताया भाष्यादि-  
संमतत्वात् ।

किंच त्रयी शब्दानां प्रवृत्तिरिति भाष्यसंमतमु-  
ख्यपक्षे संज्ञाशब्दैरारोपितस्वप्रवृत्तिनिमित्तबोधो य-  
था ङित्थादिपदैः पूर्वपूर्वङित्थादिगुणारोपेण तत्तङ्गिड-  
त्थादिबोध इति ऋलृक्सूत्रे कैयटे स्पष्टम् । एवंचात्र-  
त्यसंज्ञाशास्त्रैस्तत्तत्प्रवृत्तिनिमित्तशक्तेः संज्ञिनि बो-  
धनमेवोचितम् । उद्देश्यतावच्छेदकस्यैव तत्तत्संज्ञा-  
शब्दप्रवृत्तिनिमित्तत्वे फलाश्रयत्वात्कर्मत्वमित्यादि-  
व्यवहारासंगत्यापत्तेः । नचास्य तत्त्वात्कर्मसंज्ञेत्यर्थः ।  
लक्षणापत्तेः । संज्ञामजानतामपि तथा व्यवहाराच्च ।  
त्रयीपक्षे कर्मादिशब्दानां पदप्रवृत्तिनिमित्तकत्वाभा-  
वेन तदुत्तरत्वप्रत्ययेन पदानभिधानाच्च । अनादित्वा-

स्तन्मतं खण्डयति आश्रयत्वेति । तदुक्तं दोषमुद्धरति नचेति ।  
दोषांतरमाह किञ्चेति । तस्यैव आश्रयत्वस्य । नन्वादौ तत्रशक्तेर-  
ज्ञानात्कथं शक्तिग्रहोऽत आहानादित्वादिति । अर्थसंज्ञैकवाक्य

व्यवहारस्य पूर्वपूर्वव्यवहारेण कर्मादिपदानां तत्तच्छक्तिमति ग्रहः ।

केचित्तु वृद्धिरादैजित्यादावप्येवमेव । तत्तत्प्रवृत्तिनिमित्तं च कचिद्वास्तवं कचिदारोपितमित्यपि व्यवहारतो निर्णयम् । यत्र दिद्युभादिषु प्रवृत्तिनिमित्तज्ञानासंभवस्तत्र पदप्रकारक एव बोधो नलपदादावि-  
वेति प्राहुः ।

किंचाश्रयत्वस्यातिप्रसक्तत्वान्न तच्छक्यतावच्छेदकमुचितम् । नच फलनिरूपितत्वाविशिष्टमाश्रयत्वं तथा । तद्रूपेणावच्छेदकत्वे गौरवात् । वैकुण्ठमध्यास्ते इत्यादौ तदभावेन तस्य न्यूनवृत्तितया द्वितीयाशक्यतावच्छेदकत्वानौचित्याच्च । तत्र शुद्धाश्रयत्वस्य शक्यत्वेऽमादेर्नानार्थत्वापत्तिः । हरिपदात्तस्य लाभेऽपि शक्तिमत्त्वेनालाभान्न दोषः । कर्मादिपदवत्त्वेन शक्यत्वे तु

तथा । शब्दसंज्ञास्थलेपि नारायणाद्युक्तिमाह केचित्त्विति । एवमेव संज्ञाशास्त्रैः संज्ञिषु तत्तत्प्रवृत्तिनिमित्तबोधनमेव । पूर्वतो विशेषमाह तदिति । कचित् वृद्ध्यादौवर्धते रूपं । कचित् गुणादौ । ननु त्रयीपक्षे किं पदप्रवृत्तिनिमित्तत्वाभाव एव नेत्याह यत्रेति । तस्य सत्त्वेऽप्याह ज्ञानेति अस्यावश्यकत्वं लोकेर्पात्याह नलेति । केचिदित्यरुचिर्बाजं तु वृद्ध्यादौ नतथेतीदं तु बोध्यमित्यादिना प्रागुक्तमेवेति तदुक्त्यसंगतिमाह किंचेति । यद्यपि तेन रूपेणानुगमात्तत्र शक्तिग्रहसौकर्यं तथापि आह्वतीति तद् आश्रयत्वं इमं दोषं परिहरति नचेति । एवमनतिप्रसक्तत्वेपि न्यूनवृत्तित्वात्तस्य तत्त्वमनुचितमेव । अन्यूनानतिरिक्तवृत्तिधर्मस्यैव तत्त्वाङ्गीकारादिति दोषांतरमाह वैकुण्ठमिति फलनिरूपितत्वविशिष्टाश्रयत्वाभावेनेत्यर्थः । यस्य शक्यत्वे इति प्रकारत इति शेषः । शक्यतावच्छेदक इत्यर्थो वा । तृतीयार्थस्य

गौरवम् । आकृत्यधिकरणरीत्या शक्तिरेव वाच्येत्यन्यदेतत् ।

परे तु कर्मत्वादिशक्तिमान् तद्गतं विशेषणत्वं क्रियाकारकभावः सम्बन्धश्च द्वितीयार्थः । तद्योक्त्यो वा प्रातिपदिकार्थ एवं हि नानाशक्तियोगात्कर्मादिशब्दवाच्य इति स एव विशिष्टशक्तियुक्तो विभक्त्यन्तवाच्य इति प्रशस्यस्य अ इति सूत्रे कैयटोक्तेः । विभक्त्यन्तरवाच्य इति पाठेऽपि प्रथमातिरिक्तविभक्त्यन्तवाच्य इत्येवार्थः । अर्थाद्विभक्तिवि-

सम्बन्धित्वेन विवक्षया षष्ठीवा ।

ननु कर्मत्वशक्तिमानपि न शक्योऽन्यलभ्यत्वादत आह हरीति सकलसंग्रहाय संभावितप्राचोक्तप्रकारान्तरं खण्डयति कर्मादीति । आश्रयस्य कर्मत्वादिशक्तिमतो वेति भावः । नन्वेवमाकृत्यधिकरणविरोधः । उक्तविभक्तीनां तत्तच्छक्तिश्चेति प्रागुक्तविरोधश्चात आह-कृत्येति । कर्मादिपदानां च शक्तिवाचकत्वमेव सप्तमीपञ्चम्यावित्यत्र कारकपदस्य शक्तिपरत्वात् शक्तिशक्तिमत्तोरभेदाद्युभयसमानाधिकरणे इत्यपि नानुपपन्नं । अनभिहिते इत्यस्य तत्तच्छक्त्यनभिधाने इत्येवार्थः । जात्या व्यक्त्याक्षेपवत्तया स्वाश्रयव्यक्त्याक्षेपः । तत्प्रकारकशक्तिग्रहस्य तद्विशिष्टविषयकोपस्थितित्वं कार्यतावच्छेदकं वा अभेदाद्वा आश्रयबोधः । एवंच तिङ्कृतोरपि तत्रैव शक्तिरस्तु स्पष्टं चेदं सार्वधातुके यगिति सूत्रे कैयट । तथा च तत्तदाशयकमिति न विरोध इति भावः ।

इदमपि प्राचामनुरोधेनोक्तमिति सूचयन् सिद्धान्तमाह परेत्येति तत्रादौ प्रागुक्तमाह कर्मत्वादीति विशेषमाह तद्वत्तमिति । प्रागेतदनुक्तिस्तु अनुपयोगात् । अर्थः वाच्यः । अयमपि न सिद्धान्त इति सूचयन्नाह तद्योक्त्योवेति । तत्रोभयसाधारणमाद्ये मानमाह प्राप्तीति । ननु पाठान्तरे वाचकत्वस्यैव लाभोऽत आह विभक्त्यन्तरेति । अन्तरेति । अन्तरशब्दस्यान्यार्थत्वे तदुक्तिरेव मानमित्यादा-

परिणामो भविष्यतीति भाष्यमुपादाय विभक्ति-  
शब्देन विभक्त्यन्तार्थ उच्यते इत्युपक्रमात् । कष्टं  
श्रितो भवतीत्यत्र क्रियाकारकयोरभिसम्बन्धस्य द्वि-  
तीया वाचिका भवतीति समर्थसूत्रभाष्याच्च ।

यत्तु कैयटेनोक्तं अत्राभिसम्बन्धपदेन शक्तिरे-  
वोच्यते तयोरभिसम्बन्धनिमित्तत्वादिति तन्न । रा-  
ज्ञः पुरुष इत्यत्र राजा विशेषणं पुरुषो विशेष्यस्तयो-  
रभिसम्बन्धस्य षष्ठी वाचिका, तथा कष्टं श्रित इति  
क्रियाकारकयोरित्यादि संदर्भेण षष्ठीवदस्या अपि सं-  
बन्धवाचकत्वस्यैव प्रतीतिः । भाष्यस्थसम्बन्धपदस्य  
लाक्षणिकत्वे मानाभावाच्च । क्रियात्वकारकत्वसमूहः  
सम्बन्ध इति तद्भाष्यार्थः । भेदसमानाधिकरणवि-  
शेषणत्वज्ञान एव सम्बन्धाकाङ्क्षेति तदपि द्वितीया-  
वाच्यं । विशेषणत्वं च शक्तिमत्त्वे एवेति सापि त-  
द्वाच्या ।

थादिति । आद्ये तृतीयांशे मानमाह कष्टमिति । इति इत्यत्र तत्सं-  
बन्धस्वरूपं भाष्याभिमतं तद्वदाह क्रियात्वेति । प्रागुक्तहेतुराह  
समूह इति । ननूक्तभाष्यात्तावत् एव लाभ इति आद्ययोर्निर्मुलत्व  
मतो द्वितीये युक्तिमाह भेदेति । अभेदस्थलनिरासार्थमिदं सम्बन्धे-  
ति । तद्विशेष्यत्वार्थः । तदपि विशेषणत्वं चेति । अपिना तद्वतः  
संग्रहः । ननु तस्य विशेष्यत्वमेवेत्यं सति स्यादत आह शक्तेश्चेति ।  
नन्वेवमपि पक्षान्तरे दोषणवात् आहकारकेति । अत्र दृष्टान्तमाह  
संख्यावदिनि नकेवलं दृष्टान्तमात्रमपितु वाचनिकोप्ययमर्थ इत्याह  
सत्त्वेति । ननु तत्प्राधान्येपि न सत्त्वप्रधानताहानिरत आह विभ-  
क्त्यर्थश्चेति । तदेवाह तत्र हीति । असत्त्वेति तादृशाव्ययार्थ  
स्येति भावः ।

शक्तेश्च पञ्चकं प्रातिपदिकार्थं इति पक्षे विभक्ति-  
द्योत्यतया विशेषणत्वमुचितम् । कारकस्य विभ-  
क्त्यर्थत्वपक्षेऽपि तथैव संख्यावत् । सत्त्वप्रधानानी-  
ति निरुक्ताच्च । विभक्त्यर्थश्चासत्त्वभूत इति तद्धित-  
श्चेति सूत्रे भाष्ये स्पष्टम् । तत्र हि विभक्त्यर्थप्रधा-  
नाव्ययस्य विभक्त्यर्थप्रधानत्वादसत्त्वभूतत्वमुक्तम् ।  
विशेषणभूतत्वेऽपि कर्म हरीतिवत् हरिकर्मकेत्यप्युल्ले-  
खः । कर्मशब्दस्य समासघटकस्य संज्ञाशब्दत्वेन तत्र  
विशेष्यविशेषणभावे कामचारात् । काण्डे इत्यादि वि-  
भक्त्यर्थप्रधानत्वोक्तिस्तु तदर्थसम्बन्धे प्रकृत्यर्थस्य प्र-  
कारकत्वभावेन संसर्गभानेन संसर्गविशेष्योभय-  
निरूपितत्वस्य प्रकारतायां स्वीकारात् । अतएवाने-  
कमन्यपदार्थे इति सूत्रभाष्ये विभक्त्यर्थमुपक्रम्य त-  
त्र हि सर्वपञ्चात्पदं वर्तते इत्युक्तम् ।

नन्वेवं हरिकर्मकेति प्रसिद्धबोधाच्छेदापत्तिरत आह विशेषणेति  
शक्तेरित्यादिः । उल्लेख इत्यनेन आनुपूर्वीमात्रभेदो नत्वर्थभेद इति  
सूचितम् । तत्र मानमाह कर्मेति । अनति प्रसङ्गायाह हरीति ।  
संज्ञेत्यनेन क्रियाव्यवच्छेदः । तत्र तेन समासे । नन्वेवं काण्डे  
इत्यादेर्विभक्त्यर्थप्रधानत्वतत्रैव भाष्योक्तं विरुध्येतात आह काण्डे  
इति । संबन्धे क्रियाकारकभावरूपे । मात्रपदेन शक्तिप्राधान्यनि-  
रासः । ननु प्रकारताया विशेष्यतानिरूपितत्वमेवेति सूचितं ।  
अत्र मानमाहातएवेति । तत्र (?)तकारादेवेत्यर्थः । विभक्त्यर्थमिति ।  
अथवा विभक्त्यर्थोऽभिधीयते इत्यस्य समर्थनायेतिभावः । भाष्यमाह  
तत्रहीति । पदेन प्रकृत्यर्थोपसर्जनः प्रत्ययार्थः संबन्धरूपोऽभिधीयत  
इतिविक्त्यर्थस्यैव प्राधान्यादन्यपदार्थपदेन ग्रहणं सर्वपञ्चादित्यत्र  
भाष्यकारवचनप्रामाण्यादव्ययेनापि षष्ठीसमास इति कैयटः ।  
पूरणगुणेत्यत्राव्ययशब्देन कृदव्ययमेव गृह्यत इति गुरुचरणाः ।

अत्र द्योतकतापक्ष एव मुख्यः । पञ्चकं प्रातिपदिकार्थ इति पक्षे तत्त्वस्यैवोचितत्वात् । कुत्सिते इति सूत्रभाष्येऽपि ।

स्वार्थमभिधाय शब्दो निरपेक्षो द्रव्यमाह समवेतं । समवेतस्य च वचने लिङ्गं संख्यां विभक्तिं च ॥

अभिधाय तान् विशेषानपेक्षमाणश्च कृत्स्नमात्मानं । प्रियकुत्सनादिषु ततः प्रवर्ततेऽसौ विभक्त्यन्तः ॥

इत्यनेन पञ्चकं प्रातिपदिकार्थ इत्येवोक्तम् । सर्वत्र स्वार्थाभिधायकशब्दस्यैवाभिधानकर्तृत्वप्रतीतेः कर्मणि द्वितीया द्वेकयोरित्यादीनां भाष्ये नियमत्वं युज्यते । तदुक्तं बहुष्विति सूत्रभाष्ये सुपो विशेषेण प्रातिपदिकमात्राद्विधीयन्ते इति । कैयटेन च

वर्त्तत इत्यस्यास्येति शेषः । सिद्धांतमध्येऽपि सिद्धांतमुपपादयितुमाहात्रेति अनयोर्मध्ये इत्यर्थः ।

सिद्धांतपक्षेणाह पञ्चकमिति भाष्यमप्यत्र मानमित्याह कुत्सित इतीति । अस्योक्तमित्यत्रान्वयः । आर्याद्वयेन निरपेक्षो निमित्तांतरनिरपेक्षः शब्दः स्वार्थं प्रवृत्तिनिमित्तमभिधाय समवेतं तत्संबद्धं द्रव्यमाह समवेतस्य द्रव्यस्याभिधाने सति लिङ्गं वचनं संख्यां विभक्तिं कारकं त्वाह तानेतान्विशेषान् लिङ्गादीनामभिधाय स्वार्थादिपञ्चकवृत्तं कृत्स्नमात्मानमपेक्षमाणः शब्दः प्रियकुत्सनादिषु विभक्त्यन्तः पुनः सतु वर्त्तते इत्यर्थः । अनेन अथवेत्युपक्रम्योक्तं ग्रंथेन । ननु कथं ततस्तल्लाभोऽत आह सर्वत्रेति । द्रव्याविषये इत्यर्थः समानेतिकः । सत्वादिति भावः ।

भाष्यान्तरमप्याह कर्मणीति । भाष्ये बहुषु बहुवचनमित्यादिसूत्रस्थे । (तदा हि यतसात्पक्षे) एवमुपपादने मानमाह तदुक्तमिति कैयटेन चेति । एतदग्रिमं यद्यप्यविशेषेण विधीयन्ते इति भाष्यप्रतीकमुपादाय सुपस्तावत्स्वार्थे विधीयमानाः स्वार्थद्रव्यलिङ्ग-

स्यष्टमेवोक्तम् । अतएव दधि राजेत्यादौ प्रातिपदिकमात्रात्सर्वबोधः सङ्गच्छते । लुप्तस्मरणं तु लोपमजानतोऽ सम्भवि । एकशेषसूत्रे प्रत्ययलक्षणकार्यं लोपफलं वदता भाष्यकृता तिरस्कृतं च । अतएव क्रीतात्करणपूर्वादिति सूत्रे गवाक्रीतेत्यत्रातिप्रसङ्गमाशङ्क्य विभक्त्या व्यवधानाच्चेत्युक्तम् । अन्यथा विभक्त्यन्तस्यैव करणवाचकत्वेन तदसङ्गतिः स्पष्टैव ।

सम्बन्धस्तु वाच्य एव । अतएव प्रकारीभूतविभक्त्यर्थसम्बन्धेन नामार्थधात्वर्थयोरन्वय इति वृद्धाः । हरिकर्मकप्रीतित्यादिक्रमेण बोधः प्रकारीभूतो विभक्त्यर्थः । कर्मत्वादिशक्तिस्तद्धटितेन क्रियात्वकारकत्वसमूहरूपसम्बन्धेन तयोरन्वय इति वृद्धोक्त्यर्थः । प्रकारीभूतस्यापि सम्बन्धघटकत्वं दृष्टम् राज्ञः स्वमित्यादौ । अतएव घटमित्येतावन्मात्रोक्तौ क्रियाविशेषजिज्ञासा ॥ तत्रापि वाक्यैकदेशन्यायेन घटकर्मिकेत्येव बोधः ।

संख्याकर्मलक्षणः पञ्चकः प्रातिपादकार्थ इति दर्शने संख्यायां सिद्धा इति तेनोक्तं । उक्तं द्रढयति । अतएवेति । तत्पक्षस्याङ्गीकारादेवेत्यर्थः । परोक्तिखण्डनं दाढ्याय स्मरति न केवलं तावन्मात्रं किंतु दुष्टमपीत्याहैकेति । सरूपेतीत्यर्थः । दोषातरमपि प्रागुक्तं अत एव द्योतकतापक्षस्य मुख्यत्वादेव । उक्तसिद्धांत्येकदेशिना पञ्चम्यर्थं बहुव्रीहिरितितद्भावः ।

सिद्धांतस्तु करणादिति वाच्ये पूर्वपदादनुवृत्तप्रतिपदिकरूपान्यपदार्था व्यववाचिपूर्वशब्देन बहुव्रीहिरिति तत्र नैवातिप्रसङ्गो मनसाक्रीतीत्यस्य सिद्धिश्चेति बोध्यं । अन्यथा वाचकत्वे । उक्तं द्योतकत्वमुभयनिरूपितं तृतीयनिरूपितमित्याह । संबन्धस्त्विति । क्रिया-

यदा तु प्रातिपदिकार्थ इतराविशेषणत्वेनैव वि-  
वक्षितः शक्तिश्चतदभेदेनैव विवक्षिता तदा घटः कर्म-  
त्याद्येव । यदा शक्तिर्भेदेन विवक्षिता तदा द्वितीयाद-  
यः स्पष्टं चेदं षष्ठीशेषे इति सूत्रे भाष्ये । तदुक्तम्--

स्वशब्दैरभिधाने तु स धर्मो नाभिधीयते ।

विभक्त्यादिभिरेवासौ उपकारः प्रतीयते इति ॥

स धर्मः शक्तिरूपः विभक्त्याभिरित्यादिनांतरे-  
त्याद्यव्ययग्रहणं । दधि तिष्ठति इत्यादौ प्रतिपादि-

कारकभावरूप इत्यर्थः । तस्य प्रकारतया अभानात् तदेवाहात एवेति ।  
तस्यवाच्यत्वादेवेत्यर्थः । पूर्वं बोधानुक्तत्वादाह हरीति कर्म हरिकर्म-  
कप्रीतीत्याद्यर्थः । ननु यस्य प्रकारत्वं न स संबंधो यश्च सः न स  
प्रकार इति विरुद्धेवेयमत आह प्रकारीति । तत्त्वर्थः तत्त्वोषः ।  
प्रत्येकं तस्यासत्त्वादाह समूहेति । ननु प्रकारीभूतस्य संबंधघटक-  
त्वमपि विरुद्धमत आह प्रक्रेति अतएव तेन संबंधेनान्वयादेव । अन्य-  
था तदसंगतिः स्पष्टैव । ननुत्थापकाभावात्कथं सा ऽतआह तत्रा-  
पीति सिद्धांतमतेनाह वाक्यैकेति तथाच तयोर्नित्यसंबंधेन तदुत्थापकं  
सामान्यज्ञानमस्येवेति भावः ।

विशेषमाह यदात्विति । धात्वर्थनिष्ठविशेष्यता उपजायंते तत्-  
कृताश्चाख्याः प्रादुर्भवन्ति कर्त्ता कर्मत्यादि । ताश्च पुनर्विभक्तीनामु-  
त्पत्तौ कदाचिन्निमित्तत्वेनोपादीयंते कदाचिन्न यदा व्यभिचरंति  
प्रातिपदिकार्थं तदा आद्यं यदा हि न व्यभिचरंति आख्याभूता एव  
तदा भवति कर्म करणमित्यादीत्युक्तं । तत्रत्य कैयटमूलं हरिमाह  
तदुक्तमिति स्वशब्दैः कर्मादिशब्दैः । नाभीति । सामान्यतोविशेषतो  
षा पृथक् नाभिधीयत इत्यर्थः । फलाश्रयत्वादिनैव ततो बोधा-  
दिति भावः । अत्रकर्मादिशब्दैर्नाभिधीयते इत्युक्त्या कृदन्ते सर्वत्र  
तदन्तर्निधानमिति लभ्यते । नहि कृतकर्मशब्दयोः कश्चिद्विशेषः ।  
उभयत्रापि कर्मणि प्रत्ययात् । ग्रहणं चेति आदिशब्द आश्रयवाचीति ।  
उद्योतस्तु प्राचामनुरोधीति बोध्यं । प्रातीति स्वप्रकृत्यर्थस्येत्यर्थः ।



कग्रहणं च । उपकारशब्दोऽर्शआद्यजन्तत्वेन प्रातिप-  
दिकार्थस्य स्वावेशेन विशिष्टद्रव्यवाचकानि नतूद्भू-  
कारकशक्तिप्रतिपादकानि इति गतिकारकोपपदा-  
दिति सूत्रे भाष्यकैयटयोः स्पष्टम् ।

अनभिहितसूत्रे तु अनुद्भूतशक्तिककर्मादिग्र-  
हणं नेत्येतत्तात्पर्यकमेव । तिङोक्तावपि घटोऽस्ती-  
त्यादौ प्रातिपादकस्योद्भूतकर्त्रादिशक्ताववृत्तेः ।

विशेषणेति । इतरेत्यादि किं परमकारकं कृतेपि तत्रात्र प्राप्नोति ए-  
तदपि कारकं एवं तर्हिचैत्रस्य कारकं इदमप्युदाहरणं । परमं कारकं  
परमकारकमिति नैनद्धि कारकं कारकविशेषणमेतत् यावत् द्रव्या-  
त्प्रकृष्टं कारकमिति तावदेतत्परमं कारकमितीत्युक्तं । यथा संप्रदा-  
नादयः शब्दा न कारकरूपतां प्रतिपादयन्ति तथा कारकशब्दोपि  
इति कृदंता हि क्रियायोग्यताविशिष्टद्रव्यवाचिनो नतूद्भूतां कार-  
कतां प्रतिपादयन्ति परममित्येतच्च न करोति क्रिया विशेषणं यतः  
कर्मकारकमेतस्यादपितु द्रव्यविशेषणं तथाचसमानाधिकरणसमा-  
स उपपद्यते इति च कैयटस्तत्र ।

नन्वेवमनभिहित इति सूत्रं व्यर्थं अतआहानभीति । मेवेति  
तथा त द्विषये प्रातिपादिकस्योद्भूततच्छक्तौ वृत्त्यभाव इति उद्भूते  
कर्मणि वर्तमानात् द्वितीयेत्यर्थः सूत्रस्य फलितः । एवंच तिङ्कृत-  
द्वितसमासैरभिधाने इत्यस्यापि तैरुक्तरीत्या बोधनविषये तत्त-  
च्छक्त्यावेशेन न भानमिति विभक्त्यप्रसक्तिरिति । ननु पंचकपक्षे  
च प्रातिपदिकेनोक्तेपि कर्मत्वादौ यथा द्वितीया भवति तथा  
क्रियते कट इत्यादौ तिङादिभिरुक्तेपि तत्रेयं दुर्वारा विभक्तीनां  
द्योतकत्वेन तत्समभिव्याहारं विना प्रातिपदिकमात्रस्य तद्वोधक-  
त्वात् प्रं विना जयतेः प्रकृष्टजयाबोधकत्ववत् । किंच दाढ्यार्थं  
समासस्येति सूत्रभाष्योक्तेन द्विर्वचं सुवचं भवतीति न्यायेनोक्तार्थ-  
प्रयोगोपि स्यादत आह तिङाद्युक्तावपीत्यर्थः । नतूद्भूतत्वं तद्वत्त-  
त्राप्यस्येव तुल्यत्वादनआह शक्ताविति । तद्वेति शक्तावनुद्भूतत्व

शक्ताबुद्भूतत्वं च सर्वत्र प्रतीयमानप्रातिपादकाद्भेदेन प्रतीयमानत्वं तद्वैपरीत्ये निमित्तं चाकाङ्क्षादि प्रतिपाद्यत्वं तत्समानाधिकरणत्वं च । तदुक्तमभिहितः सोर्थोऽन्तर्भूतः प्रातिपादिकार्थः सम्पन्न इति । अन्तर्भूतत्वं भेदेनाप्रतीयमानत्वमेव । प्रथमापि विशेषणत्वबोधिका । अस्तिक्रियायाः सर्वत्र सत्त्वात् । अतएव प्रथमायाः कारकाविभाक्तित्वव्यवहारो भाष्ये इत्याहुः ।

कारकान्वययोग्यक्रिया च धातूपस्थितैव न तु तद्धिताद्युपस्थिता । स्पष्टं चेदं कर्तृकर्मणोरिति सूत्रे भाष्ये । अतएव शतेन कृति इत्यर्थकशत्यपदोपात्तक्रियायां न कारकान्वयः । शत्यो देवदत्तेनेत्यादि ।

इत्यर्थः । तदुक्तमिति अनेकमित्यत्र भाष्ये इति भावः । चित्रगुरित्यत्र षष्ठ्यर्थस्य नियमेन भानात् षष्ठी प्राप्नोतीत्याशंकायामाहामीति । संपन्न इतीत्यस्य प्रथमेतीतिशेषः । अभिहित इति अनेनाशेषत्वरूपं षष्ठ्यप्राप्तिबीजमुक्तं अन्तर्भूतइत्यनेन चित्रगवादौ संबन्धस्यैव प्रवृत्तिनिमित्तत्वेन प्रातिपादिकार्थपदेन ग्रहणयोग्यतोक्तेति बोध्यं ।

ननु तत्र भेदेनाप्रतीत्या प्रथमास्थले को विभक्त्यर्थोऽत आह प्रथमापीति आद्यस्यासंभवादाह विशेषणेति । नन्वेवं क्रियाशून्ये कथमत आहास्तीति अतएव तिङ्श्लनाधिकरणेप्रथमेति वार्तिकं संगच्छते अस्तिर्भवन्तीपर इति भाष्यं च । अतएव तस्याः सर्वत्र सत्त्वादेव भाष्ये द्वितीयपादादौ विशेषमाह कारकेति । तदन्वययोग्यतावच्छेदकरूपेण साध्यत्वेन तत् एवोपस्थितेरिति भावः । एवव्यवच्छेद्यमाह नत्विति । आदिना अतएव तद्योगे न कर्मादिसंज्ञा हिस्गादिसमासश्च स्पष्टमिति । तत्रहि कृतिर्किं कृतोये कर्तृकर्मणी तत्रैव यथा स्यात्तद्धितस्य ये कर्तृकर्मणी तत्र माभूदित्युक्तम् । अतएव तेन रूपेण तत्र क्रयादेरभानादेव । तमेवाह शत्यइति । नन्वेवं भाष्यप्रयोगविरोधोऽत आहाधिकेति । क्रियायोगाभावेन कर्तुः कर्तृत्वाभावे जनकत्वरूप-

अधिका खारी द्रोणेनेत्यत्र तु हेतुतृतीया । विषवृ-  
क्षोऽपि संवर्ध स्वयं छेत्तुमसांप्रतमित्यत्र तु पुनः सा-  
धुत्वाय इष्यते इत्यध्याहारावश्यकत्वेन तेन कर्मण  
उक्तत्वेन न दोषः । विषवृक्षोऽपि संवर्ध स्वयं छेत्तुमि-  
ष्यते इति यत्तदसांप्रतमन्याय्यमित्यर्थः । तादृशोच्छाया  
अन्याय्यत्वं च तद्विषयस्याप्यन्याय्यत्वेन । एवंच-  
इच्छार्थेषु इति तुमुन् । अमुं नारद इत्यबोधीत्यादौ नारद  
इतीति श्रिकृष्णायज्ञानाकारानुकरणं नारद इत्येतच्छ-  
ब्दाभिलभ्यमानाकारो बोध इत्यर्थ इति प्रथमान्तस्या-  
प्रातिपादिकात्वान्न द्वितीयेत्यन्यत्र विस्तरः ।

हेतुत्वसत्वात् । नन्वेवं विषेत्यादौ दोषोऽत आह विषेति । परमते-  
नाहेत्यध्येति । अन्यथा क्रियार्थक्रियोपपदत्वाभावाच्छाकादियोगा-  
भावाच्च न स स्यादिति भावः

यद्यपि सांप्रतमितीदानिमित्यर्थकममरे उक्तं तथापि निपाताना-  
मनेकार्थत्वादाहान्याय्यमिति । ननु नेछायाः स्वतोऽन्याय्यत्व मतआह  
तादृशोच्छेति । यत्तु युज्यत इत्यध्याहारान्नदोषः सांप्रतं इदानीं । अस-  
मर्थसमासः इदानीमेव संवर्धेदानीमेव छेदनमयुक्तमित्यर्थ इति  
तदसदिति ध्वनयन्नाहैवं चेति । तदध्याहारे चेत्यर्थः अन्यत्राप्ये-  
व माहामुमिति सच शब्दो विभक्त्यंत इत्याह प्रथमेति । अतएवाधिहरी-  
त्यादौ समासः एतेन क्वचिन्निपाते नाप्यभिधानमिति सकलप्रथ-  
कारोक्तमपास्तं भाष्ये तिङित्यादेः परिगणनताया एव स्पष्टत्वाच्च ।  
सद्वचनसामर्थ्येनापि तत्त्वकल्पनाया एव युक्तत्वाच्च । अतएव अभ्र  
आँ अप इत्यादौ सप्तमी । किंच निपातेनाभिधानेपि प्रातिपदिकादु-  
द्भूतत्तच्छक्तिमत्वेनैव भानमिति तत्र विभक्तिः सुलभा शब्दशक्ति  
स्वभावादस्यैवार्थस्य द्योतको धिर्निपातः । अतएव परिगणनप्रत्या-  
ख्यानोऽपि न दोषः । तत्सत्त्वे तद्धिताद्युदाहरणं तु औपगवश्चित्रगुरि-  
ति नतु शसः । प्राप्तानंद इति । एतेन तथा सकलप्रथकारोक्तमपास्तं

तण्डुलानोदनं पचतीत्यत्र विक्लेदनं निर्वर्तनं च पचेरर्थः । तण्डुलान् विक्लेदयन्नोदनं निर्वर्तयति इत्यर्थ इत्यनैनैव द्वयोःकर्मत्वम् । तण्डुलानामोदनं पचतीत्यादौ विकारयोगे षष्ठी निर्वर्तनेच पाकस्य करणत्वं तण्डुलविकारमोदनं पाकेन निर्वर्तयतीत्यर्थः । शेषषष्ठ्यन्तार्थस्य स्वान्वययोग्यनामार्थसमभिव्याहारे तेनैवान्वय इति व्युत्पत्तेर्न तदर्थस्य क्रियान्वय इति कर्तुरीप्सितेति सूत्रे भाष्ये स्पष्टम् । काष्ठं भस्म करोतीत्यादौ विकृत्यनुकूलव्यापारनिर्वर्तनं धात्वर्थोऽन्वयः प्राग्वत् । अत्र प्रधानकर्मणि लादयः ।

प्रधानकर्मण्याख्येये लादीनाहुर्द्विकर्मणाम् ॥

वस्तुतस्तयोरपि न प्रत्युदाहरणत्वमित्यन्यत्र स्पष्टमिति तत्प्रत्याख्यानपक्ष एव ज्यायानितिबोध्यं तदाहेत्यन्यत्रेति । उद्योतादावित्यर्थः ।

नन्वेवं तण्डुलानोदनं पचतीति कथं प्रसिद्धार्थेऽनेनोभयत्र कर्मत्वाप्राप्तेः भाष्ये हुहियाचिरूधिप्रच्छिभिक्षिचिग्रूशासामेव अकथितं चेत्स्याप्यप्राप्तेरत आहतं दुलानिति । एवेनाकथितमित्यस्य व्यवच्छेदः । एवं व्यर्थत्वमन्यत्रापीत्याहतं दुलाना मिति विशेषमाह विकारेति । ननु क्रियान्वयेऽपि कर्मत्वविवक्षायां षष्ठी सुपपादाऽत आह शेषेति षष्ठ्यन्तस्येति पाठः षष्ठ्यन्तार्थस्येति पाठे बहुव्रीहिर्बोध्येः । तदर्थस्य शेषषष्ठ्यन्तार्थस्य । इति उक्तं सर्वं तत्र हि व्यर्थश्चैव पचिर्विकारयोगे षष्ठीत्येवोक्तं एवमन्यत्रापीत्याह काष्ठमिति । उक्तक्रमेणाह विकृत्येति काष्ठं विकारयन् भस्म निर्वर्तयतीत्यर्थ इत्याहान्वय इति भाष्यमते इष्टसिद्धिरेवेत्याहान्नेति । उभयविषय इत्यर्थः ननु विक्रित्याद्यनाश्रयत्वात्कथमोदनादेः प्रधानकर्मत्वमत आह प्रधानेति व्यापारस्य विशेषणेत्यर्थः । अस्यावश्यकत्वमाह ण्यतेति तत्सूत्रेति कर्त्तरीति सूत्रेत्यर्थः ।

इति भाष्योक्तेः । प्रधानकर्मत्वं च कर्तृप्रत्ययस-  
मभिव्याहारे प्रधानभूतव्यापारविशेषणफलाश्रयत्वं  
पुन्यविषये ईदृशप्राधान्यस्यैव ग्राह्यत्वात् । तच्चो-  
क्तोदाहरणयोर्निर्वर्त्यमानौदनभस्मनोरेव तन्निष्ठफल-  
विशेषणकव्यापारस्यैव तत्सूत्रस्थभाष्येण शाङ्गप्राधा-  
न्यस्य प्रतीतिः । तण्डुलरूपे कर्मणि लादय इति तु न-  
व्यानां प्रमाद एव । दुहादिषु भाष्ये गणनाभावाच्च ।

नीहकृष्वहामुत्तरदेशसंयोगानुकूलव्यापारानुकूल-  
व्यापारार्थकानामनेनैव द्विकर्मता । संयोगस्य फलता-  
वच्छेदकसम्बन्धो ग्रामानिष्ठस्तदनुकूलव्यापारश्चाजा-  
निष्ठः प्रधानव्यापारजन्यफलाश्रयत्वादजा प्रधानं तत्र  
लादयः । उक्तभाष्यात् । 'तप्ते पयसि दध्यानयति सा

दीक्षिताद्युक्तिं खंडयति तंडुलेति उक्तं भाष्यविरोधात् । ननु दुहा-  
दिस्वाशयात्तदुक्तिरतो दोषांतरमाह दुहादीति एवमन्यत्रापीत्याह  
नीति यद्यपि बहेः स्कंधग्रहणादिपूर्वः सोर्थः न त्वनुकूलव्यापारवि-  
शेषः । कृषेर्वलात् ग्रहणपूर्वकंदेसांतरप्रापणं हरतेर्नयतेमौल एवेति  
भेदस्तथापि सामान्यस्य सर्वत्रानुस्यूतत्वादाहेतरेति ।

वस्तुतस्तु काचित्कमिदं न सार्वत्रिकं उत्सर्गस्तु नीवह्योः प्राप-  
णार्थत्वं एवंहृषोरप्यन्यार्थत्वं यथायथं प्रसिद्धमिति नशब्दरत्ना-  
दिविरोध इतिस्पष्टमन्यत्रेति बोध्याकर्तव्यंनतिप्रसंगायाह संयोगस्येति  
संबंधअनुयोगित्वं तत्र अजारूपप्रधानकर्मणि । उक्तेति प्रधानेतीत्यर्थः  
नन्वेवं दध्नः प्रधानकर्मत्वेन तत्परामर्शापत्तौ मीमांसकसिद्धांतविरा-  
धोऽत आह तप्ते इति । आर्थतद्रूपं । नन्वेवमपि ग्रामवत् पय सोपि द्वि-  
तीयापस्त्रित आह दधीति । इदं संयोगविशेषणं तदनुकूलो व्यापारः  
कर्तृनिष्ठः स एव धात्वर्थो ननु पूर्ववद्व्यापार इयं तथा च कर्मद्वारा क्रि-  
याधारत्वमिति भावः धातोश्चिति पूर्वान्वयि । नेया इत्यनेनारुचिः सुचि-  
ता अप्राधान्येपि तत्परामर्शसंभवरूपा । सर्वनाम्नां प्रधानपरामर्शित्व-

वैश्वदेव्यामिक्षा' इत्यत्र दध्यानयनेन पयसः संस्कार्यतयार्थप्राधान्यमादाय तच्छब्देन पयसः परामर्श इति मीमांसकग्रन्था नेयाः । दधिनिष्ठसंयोगानुकूलव्यापारार्थत्वाद्धातोः पयसः सप्तमी ।

दुहेरप्यन्तस्थितद्रवद्रव्यविभागानुकूलव्यापारानुकूलव्यापारार्थत्वे गां दोग्धि पय इत्यत्र गोपयसोरुभयोरप्यनेन कर्मत्वम् । गोः कर्तृव्यापारजन्यफलाश्रयत्वात् पयसः तत्प्रयोज्यफलाश्रयत्वात् । गोर्विभागाश्रयत्वेन तु न कर्मत्वम् । पयोनिष्ठविभागीयसम्बन्धस्यैव फलतावच्छेदकत्वात् । तत्त्वेनानुद्देश्यत्वाच्च । उक्तप्राधान्यं च गोरिति तत्र लादयः । एवमन्येषामपि दुहादीनां जिदण्ड्यादीनां च द्विकर्मकत्वं । बोध्यम् ।

गर्गाः शतं दण्ड्यन्तामित्यत्रोक्तं प्राधान्यं गर्गा-

स्यौत्सर्गिकस्य भाष्यादिसंमतत्वादिति एवमन्यत्रापीत्याह दुहेरपीति गौः पयस्त्यजति गवा पयस्त्याजयतीत्याद्यर्थप्रतीत्या पयोनिष्ठविभागानुकूलगोनिष्ठव्यापारानुकूलव्यापारार्थकत्वे इत्यर्थः । क्रमेणोपपादयति गोरिति । संबंधविशेषनिवेशेऽपि मात्र दोष इत्याह तत्त्वेनेति फलाश्रयत्वेनेत्यर्थः । इदंचावश्यकमिति प्रागुक्तमेव उक्तेति । प्रधानेत्यादिना । गोः गोरेव । तत्र तत्रैव । अस्यैव द्विकर्मकत्वमाकडारसूत्रे भाष्ये उक्तं उपसंहरति एवमिति व्यापारद्रव्यार्थकत्वेनेत्यर्थः । दुहादीत्यतद्गुणसंविज्ञानवद्बुद्धीहिणायाच्यादिग्रहणं दण्ड्यादीत्यादिना चुदिः । भाष्या विरोधं वक्तुं दाण्डिस्थले उपपादयति गर्गा इति ।

नन्वेवं भाष्यविरोधोऽत आहोद्देश्येति आदिना शकारमसि चोदित इत्यादि परिग्रहः । एवं सतियथाऽकथितं चेत्त्यस्य न वैषम्यं

णामिति तत्रैव लादयः । उद्देश्यत्वरूपमार्थं प्राधान्यं तु शतस्येत्यनुद्देश्यत्वेनाप्रधानगर्गानुरोधान्न शतावृत्तिरिति न वृद्धिसूत्रस्थभाष्यविरोधः । अमृतमम्बुनिधिर्ममन्थ इत्याद्यप्येव मेव ॥

मासमास्ते इत्यादावास्यादेरासनादिकरणके व्यापने वृत्तिर्व्याप्तिर्मासादिनिष्ठा फलं, मासमासनेन व्याप्नोतीत्यर्थः ।

तथाग्रं स्फुटीभविष्यति । अकर्मकेत्यस्याविधायकत्वस्यान्यत्र स्पष्टत्वात्तल्लक्ष्येष्वनेनैव कर्मत्वमाह मासमितिफलतावफलछेदकसंबन्धो मासादिनिष्ठ इति व्याप्तिरूपफलाश्रत्वेन तत्त्वमित्याह व्याप्तिरिति । इत्यर्थः इत्याद्यर्थः । विनिगमनाविरहादाह यद्वा व्यापनेति । कर्तुरिति अत एव कालाध्वनोरित्यत्र 'कालाध्वनोः कर्मवदिति वार्तिकप्रत्याख्यानाय प्राकृतमेवैतत् कर्म यथा कटं करोतीत्युक्तं अकथितं चेत्यत्रत्यस्य अकर्मक प्रकृतिकण्यन्तानां कथं द्विकर्मकत्वमिति शंकाया मुक्तस्य ।

कालभावाध्वगंतव्याः कर्मसंज्ञा ह्यकर्मणां ।

देशश्चेत्यस्य हिशब्दघटितत्वेनाविधायकस्य वचनत्वे उक्तंवा प्राकृतं वेति वदेत् इति भावः ।

एतेन तत्कर्मसंज्ञाविधायकमिति सकलग्रन्थकारोक्तमपास्तम् । ननु एवमपि नासनजन्यत्वं व्याप्ताविति कथं तत्त्वमत आहासनेति उभयथापीत्यस्यादावनुषंगः । अस्यावचनत्वमन्यथाप्याहानयेति । पक्षद्वयेनेत्यर्थः । तुल्यन्यायात् वचनत्वे तु तत्कर्मत्वं न्नस्यात्तथा च तेषामपि कालादिकर्मणासकर्मकत्वं तत्र कालादिकर्माप्रधानं द्रव्यकर्म तु प्रधानं कालस्या प्रधानत्वेनद्रव्यद्वारैव क्रियासंबन्धात् । किंच कठिणपाक्यस्य महा परिमाणस्य बहुसंख्यस्य च चिरेण पाकोन्यस्या चिरेणेति द्रव्यधर्मपर्यालोचनया क्रियासु कालयोग इतिस बहिरंगः । अपिच साधन संबंधे जाते क्रियायाः परिच्छेदक बाह्यकालाकांक्षेति स बहिरंगः अकर्मक व्यवहारस्तुधातूनां द्रव्यकर्माभावनिमित्त-

यद्वा व्यापनपूर्वके आसने वृत्तिः मासं व्याप्नु-  
वन्नास्ते इत्यर्थः । उभयथापि कर्तुरिति सूत्रेण कर्मत्व-  
म् । आसनजन्यत्वस्य व्याप्तावारोपेण तस्याः फलत्वं  
अनया रीत्या मासमोदनं पचतीत्यपि भवत्येव । आ-  
सनादिमात्रे वृत्तौ त्वधिकरणत्वात्सप्तमी । समायां  
समायां विजायते इति यथा ॥

ननु यद्यपि पराधीनतया विषं भुङ्क्ते इत्यादौ भु-  
जिक्रियाफलाश्रयत्वेनोद्देश्यत्वाद्देनेन सिद्धम् । आत-  
श्च विषमीप्सितं यत्तद्भक्षयतीति भाष्योक्तेः । तथा-  
पि चोरान् पश्यति ग्रामं गच्छन् तृणं स्पृशति इत्या-  
दौ कर्मत्वं न स्यात् तेषामनुद्देश्यत्वात् । चोरा विषये-  
द्रियसम्बन्धाद्दृश्यमाना अपि न दर्शनोद्देश्याः । अ-

क एवेत्यन्यत्र स्पष्टं ।

मात्रपदेन व्यापनव्यवच्छेदः । एतेन तथा सर्तीयं न स्यादित्यपा-  
स्तम् । अत्र दृष्टान्तमाह समायामिति । इदं च समां समामिति सूत्रे भा-  
ष्यीय विग्रहकथनं इतोपि तस्य न वचनत्व मन्यथा तेन द्वितीयाया  
एव साधुत्वेन तत्र तदसंगतिः स्पष्टैव । एवं कर्तुरित्यस्य विषय मुक्त्वा  
तथायुक्तमित्यस्य विषयं वक्तुं शक्यते ननु यद्यपीति । आतश्च इतोपि  
द्वेष्यमाह चोरानिति । उदासीनमाह ग्राममिति । एतेन द्वेष्येतदुदाहरन्तः  
सकल ग्रन्थकाराः परास्ताः । भाष्योक्तं तत्त्वमेवोपपादयति चौरा इति  
यथा स्पृश्यमानस्य गंगादेरीप्सितस्य स्पर्शादि जन्यसंयोगादि फला-  
धारत्वं तथैव तृणादेरपि तथेत्यनेन तदाह तथेति । अनेक कर्मत्वस्य  
अनति प्रसंगायाह तत्त्वं चेति अनुद्देश्यत्वं चेत्यर्थः । तेनेति तत्र तस्या  
नुद्देश्यत्वेपि माणावकस्योद्देश्यत्वमेव तद्धात्वर्थफलाश्रयत्वेनैव हि त-  
त्र कर्मत्वप्राप्तिरिति भावः । अपिना कर्तुरिति सूत्रसमुच्चयः । श्रयत्व-  
मिति तथाच विषेणोदनं भुङ्क्त इत्यादौ करणत्वमात्रविवक्षायां विष-  
स्य न तत्त्वं अत्र विषस्य स्वव्यापारजन्यत्वसंबन्धेन व्यापार एवान्वय-



पित्वनिष्ठदर्शना एवेति द्वेष्याः । तृणैऽप्यौदासीन्या-  
दनुद्देश्यत्वमिति चेन्न ।

तथायुक्तं चानीप्सितमित्यनेन सत्त्वात् । अनी-  
प्सितत्वमनुद्देश्यत्वम् । तत्त्वं च प्रत्यासत्त्या यद्वा-  
त्वर्थफलाश्रयत्वेन कर्मत्वं तद्वात्वर्थकर्तुरेव बोध्यम् ।  
तेन वारयति योगेऽग्न्यादेर्नानेनापि कर्मता । तथा-  
युक्तत्वं प्रकृतधात्वर्थप्रयोज्यफलाश्रयत्वम् ॥

यत्तु परसमवेतक्रियाजन्यधात्वर्थफलाश्रयत्वं क-  
र्मत्वम् । परसमवेतेति विशेषणाच्चैत्रश्चैत्रं गच्छती-  
ति न प्रयोगः । तत्र द्वितीयया स्वप्रकृत्यर्थापेक्षया  
परत्वं बोध्यते । आख्यातेन तु स्वार्थसंख्यान्वयपे-  
क्षया । परसमवेतत्वं च धात्वर्थक्रियान्वयि गमिप-

विवक्षेति न फलाश्रयत्वं प्रयागात्कार्शागच्छति चैत्र इत्यत्र प्रया-  
गस्य च नेतिबोध्यं ।

सूत्रद्वयार्थयोरेकलक्षणेन क्रोडीकार इति लाघवात्तदेव युक्तं न  
सूत्रद्वयमित्याशयेन जीर्णनव्यनैयायिकोक्तं खण्डयति यत्स्वित्यादि क्रि-  
येति धात्वर्थक्रियेत्यर्थः । धात्वर्थेति धात्वर्थतावच्छेदकेत्यर्थः । त-  
त्रैतद्द्रष्टितं प्राचोक्तमेतत्साहितं नव्योक्तं । चैत्रमिति इदमुपलक्षणं चै-  
त्रेण चैत्रो गम्यते इत्यपि प्रयोगे न द्वितीया कर्माख्यातयोस्तुल्या-  
र्थत्वात् ।

तयोर्विशेषमाह तत्रेति लक्षणे इत्यर्थः । तयोर्मध्ये वा कर्त्राख्या-  
ते आह द्वितीति । कर्माख्याते आहाख्येति । फलस्य धात्वर्थत्वेन स्वा-  
र्थफलाश्रयापेक्षेत्यस्य दुर्वचत्वादाह स्वार्थसंख्येति त्वयापि तथैव  
कार्यकारणभावांतरकल्पनात् । तथा च चैत्रो ग्रामं गच्छतित्यादौ चै-  
त्ररूपग्रामान्यनिष्ठाक्रियाजन्यधात्वर्थतावच्छेदकसंयोगरूपफलशालि-  
त्वात् द्वितीया । धात्वर्थतावच्छेदके त्यस्य फलमाह गमीति । एवं च  
गमेः संयोगः पतेरधः संयोगस्त्यजंविभाग स्तथास्यदेर्नाकिञ्चित्फलं

त्योः पूर्वदेशे, त्यजेरुत्तरदेशे, स्यन्देश्च पूर्वपरयोः कर्म-  
त्ववारणाय धात्वर्थेति । तत्र क्रियाफलस्य धातुनैव  
लाभादाधेयत्वं भेदश्च द्वितीयार्थः । तत्र फले आधा-  
न्वयोऽन्त्यस्य सामानाधिकरण्येन व्यापारे भेदे प्रकृ-  
त्यर्थस्य फलान्वयि व्यक्तिविशेषावच्छिन्नप्रतियोगि-  
तयान्वयः । एवंच ग्रामं गच्छतीत्यादौ ग्रामाधेय फला-  
नुकूलग्रामभेदसमानाधिकरणव्यापारवानिति बोधः ।

एतेन प्रतियोगितासामान्येनान्वये द्वित्वावच्छि-  
न्नप्रतियोगिताकचैत्रभेदस्य चैत्रं सत्त्वेन चैत्रश्चैत्रं ग-

तथेति नदोषः । अतएव त्यागो गमनामित्यनयोर्न पर्यायता । इदं च  
सर्वं द्वितीयावाच्यम् ।

तथा च ग्रामसमवेतधात्वर्थतावच्छेदकसंयोगानुकूलग्रामान्यसम-  
वेतक्रियाजनककृतिमांश्चैत्र इति बोध इति तदनुवादो भूषणे तदस-  
दिति सूचयन्नाह तत्रेति लक्षणघटकपदार्थानां मध्ये इत्यर्थः । तत्र  
आधेयत्वभेदयोर्मध्ये । आधेति आधेयत्वस्येत्यर्थः । फलस्य पदार्थ-  
कदेशत्वेऽपि व्युत्पत्तिवैचित्र्यात् तस्य धात्वर्थतावच्छेदकत्वं च कर्तृ-  
प्रत्ययसमभिव्याहारे धात्वर्थविशेष्यकबोधप्रकारत्वं अतएव कर्मा-  
ख्याते फलस्य विशेष्यत्वेऽपि नक्षतिः ।

वस्तुतस्तदीया वच्छेदकत्वनिवेशो मास्तु अस्तु चेत्तस्य विशे-  
षणत्वं विशेष्यत्वं च गम्यादौ विभागादेरधात्वर्थत्वादेव नदोषः ।  
अतएवात्रगुरुचरणैस्तस्यकमिति नैव दोषः । धात्वर्थफलशालित्व-  
मेवोच्यतां धात्वर्थफलत्वं च कर्तृप्रत्ययसमभिव्याहारे प्रकारता-  
सम्बन्धेन धात्वर्थव्यापारान्वयिधात्वर्थत्वमिति बोध्यम् । अन्त्यस्य  
भेदस्य । उभयसाधारणमाह प्रकृत्येति । व्यापारेति क्रियानुकूलकृती  
त्यर्थः । तस्या अपिव्यापारविशेषणत्वात् ।

एतेन सम्बन्धविशेषनिवेशेन । एवं कर्माख्याते ऽपि भेद आधेय-  
त्वं चाख्यातार्थः । तत्र फलांशे आधेयत्वं क्रियायां चयथोक्तसम्ब-  
न्धेन भेदः । भेदे च फलाश्रयस्तथेति बोध्यम् । भेदे शक्तिश्चैत्रश्चैत्र-

च्छतीत्यस्यापत्तिः । अन्वयितावच्छेदकावच्छिन्नप्र-  
तियोगितयान्वये देवदत्तो द्रव्यं गच्छतीत्यस्याना-  
पत्तिरिति निरस्तमिति ।

तन्न । परया कर्तृसंज्ञया बाधेन(१)तत्प्रयोगाप-  
त्तेरसंभवेन भेदे शक्तिकल्पनस्य व्यर्थत्वात् । किंच  
द्वितीयार्थाधेयत्वान्वितफलप्रकारकबोधं प्रति द्विती-  
यान्तार्थवृत्तिभेदप्रतियोगितावच्छेदकव्यापारोपस्थिते-  
र्हेतुत्वकल्पनेन तद्वारणात् । फलान्वयानुरोधेन तवा-  
प्यावश्यकं कार्यकारणभावे तादृशव्यापारप्रवेशेन  
न मे गौरवम् । तव तु भेदशक्तेः सामानाधिकर-  
ण्येन तत्प्रकारकबोधे धातुजोपस्थितिः कारणमिति  
कार्यकारणभावान्तरस्य च कल्पने गौरवं स्पष्टमेव ।  
चैत्रमैत्रौ परस्परं गच्छत इति तूभयोः समम् । तव  
चैत्रमैत्रयोः परस्परपदार्थभेदधन्मम परस्परपदार्थं  
व्यापारवद्भेदस्य सत्त्वात् ।

मित्यस्य साधुत्ववारणाय ततो बोधवारणाय वा तत्र नाद्य इत्याह-  
परयेति । प्रागुक्तरीत्या आहोदेक्ष्यत्वेति तत्त्वेनेत्यादि नांत्य इत्याह न-  
चेति । मम तु न तथा बोध इत्याह किंचेति । ततोविपरीतमाह तार्थ-  
वृत्तिभेदेति । कर्मणि कर्तृभेदात् तव विपरीतवत् । तादिति बोधे-  
त्यर्थः । नन्वेवमेतत्प्रयुक्तमेव गौरवमत आह फलेति । तादृशेति ।  
जनकतावच्छेदकैकोटौ द्वितीयांतार्थवृत्तिभेदप्रतियोगितावच्छेदके-  
त्यर्थः । सामेति तस्य शक्यत्वेपि तथान्यत्रान्वयवारणायेत्यादिः ।  
तादिति भेदेत्यर्थः । धातुजोपेति । तज्जव्यापारो नेत्यर्थः । अवान्तरस्य  
तत्कार्यकारणभावतो भिन्नस्य । ननु चैत्रमैत्रौ मिथो गच्छत इत्यत्र  
व्यापारस्य द्वितीयान्तार्थवृत्त्यन्योन्याभावप्रतियोगितावच्छेदकेत्येव

(१) उद्देश्यत्वाभावेन चेतिपाठान्तरम्

किंच घटं जानातीत्यादौ द्वितीयानापत्तिः ।  
उक्तकर्मत्वाभावात् । नच तत्र विषयत्वे लक्षणा ।  
कर्मण्येव द्वितीयेत्यादिनिघमैरन्यत्र लक्षणयाप्यसा-  
धुत्वात् । अतएव सुविविक्तौ न लक्षणेति त्वदृङ्गव्य-  
वहारः । वैकुण्ठमधिनिष्ठतीत्यादौ अव्याप्तिश्च त्वदु-  
क्तलक्षणस्य । संज्ञाया एव तन्निधामकत्वे तु किं भेद-  
निवेशेन । अनया रीत्या व्यापारव्यधिकरणधात्वर्थ-  
फलाश्रयत्वं कर्मत्वमित्याद्यपि खण्डनीयमित्यलम् ।

यत्तु मीमांसकाः साध्यत्वं द्वितीयार्थः । ब्रिहीन्-  
वहन्तीत्यस्यावहननेन ब्रिहीन् भावयेदित्यर्थः । य-

विवक्षित मतएव भेदेत्येवोक्तम् ।

अभ्युपेत्य दोषांतरमाह किञ्चेति । आदिना घटमिच्छति घटं क-  
रोतीति । तथाच त्वदुक्तकर्मत्वस्य द्वितीयोत्पत्तौ तत्साधुत्वे वा न  
प्रयोजकत्वं सविषयकधातौ तदभावापत्तेः । नच सविषयान्यत्रैत-  
त्तत्र तु विषयतायाऽन्वय एव तथेति वाच्यम् कृष्णाय रोचत इत्या-  
दावतिप्रसंगापत्तेस्तदेतद्धृदि निधायामह नचेति । अतएव तत्र त-  
द्व्यवहारो भाक इति तदुक्तिः । अपिना शक्तिः । इदं तवापि संमतं  
इत्याहातएवेति । असाधुत्वादेवेत्यर्थः । प्राग्वदाह वैकुण्ठमिति आ-  
दिना क्रूरमभिक्रुध्यतीत्यादि तदिति द्वितीयेत्यर्थः ।

दीक्षिताद्युक्तिखण्डयति अनयेति चरमदोषेणेत्यर्थः । आदिना  
धात्वर्थफलशालित्वं ॥ एतेन तथाभूषणकाराद्युक्तमन्यसकलग्रन्थका-  
रोक्तं चापास्तं तदाहेत्यलमिति ।

यत्तु मीमांसका इति पाठः । यदपीति पाठेऽपि स्वर्थे । सक्त्व  
धिकरणे इति शेषः । कर्तुस्तथेति सूत्रद्वयानुरोधादुभयसाधारण-  
माह साध्यत्वमिति तदुक्तं तैः ।

श्रुत्या साध्याभिधायित्वं द्वितीयायाः प्रतीयते ।

कर्तुर्यदीप्सितं यच्च तथायुक्तमनीप्सितं ॥

द्यपि ब्रीहयः सिद्धा एव क्रियायाः साधनानि च  
तथाप्यदृष्टविशेषसाधानत्वरूपसंस्कार्यत्वमेवात्र सा-  
ध्यत्वं बोध्यम् । सक्तून् जुहोतीत्यत्र सक्तूनां भूत-  
भाव्युपयोगाभावेन प्रागुक्तसाध्यत्वासंभवेन तत्र  
व्यत्ययो बहुलमिति वचना तृतीयार्थे द्वितीया स-  
क्तुभिर्भावयेदित्यर्थ इत्याहुः ।

तेषामयं भावः वेदे कर्मत्वशक्तिः प्रागुक्तसंस्कार्यत्व-  
समानाधिकरणैवेत्येतावता तस्य द्वितीयार्थत्वमिति ।

तत्कर्म तत् द्वितीयार्थ इत्येवं पाणिनिस्मृतिः ।

बलीयसी च साचारात्प्रयोगश्चास्ति तादृशः ॥

इति ब्रीहिनित्यस्यैवं चेत्यादि । उक्तवैलक्षण्यमाह सक्तूनिति ।  
अतएव तु यतः सक्तुकरणकहोमानुकूलव्यापारप्रतीतये तृतीयार्थः  
करणत्वं द्वितीयया लक्ष्यते तदुक्तं भट्टैः ।

भूतभाद्युपयोगे हि संस्कार्यं द्रव्यमिष्यते ।

शक्तयो नोपयोक्ष्यन्ते नोपयुक्ताश्च ते क्वचित् ॥

प्राधान्यमेव तत्रापि द्वितीया वदति स्वतः ।

विरोधात्तेन सम्बन्धी गुणभावस्तु लक्ष्यते ॥

इति भूषणकृदादयस्तत्र प्रागुक्तरीत्या लक्षणयापि तत्रासाधु-  
त्वात् । तद्धवनयन्नाह तत्रेति । तत्र साध्यत्वं शक्तिविशेष एवेति  
न कश्चित् कर्मशक्तिर्वाच्येत्यनेन प्रागुक्तेन विरोध इति । भूषणा-  
द्युक्तेरसांगत्यायाह वेदे इति अनेन लोके नैवमिति सूचितं ।

यद्यपि दुहादीनां व्यापारद्वयार्थत्वेन द्विकर्मत्वं प्रागुक्तमित्यक-  
थितं चेति सूत्रं व्यर्थं तथापि पयोनिष्ठविभागानुकूलव्यापारादेरेव  
धात्वर्थत्वे गवादीनामपादानत्वाद्यविवक्षायां मन्येनासिद्धकर्मत्वार्थ-  
भावश्यकमिति कैयटदीक्षितादिसकलग्रंथासांगत्यमिति च सूचयन्  
नटस्य शृणातीत्यादावतिप्रसङ्गमाख्यातोपयोगे इति सूत्रभाष्योक्त  
परिगणनताकेन—

दुहियाचिरुधिप्रच्छिभिक्षिचि ब्रूशासां योगेऽपा-  
दानत्वसंप्रदानत्वाधिकरणत्वानां विषयाभावे कारकं  
कर्मकथितं चेति सूत्रात् । तद्विषयाभावश्च सर्वथा तद्  
प्राप्त्या प्राप्तस्याविवक्षया चेति बोध्यम् । तत्रच्यन्ता-  
नां योगे कर्तुरिति विहितकर्मसंज्ञकेन धात्वर्थव्यापा-  
रात्प्रागपि यत्संबद्धं तदेव कर्म तेन कांस्यपात्र्यां गां  
दोग्धि पय इत्यादौ कांस्यपात्र्यादेर्न कर्मत्वं ब्रूशासि-  
योगे तु तद्धात्वर्थव्यापारोत्तरं यदुक्तकर्मणा संबद्धं  
तत्कर्म । एतद्विहितं कर्म गौणं कर्मेत्युच्यते । पूर्वोक्तप्रा-  
धान्यानाश्रयत्वात् तत्त्वं च फलानाश्रयत्वात् । गां दो-  
ग्धिपयः । द्रवद्रव्यविभागानुकूलव्यापारो दुहेरर्थः । अ-  
पादानत्वं गोस्तदविवक्षायामनेन कर्मत्वम् । अत्र  
गौणकर्मणि गवादौ लादयः ।

दुहि याचि रुधि प्रच्छि भिक्षि चित्रा मुपयोगनिमित्तमपूर्वविधौ ।  
ब्रुविशासिगुणेन च यत्सचते तदकीर्तितमाचरितं कविना ।

इत्यनेन वारयन् तदुक्तक्रमेणैव तद्विषयमाह दुहीति । तत्र पूर्व-  
विधिशब्देनापादानसंप्रदानाधिकरणान्येव न करणं हस्तादेः कर-  
णस्य पयआदिकर्मयुक्तत्वाभावात् । भाष्यस्वरसोऽप्येवमेव । तदा-  
ह्यापादानेति विषयेति तत्वेत्यर्थः । एवमग्रेपि विशेषमाह तत्रेति ।  
दुहाद्यष्टकमध्ये इत्यर्थः । अत्र दुहाद्यष्टकयुक्तमेवाकथितं कर्म तत्रा-  
प्युपयोगनिमित्तमेवेति द्वेधा परिगणनं । तत्रोपयोगनिमित्तमित्यस्य  
धातूनां स्वार्थफलश्रयाकांक्षानिवर्त्तकत्वेनोपयुज्यत इत्युपयोगः क-  
र्तुरिति सूत्रविहितं कर्म तस्य निमित्तमिव निमित्तं धात्वर्थव्यापा-  
रात्प्रागेव सम्बद्ध मित्यर्थस्तदेतदभिप्रेत्याह कर्तुरिति प्रागपीति  
पाठः । अपिना याचिविशेषे रुधिप्रच्छिविषये च तदनंतरसमुच्चयेन  
सर्वत्र तत्र संभवात्प्राक्तमेव ग्राह्यमिति तत्त्वं । पात्र्यादेरिति अधि-  
करणत्वाविवक्षायामपीति शेषः । तदनंतरं तत्सम्बन्धेऽपि ततः

बालं याचते वसुधाम् स्वामिस्वत्वनिवृत्तिस्वस्व-  
त्वोत्पत्युभयानुकूलो दीयतामित्यभिलाषादिरूपो व्या-  
पारो दिदापयिषाव्यञ्जको याचेरर्थः । अत्र बलौ  
पूर्वविषयस्य कस्यापि नप्राप्तिरिति कर्मत्वं, याचनामा-  
त्रादपायाभावेन बलेर्वसुधां याचत इतिनेष्टमिति स्पष्टं  
भाष्ये इत्यन्यत्र निरूपितम् ।

यत्तु स्वोद्देश्यकदानेच्छा याचनमिति तन्न पुत्रार्थं  
कन्यां याचते इत्यापत्तेः । स्वसंप्रदानकदानेच्छावति-  
फलालाभशङ्कया देहीत्यवदत्यपि तथा प्रयोगाप-  
त्तेश्च । अवनीतं विनयं याचते । स्वीकारानुकूलो व्या-  
पारोऽत्र याचेरर्थः स्वीकारश्चेदमवश्यं करिष्यामीत्य-

पूर्वं तत्सम्बन्धाभावादिति भावः । तदनन्तरमेव उक्तेति कर्तुरिति  
विहितेत्यर्थः । तद्वदेव विशेषमाहैतदिति । तत्त्वं च प्राधान्याना-  
श्रयत्वं च ।

अथोद्देशक्रमेणोदाहरणान्याह गां दोग्धीत्यादि द्रवेति अन्तस्थि-  
तपयेनिष्ठविभागेत्याद्यर्थः । गोः पयस्यन्वये पृष्ठीति प्राग्वत् बोध्यं ।  
अप्रधाने दुहादीनामिति भाष्योक्ते राहात्रेति एतत्सुत्रविहितकर्म-  
विषय इत्यर्थः । स्वामीति अत्रेत्यादिस्तन्निरूपितस्वत्वेत्यर्थः । आ-  
दिना चेष्टादि । न प्राप्तिरिति वसुधया स्वामित्वसम्बन्धश्चेत्यपि  
बोध्यम् ।

नन्वत्रापादानत्वप्राप्तिरेवात आह याचनेति विभागस्य धात्वर्थ-  
त्वाभावात् मात्रपदेन दाननिरासः । स्पष्टमिति । तत्र हि न याचना-  
देवापायो भवति याचितोऽसौ यदि ददाति तदापायेन युज्यते  
इत्युक्तं । याचिता याचनकाले प्रयोक्ता वाप्रयोगकाले नाध्यवस्य-  
ति । नूनमस्मादिदं वस्तु निर्गत्य मामेनं वा प्राप्नोतीति कैयटस्तत्र ।  
असंकीर्तितपर्यायाकथितग्रहणे गां दोग्धि गोर्दोग्धि च । याचि-  
पृष्ठिभिक्षियोगे कर्मसंज्ञैवेत्येषा व्यवस्थेति सिद्धान्ते कैयटश्च । एतने-

भिलापादिजनको ज्ञानविशेषः । फलतावच्छेदकसं-  
बन्धो विषयता । अत्रापादानादिविषयाभावाद्देनेन  
कर्मत्वम् । याचनामात्रेण विनयसंबन्धाभावान्नात्र  
संप्रदानत्वमिति स्पष्टं भाष्ये । विनयेन च तद्विषयज्ञा-  
नवत्वं संबन्धः ।

ब्रजमवरुणाद्धि गाम् । निर्गमप्रतिबन्धद्वारा ब्रजा-  
धिकरणकचिरस्थित्यनुकूलव्यापारो रुधेरर्थः । ब्रजे  
गौस्तिष्ठति । तत्र तां निर्गमप्रतिबन्धेन चिरं स्थापय-  
तीति संप्रत्ययात् । तस्याधिकरणत्वाविवक्षायामनेन  
कर्मत्वम् ।

माणवकं पन्थानं पृच्छति । जिज्ञासाविषयार्थ-  
ज्ञानानुकूलः केन पथा गन्तव्यमित्यभिलापादिरूपो  
व्यापारः पृच्छेरर्थः । माणवकस्य व्यापारे सम्बन्ध-  
सामान्येनान्वयः ज्ञानविषयत्वेन पथः कर्मत्वम् । माण-

स्वत्ववत् द्रव्यीयविभागाश्रयत्वविवक्षायामपादानत्वं बलेरित्यपास्तं ।  
अतएव पौरवात् गां याचत इति प्रयोगो नेति बोध्यम् तदाहेत्यन्य-  
त्रेति । उद्यातादावित्यर्थः ।

परमतं खण्डयति यास्विति पुत्रार्थमिति पुत्रोद्देश्यकं ह्यत्र दानं  
तथेति चैत्रो याचत इतीत्यर्थः । विशेषाल्लक्ष्यांतरमाहावीति तमेवा-  
हस्वीकारेति कर्त्तर्यनतिप्रसङ्गायाह फलतेति । नन्वत्रसम्प्रदानत्व-  
प्राप्तिरेवात आह याचनेति । मात्रपदेन तदनुष्ठाननिरासः । अवश्यं  
कर्मणा सम्बन्धवानेव स्थोद्देश्यो भवति अतएव संदिग्धसम्बन्धे  
तव दातुमिच्छतीति षष्ठ्येव । नन्वेवं कथमत्र ततः प्राक् तत्सम्बन्ध-  
त्वमत आह विनयेनेति । तदिति विनयेनेत्यर्थः । तदनुकूलतामे-  
वाह ब्रजेति । तस्य ब्रजस्य सम्बन्धत्वेनेत्यर्थः । जनकत्वेनेति  
यावत् ।

प्राग्वदाह ज्ञानेति माणवेतिच । अपादानत्वं तु नात्र न प्रश्ना-



वकेन च तज्ज्ञानाश्रयत्वं संबन्धः । कस्यापि पूर्वविषयस्याप्राप्तयाऽनेन कर्मत्वम् ।

भिक्षिर्याचिना व्याख्यातः ।

वृक्षमवचिनेति फलानि । विभागपूर्वकमादानं चेत्यर्थः । वृक्षात्फलानि आदत्ते इत्यर्थात् । अवधित्वाविवक्षायामनेन कर्मत्वम् । माणवकं धर्मं ब्रूते शास्ति वा ।

ब्रूतो विषयतया ज्ञानानुकूल शब्दप्रयोगरूपोऽर्थः प्रवृत्तिपर्यवसायी स शास्तेः । सच धर्मं कुर्वित्यादि विधिघटितोपदेशरूपः । अत्रोभयत्रापि कर्तृव्यापारानन्तरं तज्ज्ञानाश्रयत्वरूपो माणवकेन सम्बन्धः वचनादिकर्मणा धर्मेण माणवकस्याभिप्रेयमाणत्वात् । प्राप्तसंप्रादनत्वाविवक्षायामनेन कर्मत्वमिति स्पष्टं भाष्ये । अनयोयोगे सर्वथा पूर्वविधिविषयाप्राप्तियोग्ये विषयनानेन कर्मत्वमनभिधानात् । तेन माणवकाय धर्मोपदेशकालं शूद्रेणापि श्रवणे शूद्रं धर्मं ब्रूते इति न प्रयोगः अनभिधानं च ततः शिष्टलोकस्य बोधाभावरूपमिति तदस्य तदस्मिन्नितिसूत्रेभाष्ये स्पष्टम् ।

देवापायो भवति पृष्ठोऽसौ यद्याचष्टे तदा ऽपायेन युज्यते इति भाष्यात् । सम्प्रदानत्वमपि न कर्मसम्बन्धत्वेनेच्छाविषयत्वाभावात् तदाह कस्यापीति सः उक्तो व्यापारः । सच द्विविधश्च । विषयताच फलतावच्छेदकः सम्बन्धः । अत्र व्यतिभिन्नके । नस धर्मस्येतिशेषः । आदिना शास्तिः । विशेषमाहानयोरिति ब्रूशासोरित्यर्थः । तदेवाह तन्नहीति आद्याया अपि द्वितीयात्वेन यथाश्रुतभाष्यासङ्गतेः । कैयटमाह प्रयोगेतिश्रुति श्रोतापि तादृशपदेत्याह परेति । ननु किं

तत्र हि द्वयी विवक्षा प्रायोक्ती लौकिकी चेत्युक्तम् ।  
प्रयोक्तृशब्देन व्यवहारार्थं प्रयोगकर्तारिस्ते चापभ्रंशा-  
नपि प्रयुञ्जतेऽतस्तद्विवक्षा न शास्त्रे प्रवृत्तौ नियामिका  
लोकशब्देन शिष्टलोकः सहि यत्रार्थं यं शब्दं धर्म बुध्या  
पराशिष्ट बोधनाय प्रयोक्तुमिच्छति तद्विवक्षा शास्त्र-  
प्रवृत्तौ प्रयोजिकेति तदर्थ इति तत्र कैयटे स्पष्टम् ।  
शिष्टाश्च शब्दतत्त्वविदः साक्षात्कृत परावरा इति  
पृषोदरादिसूत्रे भाष्ये स्पष्टमिति भाष्ये प्रदीपोद्यो-  
तादौ विस्तरः ।

अत्रापि कर्मत्वशक्तिमत्त्वेनैव द्वितीयया बोधः ।  
कर्मसंज्ञाविधायकशास्त्रैस्तत्तदर्थं कर्मत्वशक्तिमत्त्वबो-  
धनात् । अतएवाकथितं चेति सूत्रशेषे भाष्येऽनेनैव

नाम शिष्टत्वमत आह शिष्टाश्चेति एवं चार्थनिबन्धनेयं संज्ञेति कैयटा-  
देः पक्ष्यादीनामधिकानामत्र गणनं चनेति नव्यादेश्च प्रमाद एव । अ-  
तएवाख्यातोपयोग इति सूत्रभाष्योक्तपरिगणत्वभंगो भिक्षिग्रहणवैय-  
र्थ्यं च नान्यथोभयार्थकयाचिग्रहणेनैव सिद्धे तदानर्थक्यं तद्भंगश्च  
स्पष्ट एवेति दिक् तदाह विस्तर इति ।

नन्वत्र सर्वत्र गौणकर्मत्वात्कथं बोधोऽत आह तत्रापि । अत्र मा-  
नमाहात एवेति । तेनैव बोधादेवेत्यर्थः । अनेनैव अकथितमित्यनेनैव ।  
आद्येति कर्तुंस्तथेतीत्यर्थः । त्वेनेति (त्वेति त्वेनेति) त्वे इति पाठांतरं ई-  
प्सितमिति एवं सति तथेत्यप्यावश्यकं अन्यथा बोधवैलक्षण्यात्तयोरा-  
वश्यकत्वे तथा समाध्युक्त्यसंगतिः स्पष्टैव । तत्राधारो द्वितीयार्थ इति  
प्राचामाधारत्वमाधेयत्वं वा द्वितीयार्थ इति परोक्तस्य चासांगत्या-  
योक्तमेवान्यत्रापि विशिष्याहैवमिति । आदिभ्यामभिनि उपाञ्चेति  
सूत्रयोस्तल्लक्ष्याणां च ग्रहः । विशेषमाहादीवेति एतेन क्रीडार्थक-  
दिबुधातुयोगे शतं दीव्यतीत्यादौ तृतीयांतपदानुपस्थाप्यतद्धात्वर्थ-  
साधकतमत्वमेव तत्कर्मत्वमिति परोक्तमपास्तं कर्मत्वशक्तीति ।

सर्वत्र कर्मत्वसिद्धेः आद्यसूत्रद्वयवैयर्थ्यमाशङ्क्यैवं सति वारणार्थानामिति सूत्रस्यानवकाशत्वेन माणवकादपि पञ्चमी स्यादिति प्सिततमामित्याचारब्धव्यमित्युत्तरितम् ।

एवं बैकुण्ठमधितिष्ठतीत्यादावपि बोध्यम् । अधि-  
शीङ् स्थासामित्यादिभिराधार इत्यनुवृत्त्या तस्य कर्म-  
त्वशक्तिमत्त्वबोधनात् । दिवधातुयागे दिवः कर्मचेति  
सूत्रात्तद्धदात्वर्थं साधकतमस्य कर्मत्वकरणत्वोभयश-  
क्तिमत्त्वं बोध्यम् । शतं शतेन वा दीव्यति । एवंच  
सर्वसाधारणकर्मत्वं कर्मत्वशक्तिमत्त्वं । धातूनां सकर्म-  
कत्वमपि कर्मत्वशक्तिमदर्थान्वय्यर्थकत्वमिति दिक् ।

उपपदविभक्तीनां सर्वन्धोर्यः । विशिष्यानुक्तेः ष-  
ष्ठ्यपवादकत्वाच्च । उभयतः कृष्णं गोपाः । कृष्णसं-  
बन्धिपार्श्वद्वयवर्तिनइति बोधः । धिक् कृष्णाभ-  
क्तम् । कृष्णाभक्तसंबन्धिनी निन्देत्यर्थः । धिगर्थो  
निन्दा । उपर्युपरि अधोऽधः अध्यधि वा लोकं हरिः ।  
द्विरुक्तोपर्यादेः समीपोर्ध्वभागसमीपाधस्तनभागस-  
मीपदेशवृत्तित्वानि क्रमेणार्थः । सामीप्यरूपः सम्बन्धो  
द्वितीयार्थः सामीप्यं न षष्ठ्यर्थ इति त्वन्वयिपदावा-

एतेन संकेतविशेषसम्बन्धेन कर्मशब्दवत्वमेव त्वत्वमिति त-  
दुक्तमपास्तं । अर्थकत्वमिति एतेन व्यापारव्यधिकरणेत्यादि भूषणा-  
द्युक्तमपास्तं अध्यास्ते इत्यादेः सकर्मकतानापत्तेः अकर्मकतापत्तेश्च  
न चेष्टापत्तिः ।

अन्तः कंबुकिभिर्लसन्मणिधरैरध्यासिता भूमयः ।

इत्यादौ दीव्यते ऽक्षा इत्यादौ च कर्मणि प्रत्ययानापत्तेर्भावे तदाप-  
त्तेश्चेतिदिक् । प्रतिपादितमिदं मूले एवादौ तदाहेति दिगिति ॥

च्यं सामीप्यं न षष्ठ्यर्थ इत्येवं परम् । अतएव वृक्षस्य समीपमित्यादौ तत्र संबंधेष्वष्टी । लोकसमीपोर्ध्वभागवृत्तिरित्यादिक्रमेण बोधः ।

अभितः परितो वा कृष्णं गोपाः । अनयोः समीपसर्वदेशावच्छेदेनेत्यर्थः । सामीप्यरूपः संबन्धो द्वितीयार्थः । अभित इत्याभिमुख्येऽपि कृष्णसंमुखे इत्यर्थः । समया निकषा वा ग्राममित्यत्राव्यये समीप इत्यर्थकेऽधिकरणशक्तिप्रधाने द्वितीयार्थः सामीप्यरूपः सम्बन्धः । ग्रामसमीपदेश इति बोधः । हा कृष्णाभक्तमित्यत्र हाशब्दः शोके । तत्संबन्धी शोक इत्यर्थः । बुभुक्षितं न प्रतिभातीत्यादौ बुभुक्षितसम्बन्धी यत्किञ्चित्विषयप्रतिभाभाव इत्यर्थः । प्रतिभा झटिति स्फूर्तिः । अन्तरा त्वां मां च हरिरित्यत्रान्तरेति मध्ये इत्यर्थकम् । अवधित्वसंबन्धो द्वितीयार्थः । त्वन्नद्वयधिकमध्यवृत्तिर्हरि रिति

अथोपपदविभक्तिभूतद्वितीयार्थं निरूपयन्सामान्यत आहोपेति नन्वेवमनिर्दिष्टार्था इति न्यायेन स्वार्थे स्युरतआह षष्ठ्यर्थेति । देशेति देशानां वृत्तित्वादीत्यर्थः । सामीप्ये द्वित्वविधानात्प्रतियोगित्वरूपः सम्बन्धो द्वितीयार्थ इति कश्चि सन्नेति सूचयन् कैयटोक्तमाह सामीति । ननु सामीप्यमषष्ठ्यर्थ इति सिद्धान्तात्कथं तदपवादभूताया अस्या अयमतआह सामीप्यमिति । तत्र सामीप्यरूपे । अतएवाह सामीप्येति कृष्णसमीपदेशावच्छिन्ना गोपा इति बोधः । अव्यये समया निकषा रूपे । अधिकरणशक्तिप्रधानत्वादाह मध्ये इति । रूपः सम्बन्ध इति मध्यत्वान्वयीत्यर्थः । त्वदिन्यस्यैवंचेत्यादिः । एवमग्रेपि प्रागुक्तसिद्धान्तानुरोधेनाह भाववानिति । अधिकरणप्रधान इत्यर्थः । अत एव वक्ष्यति वृत्तिरिति । तत् अन्तरेति । गित्वं अभावान्वयि । प्रागुक्तसिद्धान्तानुरोधेनाह सुखसत्ताभाव इति अभावमात्रमर्थः । अ-

बोधः । अन्तरा हरिं न सुखमित्यत्राभा-  
ववांस्तदर्थः । हरिशब्दस्तद्भक्तिलाक्षणिकः । द्वितीयार्थः  
प्रतियोगित्वम् । हरिभक्तिप्रतियोगिकामाववद्भुक्तिः  
सुखसत्ताभाव इति बोधः । एवमन्तरेण शब्दोऽपि  
उभयार्थः । तद्योगेऽपि द्वितीया ।

तव मम चान्तरा कमण्डलुरित्यत्र त्वन्मत्सम्ब-  
न्धी कमण्डलुर्मध्ये इत्यर्थादन्तराशब्दयोगाभावेन न  
द्वितीया । किञ्च यासामुपपदविभक्तीनां तत्तद्विशेष-  
सम्बन्धे विधानं तत्र तेषां सम्बन्धानां विशेषरूपेणा-  
विवक्षायां सम्बन्धत्वेन विवक्षायां षष्ठ्येव । स्पष्टं  
चेदं चतुर्थीतदर्थार्थेति सूत्रे भाष्ये । तत्र हि तादर्थ्य-  
स्य सम्बन्धत्वेन विवक्षायां षष्ठ्युक्ता । गुरोरिदं गुर्व-  
र्थमिति । विशेषसम्बन्धे विधानं च कचिद्विशेषोक्त्यैव ।  
यथानुर्लक्षणे इत्यादौ ।

कचित्तु तत्तदर्थस्य तत्तत्सम्बन्धेन सम्बन्धिनि नि-  
यताकाङ्क्षा, यथा प्रकृतेऽवधित्वं प्रतियोगित्वयोः ।  
एवंच त्वन्मत्सम्बन्धिमध्ये कमण्डलुरित्यर्थे न द्विती-  
या । ईदृशस्थले केवलौ तावेव मध्यस्यावधिभूता-  
वधिभूतामिति न निर्णयः । किंत्वन्यसहितयोरपि त-

न्यत्प्राग्वत् तत्प्रतियोगिकाभावसमानाधिकरणः सुखसत्ताभाव  
इति बोध इति कश्चित् । तत् द्वयं मध्यमेवेत्यन्यत्र स्पष्टं । नन्वेव  
मतिप्रसंगोऽत आह तवेति । ताद्योगेऽप्यदोषमाह किंचेति तत्र तदुपप-  
दविभक्तिविषये तदेवाह तत्र हीति ननु वाचनिकविशेषसम्बन्धे एवं  
सुवचत्वेऽपि न प्रकृते तथा वचनाभावादत आह विशेषेति । प्रका-  
रान्तरमाह दृशेति । एवो व्युक्रमे इत्येव नेत्यर्थः । महासंज्ञाकर-  
णमन्वर्थत्वाय कर्म क्रियां प्रोक्तवन्तः कर्मप्रवचनीयाः बाहुलका-

स्वप्रतीतिरिति नात्र द्वितीयेति । हलोऽनन्तरा इत्यत्र कैयटे स्पष्टम् ॥

जपमनु प्रावर्षदित्यत्र द्वितीयार्थो लक्ष्यलक्षणभावः संबन्धोऽनुद्योत्यः । कर्मप्रवचनीयसंज्ञात्वात् हेतु-  
तृतीया बाधकत्वाद्वा विभक्तेर्हेतुरपि द्योत्यः । लक्ष्य-  
त्वं च ज्ञानजन्यज्ञानविषयत्वम् । जपज्ञानेन हि जपका-  
लज्ञानद्वारा तदुत्तरकालवैशिष्ट्येन वृष्टिर्ज्ञाप्यते ।  
अत एव कदा वृष्ट इति प्रश्ने इदमुत्तरम् । जपाभि-  
न्नहेतुलक्षणकं वर्षणमिति बोधः । उक्तं च ।

क्रियाया द्योतको नायं संबन्धस्य न वाचकः ।

नापि क्रियापदाक्षेपी सम्बन्धस्य तु भेदक इति ॥

अस्यार्थः । प्रपचतीत्यादौ उपसर्गवन्नायं क्रिया-  
गतविशेषद्योतकः । विभक्त्यैवोक्तत्वात्सम्बन्धस्य न  
वाचकः । नापि प्रादेशं बिलिखतीत्यादौ विशब्दवत्  
क्रियापदाक्षेपी । तत्र हि विना मानक्रियाक्षिप्यते  
तथा सति तत्क्रियानिबन्धना कारकविभक्तिरेव स्यात्

त्कर्तरि भूतेऽनीयः । तेन संप्रति क्रियां न द्योतयन्ति किन्तु क्रिया  
निरूपितं सम्बन्धविशेषं द्योतयन्ति ये ते तथेति लब्धमिति भावः ।  
द्वितीये मान माह हेत्विति ॥

ननु तस्य द्वितीयार्थत्वे किमर्थं तस्य द्योतकत्वमत आह क-  
र्मेति । लक्षणे इत्युक्तेराह लक्ष्येति । हेतुरपि द्योत्य इति सोऽपि द्विती-  
यार्थोऽनुद्योत्य इत्यर्थः । जन्यत्वरूपं न तदित्याह लक्ष्यत्वं चेति त-  
त्र हेतुमाह जपेति । तत्र प्रकृत्यर्थे हेतौ तदर्थे भेदेनान्वेति तदाह  
जपाभिन्नेति । लक्षणकं तत्ज्ञानजन्यज्ञानविषयः । उक्तं च हरिणा प्र-  
त्ययं कर्मप्रवचनीयः । क्रियापदलक्ष्यार्थमाह क्रियागतेति । वैषम्ये वृष्टां-  
तः । एवमग्रेपि । सम्बन्धस्य लक्ष्यलक्षणभावादेः । शब्दार्थयोस्ता-

इति कर्मप्रवचनीययुक्ते द्वितीयेति व्यर्थं स्यात् किंन्तु विशिष्टक्रियाजनितोऽयं सम्बन्धो विभक्त्यर्थ इति द्योतकः । यथा प्रकृते निशमनक्रियाकृतः सम्बन्ध इति । लक्षणपदार्थलक्षणं तु हरिणोक्तं—

आश्रितावधिभावं तु लक्षणे लक्षणं विदुरिति ॥

लक्षणे लक्ष्यवस्तुप्रकाशे आश्रितावधिभावं आश्रितमर्यादारूपम् । अनु हरिं सुराः । स्वावधिकापकर्षरूपहीनत्वसम्बन्धोऽनुद्योत्यो द्वितीयार्थः । हरिप्रतियोगिकापकर्षवन्त इत्यर्थः । उपहरिमित्यत्राप्येवम् । उपः स्वानधिकाधिकत्वसम्बन्धस्यापि द्योतकः । उप सुरेषु हरिरित्यादि ।

वृक्षं प्रति विद्योतते विद्युदित्यादौ लक्ष्यलक्षणभावः प्रत्यादिद्योत्यः वृक्षप्रकाशेन हि तत्समीपदेशावच्छिन्ना विद्युद् ज्ञाप्यते । भक्तो विष्णुं प्रति । अत्र भक्तत्वादिप्रकारविशेषरूपः सम्बन्धः प्रत्यादिद्योत्यः । भक्तपदार्थे विशेषणस्यापि तस्य सम्बन्ध-

दात्म्यादाह क्रियेति । अत्र हेतुमाह तथासतीति यत इत्यादिः त्वर्थमाह किंत्विति अयं बुद्धिस्थः । प्रकृते जपमन्वित्यत्र । इतिरर्थसमाप्तौ । सूत्रं तस्यैवोक्तेराह लक्षणेति । भावे ल्युडित्याह लक्ष्येति तथा च ज्ञानजनकज्ञानविषयत्वं लक्षणत्वम् । अधिके आहोपेति कत्वेति तद्रूपइति तद्रूपसंबन्धेत्यर्थः । अपिः पूर्वसमुच्चये तत्र यस्मादधिकमिति सप्तमीविधानादाहोप सुरेषु हरिरिति उपसुरान् हरिरित्यपपाठः आदिनोप परार्थे हरे गुणाः उपकार्या द्रोण इत्यादि अतएव प्राग्वत् द्वितीयार्थस्येत्यत्र नोक्तं ।

लक्षणेऽथमित्यस्य लक्ष्यमाह वृक्षमित्यादि लक्ष्यत्वात्प्राग्वदेवेत्याह वृक्षं प्रेति । वृक्षलक्षणाका विद्युद्विद्योतत इति बोधः । ननु तस्य

त्वम । लक्ष्मीर्हरिं प्रति हरिस्वामिकेति बोधः । वृक्षं वृक्षं प्रति सिंचति । अत्र वीप्साविषये व्याप्यत्वं द्विर्वचनद्यो-  
त्यं व्याप्यत्वविशिष्टवृक्षादीनां व्यापकत्व सम्बन्धेन  
सेचनेऽन्वयः प्रत्यादिद्योत्यः सेचने वृक्षादीनां कर्मत्वे-  
ऽपि तत्त्वेनाविवक्षायां कर्मप्रवचनीययुक्तत्वाद्द्वितीया  
अतएव प्रत्यर्थं शब्दानिवेश इत्यादावर्थस्य निवृत्त-  
क्रियानिरूपिताधिकरणत्वेऽप्यर्थमर्थं प्रतीत्येव विग्रहो  
भाष्यादौ दर्शितः ।

यदत्र ममाभिषयात्तद्दीयताम् । अत्र सच्छब्दो  
बुद्धिस्थत्वेन भागवाची । मत्सम्बन्धयद्भागकर्तृका

प्रकारत्वात्कथं संबन्धत्वमत आह भक्तेति । स्वस्वामिभावसंबन्ध  
स्तद्योत्य इत्याह हरिस्वामीति वीप्सा विषयो व्याप्यत्वमिति पाठः  
तस्याजहल्लिङ्गत्वात् वीप्साविषयव्याप्यत्वमिति समस्तपाठोवा  
द्योत्यत्वादेवाह व्याप्यत्वेति । चस्त्वर्थे । यद्यप्ययं द्विर्वचनबलादेव  
तथापि प्रत्यादिसत्त्वे सोऽपि तन्निर्णायक इति एता वतैव संबंधपरिच्छ-  
दकत्वेन कर्मप्रवचनीयत्वं तदाह प्रत्यादीति । सकल ग्रन्थासांगत्या-  
याह सेचने इति । किंच कर्मणि द्वितीयायां प्रतिनाऽसामर्थ्यात्प्रतिवृक्ष-  
मित्यादौ समासानापत्तिः एतैनोपपदविभक्तिरिति न्यायात्कर्मण्येवा-  
प्रद्वितीयेति दीक्षिताद्युक्तं कर्मण्येवात्र द्वितीया पर्यादयस्तु क्रियाविशेष-  
का एवेति हरदत्ताद्युक्तं चापास्तं । किंच प्रत्यादेः क्रियाविशेषकत्वेऽ  
न्वर्थनया कर्मप्रवचनीयसंज्ञाया एवानापत्तिः अतएव भाष्येऽपि कि-  
मर्थं पुनरिदं मुच्यते नचोपसर्गादिसंज्ञावाधनार्थं क्रियायोगाभा-  
वादित्युक्त्वा द्वितीयार्थमिति सिद्धांतितं वृक्षप्रतिसिञ्चतीत्यादि क-  
चिल्लक्ष्येक्रियान्वये कर्मत्वादेव द्वितीया सिद्धेति प्रश्नः, तद्विवक्षायां  
षष्ठीबाधानार्थमकर्मकार्थं चावश्यकमित्युत्तरं । तदेतदभिप्रेत्योक्तं  
द्रढयति अतएवेति । वृत्तिविषये प्रतिरेव वीप्साया अपि द्योतक  
इत्यन्ये । अभिरित्यस्योदाहरणान्युक्तप्रायाणीति प्रत्युदाहरणमाह  
यदत्रेति ।



एतदधिकरणिका सत्ता प्रेरणाविषयस्तत्कर्मकं दान-  
मिति बोधः ।

सर्पिषोऽपि स्यात् । अत्रापिशब्दबलाद्विन्दुपदा-  
ध्याहारेणापेः पदार्थद्योतकता । संभावनायां लिङ् ।  
बिन्दौ सर्पिष इत्यस्यावयवावयविभावेनान्वयः । बि-  
न्दुश्चाख्यातार्थकर्तरि अन्वोति । अपिः क्रियायां स्वद्यो-  
त्यबिन्दुदौर्लभ्यप्रयुक्तदौर्लभ्यस्यापि द्योतकः । शब्द-

अपिः पदार्थेत्यस्य लक्ष्यमाह सर्पिषोऽपीत्यादि । पदस्याप्रयुज्यमा-  
नस्य पदान्तरस्यार्थ इत्याशयेनाहात्रेति । यद्यपि मात्रा बिन्दुः स्तोकमित्य-  
स्यार्थेऽपिर्वर्त्तते इतिवृत्तिकृतोक्तं तथापि तद्योतकताभिप्रायमिति सूच-  
यन् पदजन्यपदार्थोपस्थितिः शाब्दबोधे कारणमिति मतेनाह बिन्दु-  
पदेति । प्राचांमतेनाहाध्येति । एतेनापिः बिंदुरूपपदार्थद्योतकः । स्यादि-  
ति तिङ् कर्तृसामान्यवाचकेन बिन्दुत्वेन तद्विशेष उच्यते इत्यपास्तं ।  
लिङितिउपसंवादाशंकयोश्चेति सूत्र भाष्यपठिनेनोपसंवादाशंकयो-  
लिङित्यनेन । तच्च लोकसाधारणमित्यपि तत्रैव भाष्येस्पष्टं । तत्राशं-  
कोत्प्रेक्षात्संभावनाप्युक्तद्विकोटिका शङ्क्येतिभावः । नन्वेवंकर्मप्रवच-  
नीयद्योत्यार्थे सर्पिषोऽन्वयेन तस्य कर्मप्रवचनीययुक्तत्वात् द्विती-  
या स्यादत आह बिन्दाविति द्योत्येत्यादिः । क्रियायां स्यात्पदवाच्य-  
क्रियायां । कर्मप्रवचनीयत्वात्तद्योत्यसम्बन्धमाह स्वेति अपीत्यर्थः ।  
बिन्दुदौर्लभ्यमितिषष्ठीतत्पुरुषः अपिबिन्दुसमुच्चये ! अत्र मानमाह  
शब्देति । तथा च तस्यां तस्य कर्तृतया तद्योत्योक्तसम्बन्धेन चान्व-  
यस्तदाहैवंचेति तथाऽन्वये चेत्यर्थः । विन्द्विति तदभिन्नैककर्तृकेत्य-  
र्थः । तदिति सर्पिरवयवेत्यर्थः । सत्तेति पाठः विशिष्टसत्तायाः स-  
म्भावनाविषयत्वबोधे दौर्लभ्यस्यापि सम्भावना विषयत्वमनुभव-  
सिद्धं । (१)यायाः स्तुतः । तथाच प्रकृतेऽवाङ्मनसगोचरंविष्णुमपि  
स्तुयादिति शक्त्युत्कर्षाविष्करणमिति बोध्यं । एतेन शक्त्युत्कर्षे-  
त्यस्यौचित्योत्कर्षादेरप्युपलक्षणत्वेन । इदं च

( १ ) अत्र किञ्चित्पाठः खण्डितः ।

शक्तिस्वभावात् । एवंच सर्पिरवयवविन्दुकर्तृका त-  
दौर्लभ्यप्रयुक्तदौर्लभ्यवती संभावनाविषयः सत्तेति  
बोधः । अपि स्तुयाद्विष्णुम् । संभावने लिङ् । अपि-  
लिङ्गर्थं संभावनायां क्रियागतशक्यत्वस्य विषय-  
तया द्योतकः विष्णुकर्मिकैतत्कर्तृका शक्यत्वे-  
न संभाव्यमाना स्तुतिरिति बोधः विष्णुविष-  
यायाः शक्यत्वसंभावने चान्यविषया निश्चयेन शक्ये  
ति फलति । एतेनापिवेदान्तपारगमित्यादावपियोगे  
स्वार्थे न तात्पर्यमिति धर्मशास्त्रग्रन्था व्याख्याताः ।  
ईदृशेषु संभावनाविषयतया क्रियागतमौचित्यं  
द्योत्यं संभावितौचित्यस्यानुष्ठानमयुक्तमिति स्वार्थे  
तात्पर्याभावः ।

मासमधीते । अत्यन्तसंयोगे व्याप्तिरूपे द्वितीया ।  
मासपदैनावयवानतिरेकेण त्रिंशद्दिनसमूह उच्यते ।  
व्यापकत्वं द्वितीयार्थः । तत्त्वं च त्रिंशत्ववन्निष्ठप्रति-  
योगिव्याधिकरणात्यन्ताभावप्रतियोगितानवच्छेदका-  
वच्छिन्नत्वं । प्रतियोगिव्याधिकरणेत्युक्तोर्दिनावान्तर-  
दण्डादावध्ययनाभावेऽपि न दोषः । एकदिनाध्ययने

अर्थशास्त्रात्तु बलवद्धर्मशास्त्रमिति स्थितिः ।

इतियाज्ञवल्क्यव्याख्यायां मिताक्षरायां स्पष्टं तदेवाहेदृशेष्विति ।  
क्रियेति हननादिक्रियेत्यर्थः । औचित्यं तदुत्कर्षरूपं ।

यत्तु कालादीनामकर्मकाक्रियायोगे कर्मप्रत्ययार्थो विभाषा  
कर्मत्वमनुशासनादिति केचित् । अन्ये तु क्रियांतरांतर्भा-  
वेणोपपत्तौ नापूर्वमनुशासनमिति तन्मते मासमास्ते मासम-  
धीते इत्यादौ कालाध्वनोरिति द्वितीययान्यथा तत्र निर्वाहस्त-  
थापि गुणादियोगे तत्सिद्ध्यर्थं कालाध्वनोरित्यावश्यकमिति नैया-

च न तथा प्रयोगः । तद्धटकदिनपदेन चावयवातिरेकेण सूर्योदयावधिसूर्योदयान्तरपर्यन्तक्षणसमूह उच्यते । एतेनैकैकक्षणव्यक्तेरपि मासत्वाधिकरणतया तत्र प्रतियोगिव्यधिकरणाध्ययनाभावसत्त्वेन बाध इत्यपास्तम् ।

दिनं स्वापितीत्यादौ दिनपदमवयवानतिरेकेण त्रिंशद्दण्डकूटपरमतो नैकदण्डस्वप्ने तथा प्रयोगः । अवयवानतिरेकेण भानेऽपि एकवचनान्तत्वमेव शब्दशक्तिस्वभावेन तत्त्वेऽपि अवयवगतसंख्यायाः समूहेऽनारोपात् त्रिंशत्वादिकं च तात्पर्यवशात्तत्त्रिंशत्वादिकमेव भासते । एतेनैकमासव्यापका-

यिकस्तत्र तस्याः कारकविभक्तित्वमस्या उपपदविभक्तित्वमितिभेदात् तदनुशासनस्य विकल्पस्य च निर्मूलत्वाच्च तदेव तत् ध्वनयन्नाह मासमधीते इत्यादिरूपे अभिव्याप्तिरूपे प्रतिपाद्ये द्वितीया भवति सूत्रेणेतिशेषः । अभिव्याप्तिश्च यावदवयवसम्बन्धः यत्समुदायो मासादिपदार्थस्तएवावयवास्तदाह मासेति त्रिंशद्दिनसम्बन्धश्च दिनपर्याप्तात्रिंशत्त्वव्यापकत्वं तत्र त्रिंशत्वादेर्मासादिपदादेव लाभाद्यापकतामात्रं द्वितीयायार्थस्तदाह व्यापेति । अत्र त्रिंशत्सु दिनेषु किञ्चित्कालावच्छेदेनाध्ययनसम्बन्धेऽपि तत्प्रयोगोपपत्तिः । व्यापकत्वं च व्याप्यविशेषाघटितमखण्डं दुर्वचमत आह तत्त्वं चेति । व्यापकत्वं चेत्यर्थः । दिनावांतरेति त्रिंशद्दिनेष्वेवाध्ययनेनेत्यादिः । मासपदं च त्रिंशद्दिनसमूहपरमित्युक्तं । नतु तावत्कालस्थाय्यखण्डवस्त्वन्तरपरमिति तद्भावः । तत्फलमाह केति । अन्यथा तादृशखण्डकाले प्रतियोगिव्यधिकरणाध्ययनाभावाभावेन मासमधीत इति प्रयोगापत्तिः स्पष्टैव विशेषमुक्तोपपत्तय आह तदिति मासघटकेत्यर्थः ।

प्रागुक्तसिद्धांतेनाह क्षणेति । नतु तद्वत्तद्रूपस्तत्समूह इत्यर्थः ।

ध्ययनस्थलेऽपि मासान्तरेऽध्ययनाभावसत्त्वेन मास-  
व्यापकताया अध्ययने बाध इत्यपास्तम् ।

एवं क्रोशं कुटिला नदीत्यादौ यत्किञ्चित्क्रोशत्व-  
वन्निष्ठप्रतियोगिव्यधिकरणात्यन्ताभावप्रतियोगिनान-  
वच्छेदकावच्छिन्नत्वं कुटिलादौ भासते क्रोशत्वा-  
दिकं तत्तत्संख्यावदण्डादि परिच्छिन्नदेशत्वमेवेत्य-  
न्यत्र विस्तरः ।

### इति द्वितीया ।

एतेन तत्र तथा विवक्षणेन । अपिना समूहः । तत्र क्षणव्यक्तौ । बाध इति  
व्यापकत्वरूपद्वितीयार्थस्य बाध इत्यर्थः । तथा समूहतदवयवैर्भेदा-  
भेदसत्त्वेन तिरोहितावयवभेदस्यैव समूहस्य दिनपदेन तत्र ग्रहणं  
मासपदेनातिरोहितावयवभेदस्य समूहस्येति नदोष इति तात्पर्यं ।  
तद्व्यङ्ग्येति युक्तेः फलमाह दिनमिति प्राग्ब्रूयाद्वाच्यवेति । नन्वेवमुभय-  
त्रापि बहुवचनापत्तिरत आहावयवेति समूहस्येति शेषः । बीजांतरा-  
भावादाह शब्देति । तत्त्वेऽपि अवयवानतिरिक्तत्वेऽपि । आरोपे सतीति  
न्यायात् । एतेन विशेषभावेन । बाध इति । तथाच मासमधीत इत्या-  
द्यनुपपत्तिरेवेति भावः । उक्तमर्थं देशेऽतिदिशति एवमिति । सामान्यत  
आह क्रोशत्वादिकमिति सच सम्बन्धो गुणक्रियाद्रव्यैस्तदभावेन च  
तेन मासं भोजनाभाव इत्यादेः संग्रहः । एकादश्यां रात्रौ जागृया-  
दित्यादावधिकरणत्वं विवक्षणाच्च द्वितीया । एतेन मासत्वादेर्मासादि-  
भेदेन नानात्वेन मासमधीते चैत्र इत्यादावधिकरणतैव द्वितीयार्थः  
मासादिपदार्थतावच्छेदकदिनपर्याप्तत्रिशत्वादेर्धर्मिविशेषणतापन्नस्य  
द्वितीयार्थाधिकरणतायां चैत्रकर्तृकाध्ययनाधारत्वव्याप्यधर्मावच्छिन्न-  
स्वरूपसंबन्धरूपमवच्छेदकत्वसंबन्धतया मासत इत्यभ्युपगमेन सामंज-  
स्यात् । मासादिपदप्रवृत्तिनिमित्तभूतानुगतधर्मे शक्त्यान्त्यप्रसंगमि-  
या स्वीक्रियमाणे चैत्राध्ययनाधारताया व्याप्यत्वस्य शब्दादलाभेऽ-  
प्यर्थतस्तल्लाभात् द्वितीयाया अत्यन्तसंयोगार्थत्वमिति नानुशासन-  
विरोध इति नैयायिकोक्तमपास्तं तदाहेत्यन्यत्रेति उद्योतादावित्यर्थः ।

इति द्वितीया ।

तृतीयायाः कर्तृकरणे अर्थः । कर्तृकरणयोस्तृतीयेति सूत्रात् । कर्तृत्वं च कर्तृसंज्ञाबोधितकर्तृत्वशक्तिम-  
स्वम् । सा शक्तिश्च कर्तृप्रत्ययसमभिव्याहारे व्या-  
पारतावच्छेदकसंबन्धेन तद्धात्वर्थनिष्ठविशेष्यता-  
निरूपितप्रकारतानाश्रयतद्धात्वर्थाश्रये वर्तते । स्व-  
तन्त्रः कर्तेति सूत्रस्वरसात् । उक्ततद्धात्वर्थाश्रयत्वमेव  
स्वातन्त्र्यम् । स्थालीस्थे यत्ने पचिना कथ्यमाने स्था-  
ली स्वतन्त्रोति कारक इति सूत्रे भाष्योक्तेः ।

कालिकादिसम्बन्धेन व्यापाराश्रयेऽतिप्रसङ्गवारणाय  
सम्बन्धविशेषनिवेशः । एतेन सामग्रीसाध्यायां क्रि-  
यायां सर्वेषां स्वस्वव्यापारे स्वातन्त्र्यात् । सूत्रे स्व-  
तन्त्र इत्यव्यावर्तकमित्यपास्तम् । प्रागुक्तस्वातन्त्र्य-  
स्य युगपत्सर्वेष्वभावात् । रूपवन्तं गच्छति इत्यादौ  
उत्तरदेशसंयोगरूपे फले रूपादौ च न तादृशधात्व-  
र्थत्वमिति तदाश्रये रूपवति नातिव्याप्तिः । कर्तृप्र-  
त्ययसमभिव्याहारे इत्यनेन पक्वस्तण्डुलो देवद-

प्रागुक्तसिद्धतिनाह कर्तृकरणे इति प्राग्वदाह कर्तृत्वं चेति  
सूत्रे इति भावः । ननु सूत्रे स्वतन्त्र इत्युक्तेः कथं तल्लभोऽत आहोक्ते-  
ति । कर्त्रित्यादिनाश्रयेत्यतस्त्यर्थः । यत्ने व्यापारतेत्यस्य फलमाह  
कालिकादीति एतेन तस्य तद्धात्वर्थाश्रये इत्यत्रान्वयः सूचितः । ए-  
तेनेत्वस्यार्थमाह प्रागुक्तेति तद्धात्वर्थेति घटितेत्यर्थः । अतएवाह  
युगपदिति विशेष्यदले दलद्वयनिवेशस्य क्रमेण फले आह रूपेति ।  
तादृशधात्वर्थनिष्ठविशेष्यतानिरूपितप्रकारतानाश्रयधात्वर्थत्वमित्य-  
र्थः । तत्राद्ये विशेषणाभावप्रयुक्तविशिष्टाभावो द्वितीये विशेष्याभा-  
वप्रयुक्त इति भावः । तदाश्रये । संयोगरूपफलाश्रये विशेषमाह तत्रे-  
ति कर्तृप्रत्ययसमभिव्याहार इत्यर्थः । तद्धात्वर्थत्वमुभयविशेषणं

त्तेनेत्यादौ फलस्य विशेष्यत्वेऽपि देवदत्तस्य कर्तृ-  
त्वसिद्धिः । तत्र सति संभवे तद्धात्वर्थकृतिव्यापा-  
रोभयाश्रित्यत्वसमानाधिकरणैव कर्तृताशक्तिरतो  
गुरुतरभारोत्तोलनादिविषयकयत्नसत्त्वेऽपि तत्क्रिया-  
या अनिष्पत्तौ न तत्र कर्तृत्वव्यवहारः । तत्र यत्न-  
सत्त्वे न मानमित्यन्ये ।

धात्वर्थकृतिश्च साध्यत्वाख्यविषयतया कृति-  
विषयैव ग्राह्या अतो मत्तो भूतन्नतु मया कृत मिति  
व्यवहारस्य नानुपपत्तिः नान्तरीयकृतिसाध्यपिष्टक-  
मध्यस्थशर्करामोक्तरी च न तत्कर्तृत्वव्यवहारः ।  
एतेन कृतिर्नाम न काचिद्व्यापारातिरिक्तेत्यपास्तम् ।  
आन्तरचेष्टाविशेष एव वा कृति रिति दिक् । तत्र  
व्यापारस्य धातुत एव लाभात् । कर्तृशक्तिमत्त्वेन  
कर्ता तृतीयार्थः । तत्र प्रकृत्यर्थस्याभेदान्वयः । सच  
धात्वर्थे आधेयतया अन्वेति तेन चैत्रेण सुप्यते इ-  
त्यत्र चैत्राभिन्नकर्तृवृत्तिः स्वापः इति बोधः इति प्रा-  
ञ्चः । द्वितीयाप्रकरणोक्तदिशा कर्तृचैत्रीयः स्वापः  
इति चैत्रकर्तृकः स्वाप इति वा बोध इत्युचितम् ।

यत्नस्यार्तीन्द्रियत्वेन कार्यानुमेयत्वेन ।

उक्तविवक्षाया अनुपयोगं सूचयन् सिद्धांतमाह तत्रेति । ननु  
मत्तो भूतं नतु मया कृत मिति व्यपदेशान्तांतरीयकृतिसाध्यपिष्टक-  
मध्यस्थशर्करामोक्तरी तत्कर्तृत्वव्यवहाराभावाच्च तत्रातिव्याप्तिः ।  
कृतौ क्रियाविषयत्वस्यापि निवेशे तु यागादिकृतेरुद्देश्यतया स्वर्गा-  
दिकर्तृत्वापत्ति रतआह धात्वर्थेति । तत्त्वेन विवक्षितकृतिरित्यर्थः ।  
चस्त्वर्थे । अग्रिमचो वाक्यालंकारे । इदं यत्त्वित्यग्रिममतेऽपि बोध्यं ।  
एतेन उक्तविवक्षाया भेदघटिताया आवश्यकत्वेन तन्मतेऽप्युपपत्ति-

यस्तु तत्तत्क्रियानुकूलकृत्याश्रयः कर्ता कृजः कृत्यर्थकत्वेन कृप्रकृतिकतृचा तथैव लाभात् तत्राश्रयस्य प्रकृत्या लाभात् कृतिस्तृतीयार्थ इति तन्न । कृतेरपि धातुलभ्यताया उक्तत्वात् । रथेन गम्यते इत्यादावचेतनेऽसंभवाच्च । विभक्तौ लक्षणानौचित्यस्य प्राङ् निवेदितत्वात् । तत्राश्रये लक्षणेत्युक्तम् । कृजः कृतिमात्रवाचकत्वाभावाच्चेति दिक् ।

यस्तु वात्वर्यश्चेतनमात्रवस्यैव । तत्राचेतनस्य कर्तृत्वं चेतनत्वारोपेण तन्निष्ठक्रियारोपेण वेति दामहानान्ताच्चेति सूत्रे भाष्ये स्पष्टम् ।

परे तु तद्वात्वर्यीयकारकचक्रप्रयोक्तृत्वं सूत्रे स्वा

माहान्तरेति । दिगर्थस्तु कृतौ क्रियेत्यादिनोक्त एव । तन्न तयोर्मध्ये । तत्र कर्त्तरि भवेदेति । भवेदेपि विशेष्यविशेष्यभाव इत्यर्थः । सच तृतीयार्थः कर्त्ता । चैत्रेण सुप्यत इति पाठः । प्राचां मतमाह तेनेति । प्राचः दीक्षितभूषणकृदादयः सिद्धान्तेऽत्राहं सूचन्नायाह द्वितीयेति ।

दिशा रीत्या । नैयायिकमतं खंडयति यस्त्विति । कर्त्तृत्यत्र कृधातोः कृतिवाचकत्वेन तृचश्चाश्रयवाचित्वेन योगार्थवलात्तथैव लाभ इत्याह कृज इति । गुरुतरभारोत्तोलनादिविषयक यत्नसत्त्वेऽपि त क्रियाया अनिष्पत्तौ तत्कर्तृत्वाव्यवहाराद्विषयत्वमपहायानुकूलत्वमुपात्तं साध्यत्वविषयतया क्रियाविषयैव कृतिर्प्राप्तिरित्यप्यत्र प्रागुक्तं बोध्यं । तत्र तयोर्मध्ये उक्तेति आख्यातवादे । ननु तत्र लक्षणाऽत आह विभक्ताविति । तत्र दोषान्तरमाह कृज इति । निरूपितमिदमाख्यातवादे । एतेन तत्र गौणं कर्तृत्वमित्यपास्तं तदाह दिगिति ।

तदेव ध्वनयन्नन्यत्र तथा आह यस्त्विति । ततो लाघवादाह तन्निष्ठेति । दानेति तत्रहि उद्देश्यभावः । वेत्यत्रानतिप्रसंगाद्यसंख्यादेरित्यावश्यकं । उक्तमणादेश्चेतने प्रसिद्धत्वेऽप्यचेतनेऽपि चेतनवदुपचाराच्च दोषः । (स्तस्तान्यस्यावनानीतित्युक्तं) स्वातन्त्र्यांशे सिद्धान्तमाहपरेत्वित्यादिनाहुरित्यन्तेन । अस्यण्यतप्रयोज्येऽसंभवादहैवमि-

तन्व्यम् । तदुक्तं कारक इति सूत्रे भाष्ये प्रधानेन समवाये स्थाली परतन्त्रा, व्यवाये स्वनन्त्रा, किं पुनः प्रधानं, कर्ता, कथं ज्ञायते कर्ता प्रधानमिति, यत्सर्वेषु कारकेषु संनिहितेषु कर्ता प्रवर्तयिता भवतीति । एवं सेच्छाधीनप्रवृत्तिनिवृत्तिकत्वमपि स्वातन्त्र्यं, तच्च प्रयोजकसंनिधानेऽपि प्रयोज्यस्य, तत्संनिधानेऽपि स्वार्थसत्त्वे प्रवृत्तेस्तदभावेऽप्रवृत्तेश्च । एतच्च स्वतन्त्रः कर्तेति सूत्रे भाष्ये ।

तच्चारोपितमनारोपितं च संज्ञानिमित्तम् । आद्यं स्थाल्यादौ अन्त्यं पुरुषे । यस्य च स्वातन्त्र्यविवक्षा तद्व्यापार एव च धातुना प्राधान्येनोच्यते । शब्दशक्तिस्वभावात् । स्थाली स्वतन्त्रेति भाष्ये आरोपितस्वातन्त्र्यवतीत्यर्थः । तत्त्वं विना तद्व्यापारे धातोः प्राधान्येन वृत्त्यसम्भवात् । प्राधान्यधत्वर्थव्या-

ति तद्वदित्यर्थः । अपिना तस्यैव समुच्चयः । तच्च द्वितीयं च । अपिनाऽसंनिधानं अतएव पूर्ववैलक्षण्यं । तत्रैवान्वयव्यतिरेकावाह तत्संज्ञीति । भाष्य इति तत्रहि कुर्वन्स्वतन्त्रोऽकुर्वन्नेति साधीयो ज्ञापकं प्रेषिने च किलायं क्रियां चाक्रियां चष्टाध्यवस्यति कुर्वन्स्वतन्त्रः अकुर्वन्नेति यदि च प्रेषितोऽसौ न करोति स्वतन्त्रोऽसौ भवतीतीत्युक्तं सूत्रे तन्त्रेणोभयोरपि ग्रहणमितिभावः ।

अचेतने कथं कर्तृत्वं लक्षणातु नेतिचित्त्वमिदमिति भूषणाद्युक्ति-  
खंडनायाह तच्चेति आद्यमित्यर्थः । यथासंभवमितिभावः । तदुपपा-  
यति यस्यचेति । नन्वेवमुक्तभाष्यविरोधस्तत आरोपालाभादतत्राह  
स्थालीति । तत्त्वमारोपितस्वातन्त्र्यं । तत्स्थालीरूपं । दीक्षित भूष-  
णाद्युक्तिखंडयति प्रधानेति । तत्त्वं स्वातन्त्र्यं । अपरीति कोशव्याकर-  
णयोरतएव दोषांतरमाहलोके इति तादृशकारकचक्रप्रयोक्तिरि स्वे-



देर्नस्वव्यापारमादाय कर्तृत्वम् । किंच करणादीनां  
कर्त्रधीनत्ववन्न प्रयोज्यस्य प्रयोजकाधीनत्वम् । प्र-  
योज्यस्य स्वार्थसिद्ध्यर्थं प्रवृत्तेः । नहि करणादीनां ता-  
दृशी प्रवृत्तिः । तदुक्तम् ।

निमित्तेभ्यः प्रवर्तन्ते सर्वे एव स्वभूतये ।

अभिप्रायानुरोधोऽपि स्वार्थस्यैव प्रसिद्ध्ये इति ॥

निमित्तं भृत्यादि तन्निमित्तापि स्वार्थसाधनफ-  
लिकैव सेति स्वाम्याशयानुवर्तनमात्रेण तु प्रयोज्य-  
त्वमितिदिक् इत्याहुः ।

केचित्तु धात्वर्थव्यापाराश्रयत्वं साक्षात्परम्परया वा  
तत्राद्यमसिद्धम् । द्वितीयं पञ्चभिर्हलैः कर्षतीति । तत्र

तादृशकारकचक्रप्रयोक्तृत्वरूपेत्यर्थः । ननु स्वातन्त्र्यपारतन्त्र्यविरो-  
धात्कथमिदमत आह प्रेरणेति तत्कृतपारतन्त्र्ये इत्यर्थः । अन्यथा  
प्रेरणा निष्फलैव स्यादत एव तदसमर्थं प्रति न सेतिभावः । नन्वेवं  
करणादावतिप्रसङ्गोऽत आह धातुवाच्येति ।

तत्र तत्त्वं अभ्युपेत्येदं । वस्तुतस्तयो वैषम्यमेव प्रागुक्तरीत्येत्या-  
ह किञ्चेति । तादृशी स्वार्थसिद्ध्यर्था । तदुक्तं हरिणा । भृतिर्वैतनं ।  
आदिना दक्षिणादि । तेभ्यो ये प्रवर्त्तन्ते सर्वे स्वभूतये एवेति पूर्वार्थ-  
शाब्दोऽर्थः । तत्फलितमाह तदित्यादीति त्यन्तेन बहुव्रीहिः । प्रयोज-  
काशयानुसरणमपि न प्रवर्त्तकं । किन्तु स्वार्थसिद्ध्यर्थं मेवेत्युत्तरार्थ-  
शाब्दार्थः । तत्फलितमाह स्वाम्याशयेति । प्रतिपादितमिदं 'मात्म-  
नस्तुकामाय सर्वं' मित्यादिश्रुतिमूलकतया भाष्ये इति प्राक्  
स्पष्टीकृतं मूले एव तदाहेति दिगिति ।

प्राचीं मतं खण्डयति केचित्त्वित्यादि । परम्परासम्बन्धमाह स्वा-  
श्रयेति । स्वं कर्षकनिष्ठविलेखनम् । अन्यथा द्वितीयसम्बन्धानिवेशे ।  
अतएवाह प्रयोज्येति । हलानां बहुत्वेनैककर्तृकत्वासम्भवादाह दा-  
श्रयेति । नन्वन्तर्भावितण्यर्थत्वेन निर्वाहोऽत आहान्तरिति । इष्टाप-  
तावाहेभ्यन्ते चेति । अपिना सकर्मकाणां समुच्चयः । नन्वेवं त-

हि स्वाश्रयप्रयोजकत्वसम्बन्धेन कर्तुर्धात्वर्थव्यापाराश्रयत्वम्, अन्यथा प्रयोज्यव्यापारस्य धात्वर्थत्वे तदाश्रयाणां बहुत्वाद् बहुवचनापत्तिः । प्रयोजकव्यापारस्यापि धातुवाच्यत्वे तु णिजापत्तिः । अन्तर्भावितण्यर्थाः इति प्रवादस्याप्ययमेवार्थः इत्याहुः ।

तत्र । अन्तर्भावितण्यर्थत्वेन सकर्मकत्वाच्छेदापत्तेः । इष्यते चान्तर्भावितण्यर्थत्वेन सकर्मकाणामपि द्विकर्मकता । तस्माद्धातूनामनेकार्थत्वात् ण्यर्थान्तर्भावेणापि धातोर्वृत्तिः । परन्तु यत्र णिचोऽभावेऽपि तदर्थद्योतकमास्ति तत्रैव, यथा प्रकृते पञ्चभिर्हलैरिति । काचित्तु एकान्ते तूष्णीमासीनत्वादिकं तद्योतकम् ।

यदि तु द्वितीयकर्मरहितोऽपि तत्र प्रयोग इष्टस्त-

स्या उक्तप्रयोगसाधनस्य किं तात्पर्यमत आह तस्मादिति । अपिना तद्राहित्यं । एवं सत्यनति प्रसङ्गायाह परंत्विति । गमकान्तरमाह क्वचिदिति । द्वितीयेति भूमिमितीत्यर्थः । एतदेवाभिप्रेत्य चारेणाहं परसैन्यमनुप्रविश्यसङ्कुल्पानीत्यादौ प्रयोज्यकर्तुश्चारादेः करणत्वमुक्तं भामत्यां मिश्रैर्द्वितीयाध्यायोपान्त्याधिकरणे । यदापि चारेणेत्यस्थानुप्रवेशनक्रियायामन्वयस्तदापि करणे एव तृतीया ।

यत्तु क्त्वाप्रत्ययेन कर्तुरभिधानात्तत्र कर्तरि सा दुर्लभेति परिमले उक्तं, तत्र तस्य भावमात्रार्थकत्वस्य प्राङ्गिनरूपितत्वादिति दिक् प्रागुक्तमपि विशेषं वक्तुं दाढ्यायाह कर्तृत्वं चेति । अवेतनत्वेन तदसम्भवादाह यत्न इति । अतएव

धातुनोक्तक्रिये नित्यं कारके कर्तृतेष्यते ॥

इति हरिः । तमेवाहैवमिति एकस्येति

धर्मैरभ्युद्यतैः शब्दे नियमो ननु वस्तुनि

कर्तृधर्मविवक्षायां शब्दा त्कर्त्ता प्रतीयते

दा प्रयोजकव्यापारस्यैव धात्वर्थत्वमाश्रित्य समाधेयः । कर्तृत्वं च विवक्षानिवन्धनं तेन स्थात्यादिव्यापारस्य धात्वर्थत्वे स्थाली पचतीत्याद्यपि । तदुक्तं कारके इति सूत्रे भाष्ये स्थालीस्थे यत्ने पचिना कथ्यमाने स्थाली स्वतन्त्रेति । यत्नो व्यापारः एवमेकस्यैवोपाधि भेदेन कर्तृत्वकरणत्वकर्मत्वानि भवन्ति । यथा त्मानमात्मना सृजतीति । तदुक्तं हरिणा ।

एकस्य बुध्यवस्थाभिर्भेदेन परिकल्पने ।

कर्मत्वं करणत्वंच कर्तृत्वं चोपजायते ॥ इति ।

योऽपि णेरणौ इत्यादौ भाष्ये शरीरात्मान्तरात्मेत्यादि भेद उक्तः सोऽपि व्यावहारिको बौद्ध एवेति बुध्यवस्थाभिरित्युक्तम् । बुद्धिकल्पितावस्था-

इत्यादिः । भाष्याविरोधमाह योऽपीति । इति त्याशयेन । सम्प्रदानापादानयोस्तु न कर्तृत्वविवक्षा शब्दशक्तिस्वाभाव्येन तद्व्यापारे धातोरवृत्तेरिति प्रागुक्तमेव ।

एतेन ज्ञानस्वरूपस्यात्मनः स्वरूपज्ञानविषयत्वरूपस्वप्रकाशत्वे कर्तृकर्मविरोधः अभेदे आधाराधेयभावस्य विषयाविषयिभावस्य वाभावादिति वाचस्पत्युक्तिः परास्ता शब्दविशेषोपाधिकस्य कर्तृत्वादेः प्रत्याक्षादाबुक्तिसम्भवाभावात् । यदि तु कर्तृकर्मशब्दयोराश्रयविषयलक्षकत्वं यदि वा स्वप्रकाशत्वे इत्यस्य स्वप्रकाशपदव्यवहार्यत्वे इत्यर्थः । स्वं प्रकाशयतीति हि स्वप्रकाशपदव्युत्पत्तिस्तदा सम्यगेव । अधिकं भावप्रकाशतो ज्ञेयतमेवार्थप्रकर्षमाह यद्व्यापारेति क्रियाफलं वास्तवत्वस्याभावादाह विवक्ष्यत इति ।

एतेन सङ्ख्येकेषां तदभावेन द्वितीयादेरवकाशत्वेन सर्वेषां कारकाणां करणत्वे सर्वत्र तृतीया स्यादित्युक्तिः परास्ता । अतिप्रसङ्गमेवं सतीष्टापस्या परिहरति अधीति । यद्व्यापारादिति अनन्तरशब्दयोगे दूरान्तिकार्थैरिति सूत्रेण पञ्चमी । यत्र येषां कारणानां मध्ये । अत्रैव

भिरित्यर्थकम् । करणत्वं च करणताशक्तिमत्त्वं सा  
च शक्तिः यद्वापाराव्यवधानेन क्रियानिष्पत्तिर्विव-  
क्ष्यते तन्निष्ठा । अधिकरणादिव्यापाराव्यवधानेना-  
पि यदा क्रियानिष्पत्तिर्विवक्ष्यते तदा तेषामपि कर-  
णत्वमिष्टमेव । तदाह हरिः ।

क्रियायाः परिनिष्पत्तिर्यद्वापारादनन्तरम् ।

विवक्ष्यते यदा यत्र करणं तत्तदा स्मृतम् ॥

वस्तुतस्तदनिर्देश्यं नहि वस्तु व्यवस्थितम् ।

स्थाल्या पच्यत इत्येषा विवक्षा दृश्यते यतः । इति ॥

विवक्ष्यत इत्यनेन विवक्षैव व्याकरणेऽङ्गं न बाह्य-  
वस्तु सत्तेत्युक्तम् । अतएव दात्राद्यनादरेण बलस्य  
तत्त्वविवक्षायां बलेन लुनातीत्यादि भवति तदाह  
वस्तुत इति । इदमेव वस्तु करणमिति न नियमः ।  
निश्चिताधिकरणत्वापि स्थाली तनुतरकपालत्वात्  
शीघ्रतरपाकसाधनत्वेनानुभवति वैवक्षिकं करणत्व-  
मित्यर्थः । प्रकर्षश्च कर्तृपराधीनस्यापि न करणान्तरा-

तथेति भ्रमवारणायैह व्याकरोति । अङ्गं कार्योत्पत्तौ । त्वेति करणत्वेत्यर्थः  
वस्तुत इतीति वस्तुनेत्यर्थः । सार्वविभक्तिकस्तसिः । तत् कर्तृत्वा-  
दिकमनिर्देश्यमिदं वस्तु कर्तृत्वेत्यादिक्रमेण न निर्देश्यं हि यतो वस्तु  
न तत्तद्रूपेण व्यवस्थितमिति शाब्दार्थस्तत्फलितमाहेदमेवेति । ता-  
मेवाव्यवस्थां दर्शितवान् स्थाल्येति । विशेषमाह प्रकर्षश्चेति प्रागु-  
क्तरूप इत्यर्थः । अयमेवाक्षरार्थ इत्याह कारकेति एतत्फलमाहा-  
त एवेति ।

यत्तु भूषणकृत् करणतृतीयाया आश्रयव्यापारौ वाच्यौ मूलमु-  
पलक्षणं । तत्र व्यापारे प्रकृत्यर्थस्याधेयतयाऽन्वयः व्यापारस्य च  
स्वनिष्ठजनकतानिरूपिताव्यवहितोत्तरोत्तत्तत्त्वसम्बन्धेन धात्व-

पेक्षः किन्तु कारकान्तरापेक्ष एव । कारकसामान्य-  
वाचिनः साधकशब्दादुत्पद्यमानेन तमपा तत एव  
प्रकर्षबोधनात् । अत एवाश्वेन पथा दीपिकया व्रज-  
तीति भवति ।

करणं तृतीयार्थः प्रकृत्यर्थस्य तत्राभेदेनान्वयस्त-  
स्य च स्वनिष्ठव्यापाराव्यवहितोत्तरोत्पत्तिकत्वस-  
म्बन्धेन धात्वर्थेऽन्वय इत्येके । करणवाणीयो वध  
इति व्याणकरणक इति वार्थ इति तत्त्वम् ।

अत्र ब्रह्मवः । करणस्य व्यापारे एवान्वयो न फ-  
लांशे । शब्दशक्तिस्वभावात् । अतएवोद्भिदा यजेते-  
त्यादौ मत्वर्थलक्षणाभिया नामधेयत्वं सिद्धान्तितम् ।  
अन्यथा व्यापारं प्रति करणत्वेनान्विते धात्वर्थफलां-  
शे करणत्वेनान्वयोपपत्तौ लक्षणाया अप्रसङ्ग एव ।  
अतएव सोमेन यजतेत्यादौ छान्दसी मत्वर्थल-  
क्षणेति ममांसकाः । व्यापारे तदन्वये तु फलस्य कर-

र्थेऽन्वय इति तत्रेति ध्वनयन्नाह करणमिति । तत्र तृतीयार्थे । एवमग्रे-  
पि परमतेनाहभेदेनेति । अतएवाश्रयोऽवधिरिति मूलं सङ्गच्छते ।

एके इति सूचितारुचिं प्रकटयन् प्रागुक्तरीत्या सिद्धान्तमाह क-  
रणेति । तथाच कर्तृत्वशक्तिमान् कर्ताक्रियाभावः सम्बन्धश्च यथा  
कर्तृतृतीयाया अर्थस्तथाकरणतृतीयाया अपि करणत्वशक्तिमान् क्रि-  
याकरणभावः सम्बन्धश्चार्थ इति बोध्यं । व्यापारे एवेति धात्वर्थव्या-  
पारे एवेत्यर्थः । क्रियाकरणभावेनेति भावः । अतएव तत्रैवान्वयादे-  
व । एवमग्रेऽपि अन्यथा फलेऽप्यन्वयसत्त्वे । व्यापारं प्रति भावनां प्रति ।  
पत्तौ उपपदाध्यस्य । लक्षणयाप्यसाधुत्वस्योक्तत्वादाह छान्दसीति ।  
तदाशयमाह व्यापारे इति । तुरेवार्थे व्युक्रमे व्यापारे एव तदन्वये  
इत्यर्थः । ननु समानपदोपात्तवस्य तत्र सत्त्वेऽप्युत्पत्तिशिष्टत्वमाविशिष्टमि-

णत्वेनान्वयात् उत्पत्तिशिष्टकरणावरुद्धे करणान्तर-  
स्यान्वयायोग्यतया सावश्यक्येति वदन्ति ।

फलेऽप्यन्वये युगपत्फलांशस्य भावनानिरूपितं  
करणत्वं स्वकरणनिरूपितं साध्यत्वं चेति वैरूप्यं  
स्यादिति सावश्यक्येति न्ये ।

प्रकृत्या चारुरित्यादौ प्रकृत्यादिभ्य उपसंख्यानमि-  
ति तृतीया साच सर्वविभक्त्यपवाद इति भाष्ये स्प-  
ष्टम् । प्रकृतिर्यावदाश्रयवर्ती (१) धर्मविशेषस्तेन तत्स-  
म्बन्धीचारुत्ववानिति बोधः । प्रायेण याज्ञिक इत्यत्र  
प्रायशब्दो बह्वर्थः बह्वाचारादि(२) । बह्वाचारज्ञाप्यया-

ति नैषा युक्तिस्तदावश्यकत्वसाधिका तस्मात्तस्यैव तत्र तेना न्वये-  
ऽस्य फले तेनान्वयो वाच्यः सच्चान्यदोषेणायुक्त इति ।

सिद्धान्तमाह फलेऽप्येति । एवंच तत्रापि प्रसङ्ग एवेति तत्सिद्धां  
तितमत्रापि युक्तमेवेति तन्मतं युक्तमेवेति भावः । अथो पपदविभ-  
क्तिभूततृतीयासु बोधान्प्रदर्शयान्नादौ वार्तिकविषयमाह प्रायेणेत्या-  
दि । योग्यताया आह बहुश्चेति । ज्ञाप्यज्ञापकभावसम्बन्धस्तृतीयार्थ  
इत्याह ज्ञाप्येति । एवं सति इत्थंभूतेत्येवसिद्धेराह यद्वेति । दृश्यते च  
तस्यां सः । प्रायेण निष्क्रामति च क्रयाणामिति । विषयविषयिभाव-  
सम्बन्धस्तृतीयार्थ इत्याह । विषयेति वंशादौ तत्र तु क्वचित्तथा पा-  
ठ एव प्रथमापवादोऽत्र तृतीया आद्यपक्षादरोऽत्र । गोत्रेण गार्ग्य इत्यत्र  
गोत्रसम्बन्धिगार्ग्यत्ववानित्यर्थः । सामान्यविशेषभावसम्बन्धस्तदर्थः

समेनैतीत्यादौ समदेशाद्यधिकरणकं यानमिति बोधः । आधारा-  
धेयभावसंबन्धस्तदर्थः । अत्र सप्तम्यपवाद इयं समशब्दस्य मार्गा-  
र्थकत्वे द्वितीयापवादतात्र बोध्या । द्विद्वारेण धान्यं क्रीणातीत्यत्र-  
द्रोणद्वयपरिच्छिन्नधान्यकर्मकः क्रय इति बोधः । परिच्छेद्यपरिच्छेदक-

(१) आश्रयभावीति पाठान्तरम् ।

(२) बहुश्चाचारादिः इति पाठः ।

ज्ञिकत्ववानिति बोधः ।

यद्वा प्रायशब्दः संभावनार्थः सम्भावनाविषय-  
याज्ञिकत्ववानिति बोधः । प्रायेणात्र याज्ञिका इत्यादौ  
बहवो याज्ञिका इति बोधः । नाम्ना सुतीक्ष्ण इत्यत्र  
नामज्ञाप्यसुतीक्ष्णत्ववानिति बोधः । एवं चरितेन  
दान्त इत्यादौ । सुरथो नामराजेत्यादौ नामेति प्र-  
सिद्धौ सुरथ इति प्रसिद्धौ राजेत्यर्थः ।

यद्वा नामभूतसुरथशब्दाभिन्नो राजेति बोधः ।  
नाम्ना चन्द्रकलेत्यादौ नामभूतचन्द्रकलाशब्दाभि-  
न्नेत्यर्थः । एवमवच्छेद्यत्वादीनां सम्बन्धत्वविवक्षायां  
पटत्वेन जन्यत्वं प्रकारकत्वमभाव इत्यादि प्रकृत्या-  
दित्वात्साधु ।

अत्र सर्वत्र कथञ्चित्करणत्वहेतुत्वान्यतरारोपेण तृ-

भाव सम्बन्धस्तदर्थः । सुखेन यातीत्यादौ सुखजनकं यानमित्यादि-  
बोधः । जन्यजनकभावसम्बन्धस्तदर्थः । ज्ञाप्यज्ञापकभावसम्बन्धस्त-  
दर्थ इत्याह नामज्ञाप्येति ।

यतु प्राञ्चः सुरथो नामेत्यत्र सुरथ इत्यस्य तच्छब्दवाच्य इत्य-  
र्थः नामेत्यव्ययं संज्ञार्थं नामशब्दार्थसंज्ञायाः सुरथशब्दैकदेशे शब्दे  
ऽन्वयः । तेन संज्ञाभूतसुरथशब्दवाच्य इति बोध इति तन्नेति ध्वनय-  
न्नाह सुरथ इति । नात्र तृतीया अव्ययत्वात् । प्रागुक्तसिद्धान्तेनाह  
यद्वेति सुरथ इति शब्दपरं नामेति तत्र तात्पर्यग्राहकं तदाह  
नामेति । तृतीया तु सर्वथा नेति गूढाकूतं । उक्तरीत्यैवाह नामभू-  
तेति प्रथमापवादोत्र तृतीया अनव्ययत्वात्

उपसंहरति एवमिति । पटत्वेनेत्यस्य सर्वत्रान्वयः । एतेनानेना-  
भेदे तृतीयेत्यपास्तं तत् ध्वनयन् सिद्धान्तमाहात्रेति । वार्त्तिकलक्ष्ये-  
षु सर्वेष्वित्यर्थः । कृतपदाध्यादारादिना प्रकृत्या कृतश्चारुरित्यादि-  
रूपेणेत्यर्थः । असम्भवस्थलेऽपि तथैवेति सूचनाय कथञ्चिदिति ।

तीयेति भाष्यसंमतम् । अहं क्रोशेन वानुवाकोऽधीत  
इत्यत्र तृतीयार्थः सम्बन्धः क्तप्रत्ययार्थातीतत्वव्यङ्ग्ये  
क्रियात्यागे फलप्राप्तिपूर्वकत्वं च तृतीयाद्योत्यम् । एवंचा-  
नुवाकविषयकमहः संबन्ध्यतीतमध्ययनमिति बोधः ।  
तेन फलप्राप्तिपूर्वकस्तन्यागो व्यज्यते ।

पुत्रेण सहागत इत्यादौ सहयुक्तेऽप्रधाने इति  
तृतीया सहार्थश्च समभिव्याहृतपदार्थसमकालिकत्व  
रूपं साहित्यं, तत्समनियताखण्डोपाधिरूपं वा तृती-  
यार्थश्च क्रियासनभिव्याहारे सहार्थबलात्प्रतीयमान  
तत्तत्क्रियाकर्तृत्वादिकमेव । द्रव्यगुणसमभिव्याहारे  
सहार्थबलात्प्रतीयमानस्तत्तत्पदार्थसम्बन्ध एव । एवं  
च पुत्रेण सह आगतः । पुत्रेणसह पितुर्गौः ।  
पुत्रेण सह स्थूल इत्यादौ पुत्रकर्तृकागमनसमानका-

द्रव्यादिसङ्ख्याय हेतुत्वेति । इदं चान्यत्र स्पष्टं ।

अपवर्गे तृतीयेत्यस्य विषयमाहान्देति । सम्बन्ध इति निरन्तरो-  
ऽभिव्याप्तिरूप इत्यर्थः । कालाध्वनोरित्यनुवृत्तेः । च तृतीयेति तृती-  
याद्योत्यं चेत्यर्थः । कर्मप्रत्ययसत्त्वादाह विषयकमिति । अहः सम्ब-  
न्धीति अवयवरूपदण्डसमूहव्यापकमित्यर्थः । कालस्य द्योत्यत्वा-  
दाहार्तातीतमिति । फलप्राप्तौ सत्यां प्रयोजनाभावादेव न क्रियाप्रवृ-  
त्तिरिति सूत्रेऽपवर्गशब्देन फलप्राप्तिपूर्वकस्त्याग उच्यते तदाह  
तेन फलेति । आदिप्राह्मणमनुपदमेव स्फुटीभविष्यति समेति । स-  
हादिसमभिव्याहृतपुत्रक्रियादिसमानकालिकतत्क्रियादिमत्त्वमित्यर्थः ।  
तथा ततो बोधाननुभवादाह तत्समेति तदन्यूनानतिरिक्तवृत्तीत्य-  
र्थः । जातित्वासम्भवादाहाखण्डोपेति । परमतेनेदं । सिद्धान्ते तु  
जातिरूपमेव बोध्यं सर्वत्रैकरूप्याभावादाह क्रियेति । आदिना क-  
र्मत्वादि वक्ष्यमाणस्थले । आदिसंग्राह्याविषयस्थले आह द्रव्येति  
पुत्रस्वामिकेति । अत्र षष्ठ्यर्थसम्बन्धे एव सहार्थान्वयस्तथैवा-



लिकागमनवान् पुत्रस्वामिकत्वसमानकालिकपितृस्वा-  
मिकत्ववती गौः । पुत्रवृत्तिस्थैर्यसमानकालिकस्थौ-  
र्यवानित्यादिक्रमेण बोधः । तदुक्तं काव्यप्रकाशे ।

सा सहोक्तिः सहार्थस्य बलादेकं द्विवाचकम् ।

इति । शब्दशक्त्या एकार्थाभिधायकपदं यत्स-  
हान्वयबलादनेकार्थाभिधायकं यथा कथञ्चिद्बोधकं  
सा सहोक्तिरिति तदर्थः । तत्रैकस्यार्थस्य वाचकम-  
न्यस्याक्षेपकमिति बोध्यम् ।

उदाहरणे आगत इत्येतदुभयवृत्त्यागमनबोधक-  
मिति तद्व्याख्यातारः । पुत्रकर्तृकागमनसहितागम-  
नवानिति बोधः । पुत्रादेः सहार्थयोगश्चागमनादि-  
द्वारक एव बोध्यः । क्वचित्समानदेशत्वरूपं तत्स-  
मनियतं वा तदर्थः । यथा माषवापोत्तरं तत्रैव क्षेत्रे  
तिलवापे तिलैः सह माषान् वपन्ति स्मेति भवति  
स्पष्टं चेदं भाष्ये ।

नुभवात् । बलादित्यस्वार्थमाह सहार्थेति । शक्तिरेव नाभिमतः स्याह  
यथेति सहोक्तिस्तन्नामालंकारः ।

दिगंतमगमत्तस्य कीर्त्तिः प्रत्यर्थिभिः सह ।

इत्युदाहरणं तदेव विशदयति तत्रेति तयोर्मध्ये इत्यर्थः । एकस्य  
प्रचानसम्बन्धिनः उदाहरणे दृष्टान्ते प्रागुक्ते । तदिति प्रकाशेत्यर्थः ।  
प्रागुक्तपक्षान्तरे आह पुत्रेति । एवं सन्ति साक्षात्तद्योगाभावादाह पु-  
त्रादेरिति । पृथग्विनानानाभिरितिषत्सहेनेत्येव सिद्धे युक्तग्रहणं शब्द-  
विशेषानादरेणार्थयोगे भवत्वित्यर्थमित्याशयेनाह आगेति । तस्य प्रायि-  
कत्वादाह क्वचिदिति । प्राग्वदाह तत्समेति । तदर्थः सहार्थः । वापो-  
त्तरमित्यनेन कालमेव(१)तः । भाष्ये अत्रैव सूत्रे । एवमग्रपि । तेन ते-

(१) अत्र किञ्चित्पाठस्तुटितः ।

यद्यपि सहागतः पुत्रेणेत्यादौ सहार्थसामर्थ्यात्प्र-  
तीयमानक्रियाकर्तृत्वेन पुत्राचृतीया सिद्धा नच तेना-  
भिधानं इतरसमभिव्याहारं विनापि प्रतीयमानस्वप्र-  
कृत्यर्थक्रियाकर्तुरेव तेनाभिधानात् । एवं पुत्रेण सहागम  
नं देवदत्तस्येत्यादावुक्तरीत्या प्रतीयमानकृतप्रकृत्य-  
र्थान्वयिनोः कर्तृकर्मणोरेव षष्ठी न तत्तत्प्रतीयमा-  
नतदन्वयिनोरिति न दोषः ।

तथापि पुत्रेण सह स्थूल इत्याद्यर्थं सूत्रम् । स्वान्व-  
यिगुणद्वारा सहयोगस्य पितापुत्रयोरविशेषेऽपि न पितु  
स्तृतीया । प्रधानत्वात् । अप्रधानग्रहणप्रत्याख्यानेऽपि  
पितुर्न सा । उपपदविभक्तेरिति न्यायादिति सर्वं भा-  
ष्ये स्पष्टम् । गुणद्रव्यक्रियाभिर्गुणप्रधानभावेन द्वयोः  
सम्बन्धे सहशब्दप्रयोगो भवति । तत्राप्राधान्यं नाम

नैव । पुत्रात्तच्छब्दात् (बल इत्युत्तरति सयेत्यर्थः ।) कर्तुरेष पितुरेव-  
उक्तेति इतरेतीत्यर्थः । कर्तृकरणयोस्तृतीयेत्यत्र तु नैवं वक्तुं शक्यं  
रूपदादिरूपगमकाभावात् । आदिना प्रागुक्तद्वितीयं पितापुत्रौ  
सहागतावित्यादौ तु तदुपात्तक्रियागतं बुध्यत इति न तृतीया ।

अप्रधानग्रहणफलमाह स्वान्वयीति । स्वं प्रधानं । सहेति तदर्थ-  
त्यर्थः । सा तत्सूत्रविहिता तृतीया पूर्वं यद्यपीत्याद्युक्तं विशेषं वक्तु-  
मुक्तमेव विशदयति गुणेति । तत्र सम्बन्धमध्ये । उक्तेषु लक्ष्येषु  
शाब्दसम्बन्धः पुत्रं (१)स्यतस्य तु एतद्राहित्येनाद्ये तत्त्वं विशदयति ।  
इतरेति तत्र तयोर्मध्ये वक्ष्यमाणनिरासायाहोक्तेति स इति । तद-  
भावादपि स इत्यर्थः । अतस्तद्योगेऽपि तत्र तृतीया तदाह सहैवेति ।  
साहित्यान्तरमाह पुत्रेणेति विशेषमाहैवमिति । उक्तप्रकारेणेत्यर्थः ।  
तृतीति सहार्थयुक्तेत्यादिः । आदिना द्वितीया ।

(१) अत्र मातृकास्थः पाठोऽप्यथावदवस्थापितः ।

शाब्दगुणाद्यन्ययित्वाभावः । उक्तेष्वागमनादिभिः  
 पितुः शाब्दः पुत्रस्य सहार्थबलात्प्रतीयमानैस्तैः सम्ब-  
 न्धादार्थः । इतरसम्बन्धं विना प्रतीयमानत्वं चार्थस्य  
 शाब्दत्वं तत्रोक्तसाहित्यवाचि सहशब्दप्रयोगे शा-  
 ब्दत्वरूपविशेषणाभावकृतो विशिष्टाभावः । विद्य-  
 मानतावाचि सहशब्दयोगे तु विशेष्याभावात्सः । स-  
 हैव पुत्रैर्दशभिर्भारं वहतिगर्दभीत्यादौ दशसंख्या-  
 कपुत्राणां विद्यमानत्वेऽपीत्यर्थः । पुत्रेण सह यः स ग-  
 त इत्यादौ वैशेष्यादिरूपं साहित्यं सहार्थः पुत्रसा-  
 हित्यवान् यः स गत इति बोधः । एवं तृतीयान्तार्थ  
 स्य शाब्दाप्राधान्येऽपि प्रथमाद्यन्तार्थस्यान्याधीनत्व-  
 रूपमार्थमप्राधान्यं प्रतीयते । अतएव समकक्षयोर्म-  
 ध्येऽन्यतरस्यापरेण सहागन्तव्यमित्युक्ते दुःखं दृश्यते  
 यत्तु प्रधानत्वं मुख्यत्वमत्र नगरेऽयं प्रधान मित्या-  
 दिवत् । तदभावरूपं चाप्रधानत्वं तृतीयार्थ इति ।

प्राचां मतं खंडयति यत्त्विति मुख्यत्वं सखंडं । अखण्डं सखंडं वा  
 यद्वशाद्व्यहार इत्याहान्नेति अस्मिन्नगरेइत्यर्थः । प्रधानशब्दस्य नित्य-  
 क्लीयत्वादाह प्रधानमिति वाच्यमिति अतएवाप्रधानग्रहणं चरितार्थं ।  
 नच प्रधाने तृतीयाव्यावृत्त्यर्थं तत्प्रातिपदिकार्थमात्रेऽन्तरंगत्वात्प्र-  
 थमोत्पत्तेः । उपपदविभक्तीनां षष्ठ्यपवादतया षष्ठीवत्तद्विशेषणा-  
 देव प्राप्तेश्चेति भावः । उक्तेति सहयुक्ते अप्रधानवचनमनर्थकं कार-  
 कविभक्तेर्बलवत्त्वात्प्रथमा भविष्यतीति अप्रधानग्रहणप्रत्याख्यानभा-  
 ष्येत्यर्थः ।

किञ्च अन्तरङ्गत्वं न युक्तं षष्ठ्यपवादत्वमिव प्रथमापवादत्वस्या-  
 ष्युपपदविभक्तीनामापत्तेः । अनन्तरस्येतिन्यायेन प्रथमापवादत्व-  
 स्यैव आपत्तेरेतेन द्वितीयहेतुरपि निरस्तस्तदाहान्यत्रेति शब्दर-

तन्न राज्ञा सह सेना गच्छतीत्यादौ तृतीयाना-  
पत्तेरित्यन्यत्र विस्तरः ।

पादेन खञ्ज इत्यादौ विकारप्रयुक्तत्वरूपसम्ब-  
न्धस्तृतीयार्थः । पादविकारप्रयुक्तसंस्थान वैधुर्यवचर-  
णवानिति बोधः । कायेन दशवत्को मुखेन त्रिलोचन  
इत्यादौ प्रकृत्यादित्वात्तृतीया । अक्षणा काण इत्यत्र  
चक्षुर्नाशवान् सचक्षुष्कः काणपदार्थः । अक्षिपदार्थो  
गोलकं । गोलकविकारप्रयुक्त चक्षुर्नाशवान् सचक्षुष्क-  
इति बोधः । अतिशायने तमविति सूत्रे भाष्ये त्वन्धा-  
नां काणतम इति कणिरयं सौक्ष्म्ये वर्तते सर्वे इमे  
किञ्चित् पश्यन्ति अयमेषां काणतम इत्युक्तम् । अ-  
न्धानामपि वास्तवं काणत्वं वर्तते । तत्रादर्शनप्रकर्षा-  
श्रयः प्रत्ययः । तथाच प्रसिद्धिरन्धानां काणो राजे-  
ति कैयटः ।

जटाभिस्तापस इत्यादौ ज्ञाप्यत्वं तृतीयार्थः ।

ज्ञादावित्यर्थः । येनांगेत्यस्य लक्ष्ये आह पादेनेत्यादि । विकारेति  
पादस्यैव । तल्लक्ष्यत्वासंभवादाह कायेनेति । तृतीयावाच्य एव  
सम्बन्धः षष्ठ्यपवादो नान्योऽत आह प्रकृत्येति । तृतीयार्थः स एवे-  
त्याह गोलकविकारेति । षष्ठ्यपवादत्वं माहान्धानामितिकणिरय-  
मिति एवं चेत्यादिः । वास्तवमिति नतु लोकप्रसिद्धमिति भावः ।  
एवं स्वार्थेन सर्वथा दृष्टिहीनः काण इति लभ्यते इति पूर्वतो-  
विशेषः इत्थंभूतेत्यस्य लक्षणमाह जटाभिरिति । यद्यपि ताभिस्ता-  
पसो ज्ञात इत्यर्थे ज्ञानक्रियायाः करणत्वात्सिद्धिस्तथापि तदविव-  
क्षायां लक्ष्यलक्षणभावमात्रविवक्षायां तृतीयार्थतदित्याह ज्ञाप्यत्व  
मिति इत्थंभूतस्य यत्र लक्षणवाचकात्पृथगुपस्थितिरेव तत्रैव तेन  
तृतीया तेन कमंडलुपाणिं च्छात्रमद्राक्षीदित्यादौ कमंडलुपदान्न  
तृतीया कैयटस्येत्यत्र प्रस्पष्टं ।

जटाज्ञाप्यतापसत्वविशिष्ट इति बोधः । दण्डेन घट  
इत्यादौ हेतुस्तृतीयार्थः । हेतुत्वमखण्डोपाधिः । द-  
ण्डाभिन्नहेतुजन्यो घट इति बोधः । हेतुदण्डीयइ-  
त्यादि बोध इति तृचिंतम् । अध्ययनेन वसतीत्यादौ-  
फलस्याप्यध्ययनस्य ज्ञानद्वारा हेतुत्वम् । उक्तंच हरिणा  
अनाश्रिते तु व्यापारे करणं हेतुरिष्यते ।

द्रव्यादिविषयो हेतुः करणं नियतक्रियम् ॥ इति च ।  
व्यापारानावेशेऽपि योग्यतामात्रेण हेतुत्वम् ।  
आदिना गुणक्रिये । क्रियाविषयं त्वनाश्रितव्यापार-  
मेव । दास्या संयच्छते । संयच्छतेर्दानपूर्वो भोगो-  
ऽर्थः । दास्यै दत्त्वा तां भुङ्क्ते इत्यर्थः ।  
इति तृतीयः ।

हेतावित्यस्य लक्ष्ये आह दण्डेनेत्यादि हेतुरिति कारणं न शास्त्री-  
यस्तस्य कर्तृसंज्ञाया अपि सत्त्वेन कर्तृतृतीययैव सिद्धेः यत्तु अन-  
न्यथासिद्धनियतपूर्ववर्तित्वरूपकारणत्वमेव हेतुत्वमिति तन्नान्य-  
थासिद्धेरन्यत्रासिद्धेश्चात आह हेतुत्वमिति । प्रकृतिप्रत्ययार्थयोर-  
भेदः संसर्गः प्रत्ययार्थस्य च जन्यतासंसर्गेणेतन्नान्वयस्तदाह दण्डा-  
भिन्नेति । प्राग्वत्सिद्धांतमाह हेत्विति हेतुशब्दस्यासंज्ञात्वेनात्र बो-  
ध्यातरं त्रुत्तं ॥

यत्तु हेतावित्यत्र फलमपि हेतुशब्देन गृह्यते अध्ययनफलको  
वास इति बोधस्तत्र कचित्फलमपि हेतुत्वेन विवक्ष्यते इति तदर्थत् ।  
तथाच हेतुत्वध्ययनीयोवासः इत्येव बोधस्तत्तद्ध्वनयन्नाहाध्ययेति ।  
तथाच करणत्वशक्तेर्भिन्नैव हेतुत्वशक्तिरत्र तृतीयार्थ इति तात्पर्यं ।  
अत्र मानमाहोक्तंचोति पूर्वतात्पर्यमाह व्यापारेति । अविरोधायाह  
क्रियेति एतेन लौकिकहेतुरपि करणमित्यपास्तं अशिष्टेति वार्ति  
फलस्यमाह दास्येति तत्र भाष्योक्तप्रकारमाह संयच्छतेरिति । प्रत्या-  
सत्तिलभ्यमाह तामिति ।

इति तृतीया ॥

कारकचतुर्थ्याः संप्रदानत्वशक्तिमानर्थः । सा शक्तिश्च तत्तद्वात्त्वर्थकर्मनिष्ठफलनिरूपकत्वेनेच्छाविषयो यस्तन्निष्ठा । कर्मणा यमभिप्रैति स संप्रदानमिति सूत्रात् । कर्मनिष्ठेत्यनेन कर्मणश्चतुर्थीनिमित्तत्वप्रदर्शनात् । कर्मश्रुत्यपेक्षया चतुर्थीश्रुतेर्बलवत्त्वं बोध्यते । अतएव क्रीते सोमे मैत्रावरुणाय दण्डं प्रयच्छतीत्यादौ दण्डदानं न प्रतिपत्तिः किन्तु द्वितीयापेक्षया बलीयस्या चतुर्थीश्रुत्या मैत्रावरुणसंस्कारकमिति भीमांसकाः ।

यत्तु तद्वात्त्वर्थकर्मसम्बन्धजन्यफलं गोलाभकृत-सुखादि तद्भागित्वेन य इच्छाविषयः स संप्रदान-

अनतिप्रसंगायाह कारकेति सिद्धांतमतेनाह संप्रेति अयमेवोद्देश्य इत्युच्यते जीर्णैः । प्राग्वदाह साशक्तिश्चेति कर्मणा संबन्धुं यमिच्छति स सम्प्रदानमिति सूत्रार्थः । कर्मसंबन्धश्च कर्मनिष्ठफलनिरूपकत्वं तदाह तत्तद्वात्त्वर्थेति । यस्तदिति योयस्तन्निष्ठेत्यर्थः । निमित्तेति तथाच शेषत्वं तस्येति भावः । क्रीते इति प्रयोजकलक्षणे मैत्रावरुणाय दण्डप्रदानमित्यधिकरणे इत्यादि । उपयुक्तस्याकीर्णतानिवारकं कर्म प्रतिपत्तिकर्म । संस्कारकमिति इदमेवार्थं कर्मेत्युच्यते, अन्यथा श्रुतिस्वाविशेषेण तथोक्तसंगतिः स्पष्टैव ।

नैयायिकाद्युक्तिं खण्डयति यस्त्विति । इत्थं हि तदाकृतं कर्मत्वस्य क्रियानिरूपितत्वात्कारके इत्यधिकाराच्च तत्क्रियाकर्मणा करणभूतेन तत्क्रियाकर्मसम्बन्धजन्यफलभागित्वेन यमभिप्रैति स संप्रदानमिति सूत्रार्थः । कर्मसम्बन्धजन्यं फलं च गोलाभजन्यं विप्रसुखादि तच्च समभिव्याहारबलात्तात्पर्यतश्चविशेष रूपेण भासते । कर्मसंबन्धजन्यफलभागित्वेनोद्देश्यश्चतुर्थ्यर्थः एवंच विप्रभिन्नो यो गोसंबन्धजन्यसुखाश्रयत्वेनोद्देश्यस्तन्निरूपितगोवृत्तिस्वत्वात्पत्तिस्वत्वनिवृत्त्युभयानुकूलो व्यापार इति बोधः । एवंच कर्मणेत्यस्य चारितार्थ्यं स्पष्टमेव ।

मिति तन्न । सूत्राक्षरैर्वाच्यवृत्त्योक्तार्थाभावात् । तथा शाब्दबोधाभावाच्च ।

यदपीच्छाविषयत्वमेवोद्देश्यत्वमिति । तदपि न देवो रूपवानित्यादौ उद्देश्यविधेयभावेनान्वयाद्देवे उद्देश्यत्वप्रतीताद्यपि इच्छाविषयत्वाप्रतीतेः तस्मादुद्देश्यत्वमुद्देश्यादिपदशक्यतावच्छेदकतया सिद्धम् पदार्थान्तरमेव । कचिदिच्छाविषयत्वसमानाधिकरणमित्यन्यत् ।

विप्राय गां ददातीत्यादौ विप्राभिन्नसंप्रदाननिष्ठोद्देश्यतानिरूपकं दानमिति बोधः । स्ववृत्त्युद्देश्यतानिरूपकत्वं सम्बन्धः । संप्रदानविप्रीयमिति । विप्रसं-

एवं क्रियाया य मित्येतत्संपाद्यचतुर्थ्याः क्रियाजन्यफलाश्रयतयोद्देश्योर्थः फलं च सुखलाभादीति यद्यपि अयमर्थो गत्यर्थकर्मणेति-सूत्रभाष्यविरुद्धः तन्नहि ग्रामाय गच्छतीत्यादौ क्रियाया अपि वक्ष्यमाणरीत्या कृत्रिमकर्मत्वमाश्रित्य कर्मेतिसूत्रेण संप्रदानत्वात्संप्रदानचतुर्थ्यैव सिद्धे चतुर्थीग्रहणं न कर्ष्यमित्युक्तं तथापि तदुक्तानुराधेन कर्मणा यमभीत्येव सूत्रे उक्तत्वादाहसूत्रेतिबोधानुभवोऽपि तथा नेत्याह तथेति

भूषणकाराद्युक्तिं खंडयति यदपीति कर्तुरिच्छाविषयश्चतुर्थ्यर्थः फलस्य धातुना निरूपितत्वस्य संसर्गमर्यादया लाभात् अयमेव बोद्देश्य इत्युच्यते एवंच विप्राय गांददातीत्यत्र स्वत्वतन्निवृत्त्युभयानुकूलव्यापाररूपदाघात्वर्थैकदेशे स्वत्वे चतुर्थ्यर्थस्य निरूपिततयाऽन्वयः । एवंच विप्राभिन्नेच्छाविषयानिरूपितस्वत्वतन्निवृत्त्युभयानुकूलो व्यापार इति बोध इति भावः । हेतुमाह देव इत्याद्यप्रतीतेरित्येतेन । कचित्संप्रदानविषये तदेव स्पष्टयति विप्रायेति कर्मणा सम्बन्धमिच्छतीति सूत्रार्थघटकसम्बन्धमाहस्वेति संप्रदानेत्यर्थः । एवं प्राचां मतेन बोधाद्युक्त्वा सिद्धांतमाह संप्रेति । मतद्वये प्रोक्तदोषं

प्रदानकमिति वा बोधः । क्रिया कारकभावः सम्बन्ध इति द्वितीयोक्तदिशोचितम् ।

पितृभ्यः श्राद्धं दद्यादित्यादौ स्वत्वे पितृनिरूपितत्वस्य बाधेऽपि स्वस्वत्वनिवृत्तिपूर्वकपरमात्रस्वत्वापत्यनुकूलत्यागरूपे दाधात्वर्थे पितृणामुद्देश्यत्वसत्त्वान्न दोषः । परस्वत्वहेतुश्च त्याग एव । अत एव विदेशस्थपात्रमुद्दिश्य त्यक्तधने स्वीकारमन्तरेणैव पात्रस्य मरणेऽपि उद्देश्यपुत्रादिभिरेव पितृदायत्वेन तद्धनं विभज्य गृह्यते नान्यैरिति व्यवहारः ।

प्रतिग्रहस्तु लब्धावष्टगुणं पुण्यमित्युक्तेः प्रतिगृहीतधनदाने फलातिशयजनकः । अदृष्टार्थदत्तस्वीकार एव प्रतिग्रह इति परितोषदत्ततिलतुरगादिस्वीकारे न दोषः ।

प्रतिपाद्यन्स्वमते निर्वाहमाह पितृभ्य इति बाधेपीति प्रतिग्रहाभावात् ॥

दाधात्वर्थे प्रागनुक्तमत्राह स्वत्वेति एवंच पित्रभिन्नसंप्रदाननिष्ठोद्देश्यतानिरूपकः स्वत्वनिवृत्त्याद्यनुकूलो व्यापार इति बोधः । ननु स्वस्वत्वनिवर्त्तकोपि त्यागो न परस्वत्वहेतुः प्रतिग्रहादेरेव तत्वादत आह परेति त्योपीत्यर्थः । विप्रोद्देशेन त्यक्तमात्रायां गविगौरियं विप्रस्य न ममेत्यादि सर्वजनप्रतीतेरिति भावः । एवेन प्रतिग्रहादिनिरासः । अतएव तस्यैव तद्धेतुत्वादेव । अन्यथा तैरिवोदासीनैरपि तद्धनस्यारण्यककुशादेरिवोपादाने प्रत्यवायो न स्यादिति भावः

नन्वेवं स्वीकारो व्यर्थोऽत आह प्रतीति । एवं सत्यसत्प्रतिग्रहे स्मृत्युक्तदोषातिप्रसंगं वारयति अदृष्टेति । मात्रपदकृत्यमाह संसृष्टीतिविभक्तं धनं पुनर्मिथीकृतं संसृष्टं । तदस्यास्तीति संसृष्टः सच न यः कश्चित्



संसृष्टिस्थले साधारणस्वत्वोत्पादेऽपि ददातीत्य-  
प्रयोगात्परमात्रस्वत्वोत्पत्त्यनुकूलेत्युपात्तम् । तत्रापि  
स्वत्ववति स्वत्वानुत्पत्त्या पूर्वस्वत्वनाशाङ्गीकारात् ।  
उपेक्षा तु न नियमतः परस्वत्वोत्पादिकेति न तत्र  
ददातीति प्रयोगः । विक्रयोऽपि न तथा मूल्यदान-  
पूर्वकस्वीकाररूपक्रयस्यैव स्वत्वजनकत्वात् । स्वत्वं  
च दानादि नाशं प्रतिग्रहादिजन्यमतिरिक्तपदार्थरूपं  
तच्च बहिरिन्द्रियवेद्यं पश्यामीत्यादि व्यवहारात् ।

विभक्तो यः पुनः पित्रा भ्रात्रा वैकत्र संस्थितः

पितृव्येणाथवा प्रीत्या स तत्संसृष्ट उच्यते

इति बृहस्पत्युक्तेः स्पष्टं चेदं संसृष्टिनस्तु संसृष्टीत्यत्र ( याज्ञ०  
स्मृ० अ० २ श्लो० १३८ ) मिताक्षरायां । साधेति असाधारणस्वत्व-  
नाशोत्तरमित्यादिः । ननु तत्र न स्वत्वनाश इति स्वत्व निवृत्तिपूर्वं  
त्यनेनैवातिप्रसंगवारणे मात्रपदं व्यर्थमतआह तत्रापीति । इच्छाया उक्ते-  
जकस्याङ्गीकारे तु गौरवमितिभावः । एतेन न तत्र स्वत्वनाशः किंतु  
परस्वत्वोत्पत्तिमात्रं स्वस्वत्ववतिस्वत्वोत्पत्तिस्तु स्वेच्छाया उक्ते-  
जकत्वादित्यपास्तं । नन्वेवमप्युपेक्षायां दोष एवात आहोपेक्षेति अ-  
तएव विक्रयस्थलेऽपि न तथा प्रयोग इत्याह विक्रेति । तथा न निय-  
मतः परस्वत्वापादकः तस्य परस्वत्वाजनकत्वात् क्रयस्यैव तज्ज-  
नकत्वादितिभावः । तत्राप्यनतिप्रसंगाच्च विशेषमाह मूढ्येति

ननु किमत्र स्वत्वमितिचेदत्र प्राञ्चः शास्त्रनिषिद्धयथेष्टविनियो-  
गोपायभूतक्रयप्रतिग्रहादिविषयत्वं । तच्च नबहिरिन्द्रियवेद्यं प्रति  
ग्रहादेर्मानसज्ञानविषयस्य बहिरिन्द्रियायोगत्वादिति तच्च प्रतिग्र-  
हादिनाशानंतरमपि स्वत्वव्यवहारादानादितः स्वत्वं नश्यति प्रति-  
ग्रहादितश्चोत्पद्यत इत्यादिव्यवहाराच्च

तदेतदभिप्रेत्याह स्वत्वं चेति सर्वसंग्रहायाह बहिरिति अत एवाग्रे  
आदिः । अनतिप्रसंगायाह तादिति अतस्तदाग्रहे तदीययथेष्टविनियो-  
ज्यत्वेतदीयत्वव्यभिचारित्वाग्रहे चन तदग्रह इतिभावः । एतेनानुमेय-

तत्साक्षात्कारे च तदीयस्वत्वव्याप्यतदीययथेष्टविनि-  
योज्यत्ववदिदमिति ज्ञानं हेतुः ।

संप्रदानमनेकधोक्तम्—

अनिराकरणात्कर्तुः त्यागाङ्गं कर्मणेप्सितम् ।

प्रेरणानुमतिभ्यां च लभते संप्रदानताम् इति ॥

आद्यं देवता । प्रेरणया याचकः । अनुमत्योपा-  
ध्यायः । खण्डिकोपाध्यायस्तस्मै चपेटां ददातीत्यत्र-  
संयोगविशेषानुकूलो व्यापारो ददात्यर्थः । चपेटा  
प्रसूतकरतलम् ।

न शूद्राय मतिं दद्यादित्यादौ बोधनार्थः सः । म-  
तिशब्देन तज्जनकवेदादिरूपं शास्त्रमुच्यते ।

मेव स्वत्वं स्वं पश्यामीति तु सुरभिचंदनं पश्यामीति वन्न विशेषणां-  
शे लौकिकविषयत्वादगाहीति नव्यतरोक्तमपास्तं तस्य खण्डित  
त्वात् ॥

अस्यभेदान्नाह संप्रेति । त्रिधा हरिणोक्तमित्यर्थः । कर्तुरित्यादे-  
र्मध्यमणिन्यायेनान्वयः । अनीत्यनेनैकमित्याहाद्यमिति । सूर्यायाध्यैद-  
दातीत्यादि । नात्र सूर्यः प्रार्थयते नानुमन्यते न निराकरोति । याचक  
इति । विप्राय गां ददातीत्यादि । आन्विति उपाध्यायाय गां-  
ददातीत्यादि

न च दानादीनां परम्परया तदर्थत्वात्तदर्थचतुर्थ्यैव सिद्धे किमन-  
या संज्ञयेति वाच्यं दाशगोप्तौ संप्रदाने इत्यर्थत्वात् तत्संप्रदानकंदान  
मिति बांधार्थमावश्यकत्वाच्च अतएव तादर्थ्यचतुर्थ्या दानकर्मणो-  
गवादेः संप्रदानार्थत्वेपि दानाक्रियायास्तदर्थत्वाभावेन चतुर्थ्येतार्थस्य  
दानक्रियायामन्वयानापतिरिति हेलाराजस्तदेतत्सूचितं । कर्मणेप्सि-  
तमिति । ध्याय इत्यग्रं त्यागाङ्गमित्युपलक्षणमतिक्रियाठः

नायं दाधात्वर्थः सर्वत्रेत्याह त्यादिना खंडीति लेखनोपाध्याय  
इत्यर्थः । गत्याद्यर्थनिरासायाह विशेषेति । मने बोधनासंभवादाह मे-

रजकाय वस्त्रं ददातीत्यादावाधीनीकरणं तदर्थः । शेषत्वविवक्षायां रजकस्य वस्त्रमित्यपि भवति । अजां ग्रामं नयतीत्यादौ परया कर्मसंज्ञया बाधान दोषः । पत्ये शेते इत्यादौ शयनादि क्रियाया अपि संदर्शनप्रार्थनव्यवसायजन्यारम्भक्रियानिरूपितं कर्मत्वम् । पिण्डीमित्यादौ गम्यमानक्रियापेक्षकारकत्वदर्शनात् । हरिरप्याह—

संदर्शनं प्रार्थनायां व्यवसाये त्वनन्तरा ।

व्यवसायस्तथारम्भे साधनत्वाय कल्पते ॥

पूर्वस्मिन् या क्रिया सैव परस्मिन् साधनं मता । इति ॥

संदर्शनं फलविषयः संकल्पः तत्प्रार्थनायां फलोपायविषयेऽभिलाषे साधनत्वाय कल्पते । व्यवसायः क्रियाविशेषस्य फलसाधनत्वेन निश्चयः । त-

ति । अस्याभ्युपगमादाह वेदादीति । एतेन प्रागुक्तसिद्धान्तं वृत्तिमतत्वेन संलिरव्य खंडिकोपा न शूद्रायेत्यादिप्रयोगात् भाष्यमते नैतावत्पर्यन्तमर्थ इति भूषण कृदाद्युक्तमपास्तं ।

नन्वेवमजा ग्रामं नयतीत्यादौ नयतिक्रिया कर्मभिरजाभिः सम्बन्धमानस्य ग्रामस्यकर्मत्वापत्तिरिति अतआहाजाइति । यद्यपि ग्रामस्याजाकर्मकनयनोद्देश्यत्वाभावात्तत्र नहि ग्रामोऽजासम्बद्धो भवत्वितिच्छा नेतुः । किन्तुर्ह्यजा ग्रामसम्बद्धा भवत्विति भूषणकृदप्येवं । तथाप्यजातोऽतिप्रसङ्गवारणसमाधिसाधारणशङ्कायामाह परयेति वार्त्तिकादिखण्डकभाष्यसिद्धान्तमाह शयेति । दर्शनादयश्चतस्रः । तदिति व्यवसायेत्यर्थः । कर्मत्वं कृत्रिमकर्मत्वं ।

ननु तासां नश्रवण मतआह पिण्डीमिति । पररीत्याआह गम्ये-  
तिसिद्धान्तस्त्वन्यतो बोध्यः । अस्वार्थमाह संदर्शनमिति तदिति भिन्नं पदं । अनन्तरानिकटवर्त्तिनी तदाह प्रार्थनेति । तत्रहेतुमाहा-  
भीति तादृशेत्यादिः । तथार्थमाह चेति । अस्य तात्पर्यमाह तेन चे-

ज्ञानन्तरा प्रार्थना साधनं, अभिलाषे सति निश्चय-  
करणात् । व्यवसायश्चारम्भे मानस्यां प्रवृत्तौ सा-  
धनम् । तेन चाप्यमानत्वेन प्रकृतक्रिया कर्मत्वं ल-  
भते । पूर्वस्मिन् काले क्रिया सा परस्मिन्नुत्तर-  
कालभाविनि साधनम् । स्वापेक्षया सिद्धस्यैव त-  
त्साधनत्वात् संदर्शनं तु क्रियासाध्यफलाभिलाष-  
योग्यताविशिष्टचैतन्यस्यैव तत्साधनत्वात् । एवंच  
कर्मणा यमिति सूत्रेण संप्रदानत्वम् । पतिसंप्रदान-  
कमारम्भकर्मभूतं पत्नीकर्तृकं शयनमिति बोध इति  
स्पष्टं भाष्ये । कटं करोतीत्यादौ तु नैवं रीत्या तत् ।  
अनभिधानात् ।

क्रियया यमभिप्रैति स संप्रदानमिति वार्तिक-  
भते तु पतिसंप्रदानकं शयनमिति बोधः । तत्तत्सं-  
ज्ञासूत्रैस्तत्तदर्थं तत्तत्कारकशक्तिमत्त्वबोधनात् ।

पशुना रुद्रं पजते इत्यत्र फलाश्रयः करणत्वश-

ति साधनेन चेत्यर्थः । प्राकृतक्रियाशयनादिक्रिया कर्त्र्यर्थः । वैपरीत्य-  
निरासपरं तृतीयाद्धमित्याह पूर्वस्मिन्निति । कर्त्रादेरैक्यायोग्यतया  
आह काले इति । कालस्यासाध्यत्वादाहोत्तरेति व्यापारे इत्यर्थः ।

तत्र बीजमाह स्वापेक्षेति प्रत्यासत्तिलभ्यमिदं अतएवाहसंदर्श-  
नंत्विति । अतएव तस्य प्राशुक्तिः शुद्धस्य तत्त्वासम्भवादाह फलेति ।  
तदा त स्याप्यभावादाह योग्यतेति त्वादि त्यस्येतीतिशेषः । एवंच त-  
स्या अपि कृत्रिमकर्मत्वे च सूत्रेण तेनैव चरमोपष्टम्भेनाहारम्भेति ।  
नन्वेवं कटं करोतीत्यादावप्येवं रीत्या कटादेः सम्प्रदानत्वापत्तिरत  
आह कटमिति तत् सम्प्रदानत्वं उक्तबोधतो वैलक्षण्यमाह क्रिये-  
ति । तच्च पूर्वसौत्रकर्मपदाधृत्या द्वितीयस्य क्रियापरत्वे सिद्धम् ।

ननु तत्र सम्प्रदानत्वबोधोपि कुतः । पत्युद्देश्यकं शयनमित्येष  
युक्तोऽत आह तत्तदिति । अतएवाह पशुनेति । तत्कर्मकयागत्वमा-

क्तिमान् । उद्देश्यः कर्मताशक्तिमान् कर्मणः करणसं-  
ज्ञा संप्रदानस्य कर्मसंज्ञेति वार्तिकान् । पशुकरणको  
रुद्रकर्मको याग इति बोधः । अग्नौ किल पशुः प्र-  
क्षिप्यते तद्ब्रह्मोपाह्रियते इति भाष्यम् । हरये रो-  
चते भक्तिः । विषयतासंबन्धावच्छिन्नप्रीत्यनुकूलस्त-  
त्समानाधिकरणो व्यापारो रुचैरर्थः । तत्फलभूत-  
प्रीतेः समवायेनाश्रयो हरिः संप्रदानत्वशक्तिमान् ।  
रुच्यर्थानां प्रीयमाण इत्यनुशासनात् । समवायसं-  
बन्धावच्छिन्नप्रीत्यनुकूलो व्यापारः प्रीधातोरर्थः ।  
अत एव हरिं प्रीणयतीत्यादिसिद्धिः । एतदभावे  
हि हरौ षष्ठी प्राप्तेति शेषषष्ठ्यपवादो अऽचतुर्थी ।

केचित्तु प्रीतिविषयतामापद्यमानं मोदकं लौ-  
ल्यादेवदत्तः प्रयुक्ते तदानुगुण्यमाचरतीति हेतुत्वे प्रा-  
प्ते इदम् । एवं च हेतुसंज्ञाभावे णिचोभावाद्धेतुगत-  
व्यापाराप्रतीतेर्मोदकः स्वक्रियायां कर्ता भवति नतु देव-  
दत्तः । उपात्तक्रियायां तस्य स्वातन्त्र्याभावादित्याहुः ।

हाग्नौ किलेति तथा प्रक्षेपो यज्यर्थः ।

रुच्यर्थानामित्यस्य विषयमाह हरयेइति । तदिति प्रीतीत्यर्थः ।  
तदिति व्यापारेत्यर्थः । फलतावच्छेदकसम्बन्धमाह समेति  
चतुर्थ्यर्थमाह सम्प्रेति । तदुपपादयति समेति । रुचेस्ता-  
दृशार्थकत्वादित्येति । रुच्यर्थानामितीत्यर्थः । हरौ लौल्यासम्भ-  
वादाह मोदकमिति । प्रेरणाञ्च तृतीयेत्याह तदानुगुण्यमिति । एवञ्च  
तृतीयापवादत्वं नतु षष्ठ्याः अस्या हेतुसंज्ञाबाधकत्वेन संज्ञाभावे  
इत्यकारप्रश्लेषः । क्रियान्तरे तत्त्वेऽप्याहोपात्तेति केचिदित्यरुचिबी-  
जं तु तत्र तथासम्भवेपि प्रकृतोदाहरणे न तथेति तदेव युक्तमिति  
तमेवोक्तरीत्या विशदयति हरिनिष्ठेति ।

हरिसंप्रदानिका भक्तिकर्तृका रुचिरिति बोधः ।  
हरिनिष्ठा या भक्तिविषया प्रीतिस्तदनुकूलो भक्ति-  
निष्ठो व्यापार इति यावत् ।

ये तु प्रीतिसमानार्थो रुचिः कर्मसंज्ञापवादश्चेदं-  
संप्रदानत्वमितीच्छन्ति । तेषां प्रीयमाण इति सूत्रे नि-  
र्देशात्प्रीधातुयोगेऽस्याप्रवृत्तिः कल्प्येति गौरवम् । अ-  
भिलषतेश्च विषयतासंबन्धावच्छिन्न प्रीत्यनुकूलः प्री-  
तिव्यधिकरणो व्यापारोऽर्थ इति न तस्य रुच्यर्थ-  
त्वमिति हरिर्भक्तिमभिलष्यतीत्यादौ न हरेः सं-  
प्रदानत्वम् ।

गोपी स्मरात्कृष्णाय इलाघते अत्र श्लाघते बौ-  
धविषया स्तुतिरित्यर्थः । बोधस्य फलतावच्छेदकः

नैयायिकादिमते खण्डयति येत्विति । प्रीयेति अन्यथा कर्मणि  
शानच् न स्यात् । अतएव प्रागुक्तस्य हरिं प्रीणयतीत्यादेः सङ्गतिः  
नन्वेव मपि अभिलष्यतियोगे तत्त्वापत्तिस्तस्य रुच्यर्थत्वाद्दत  
आहामीति चस्त्वर्थे लष्यतेरितिपाठः । अतएवाग्रे तथोक्ति सङ्गतिः ।  
ततो भेदकमाह प्रीतिव्यधीति ।

श्लाघदुङ्स्थेत्यस्य विषयमाह गोपीत्यादि ज्ञापयतित्यर्थ इत्यंते-  
न । वृत्तिता नतु विषयता अतएवाह बोधाश्रयेति । तदुपपादयति स्त्री-  
प्स्येति तत्रज्ञापनवचनात् ज्ञपेः सञ्ज्ञात्कर्मणि शानजिति णिजंत-  
बलादिति भावः । विशेषमाह सन्निति । तत्रेति तयोर्मध्ये । प्यर्थ-  
कर्मणो ग्रहणे इत्यर्थः गम्यमिति । अतएव कृष्णायत्मानं इलाघ-  
ते इत्यपि भवति । अतएव उक्ताभिसन्धानादेव । अयं योगः । उभय-  
वैलक्षण्यमाह कृष्णस्यैवेति कृष्णं इलाघते इत्यादि तदा हि कृष्णवृ-  
त्तिबोधविषया कृष्णकर्मिका स्तुतिरिति बोधः इलाघादेः स्तुत्यादिमा-  
त्रार्थत्वेऽप्येवमेव

अत्र सनोऽसंभवादुक्तरीत्या विनिगमनाविरहात्पक्षांतरमाह

सम्बन्धो वृत्तिता । स्तुतिश्च गुणवत्त्वप्रतिपादकशब्द-  
प्रयोगादिः । स्मरादिति हेतौ पञ्चमी । बोधाश्रयस्य  
श्लाघहनुइस्थाशपां जीप्स्यमान इति सम्प्रदानत्वम् ।  
जीप्स्यमानपदेन प्रधानभूतण्यर्थकर्मणो ग्रहणम् ।  
सन्स्वारस्याद्यद्विषयकज्ञानानुकूलव्यापारानुकूलव्या-  
पारस्तस्य प्रकृत्यर्थकर्मणोऽपि तेन पदेन ग्रहणम् । अ-  
न्यथा ज्ञाप्यमान इत्येव वदेत् । तत्राद्ये गोपीकर्तृका  
स्मरहेतुका कृष्णसम्प्रदानिका अर्थात्कृष्णवृत्तिबो-  
धविषया स्तुतिरिति बोधः । स्तुतिश्चात्मनः परस्यवेति  
तु प्रकरणादिगम्यम् । अत एव कृष्णाय गोप्या-  
त्मानं परं वा श्लाघ्यं कथयतीत्यर्थ इति प्राञ्चः । कर्म-  
संज्ञापवादोऽयं कृष्णस्यैव स्तुत्यत्वे तु परत्वात्कर्म-  
त्वमेव ।

यद्वा गुणोत्कर्षेण श्लाघ्यमानः कृष्णो गुणवत्तया  
तत्समर्थाचरणेनाधारोपितप्रेरणत्वाद्धेतुरिति हेतु-  
त्वापवाद इयम् । हनुते इत्यत्र हौते बोधविषयमि-  
तरादर्शन योग्यदेशस्थापनमर्थः । आत्मानमित्यादे-  
रध्याहारः । सपत्नीभिया चात्मादेस्तथा स्थापनं  
बोध्यम् । एवंच गोपीकर्तृका कृष्णसंप्रदानिका अर्था-  
त्कृष्णवृत्तिबोधविषयात्मकर्मकतथावस्थानानुकूला-  
क्रियेति बोधः । तिष्ठतेः स्वाभिप्रायबोधानुकूलस्थिति-

यद्वेति निवृत्तप्रषेणपक्षसंभवादाहाध्यारोपीति इयं संप्रदानसं-  
ज्ञा । प्राग्वदाहात्मानमिति । परमतेनेदं आत्मानमित्यस्याध्याहारे आ-  
हात्मकर्मकेति । मिति बोध इति एवंचात्रपक्षे श्लाघादिधात्वर्थ-  
बोधरूपफलाश्रयनिष्ठा संप्रदानत्वशक्तिरिति भावः

रर्थः । शपेः स्वाभिप्रायबोधानुकूलशपथकरणमर्थः ।  
कृष्णसंप्रदानकबोधानुकूला स्थितिः । तत्संप्रदानबो-  
धानुकूलं शपथकरणमिति बोधः ।

यद्वा श्लाघ्यादेः स्तुत्यादिपूर्विका बोधनार्थः ।  
स्तुत्या कृष्णमात्मानुरागं बोधयति हनुत्या तं कृष्णं  
बोधयति स्थित्या शपथेन तं कृष्णं बोधयतीत्यर्थः ।  
प्रकृत्यर्थकर्मणो ग्रहणे तु स्तुत्या हनुत्या स्थित्या शपथेन  
कृष्णः स्वसखीजनं ज्ञापयतीत्यर्थः ।

भक्ताय धारयति मोक्षं हरिः । धृङ् अवस्थाने  
इति धातोर्णि च्यवस्थानानुकूलो व्यापारो धारेरर्थः ।  
तदर्थावस्थित्याश्रयसंबन्धी संप्रदानं धारेरुत्तमर्णं इ  
ति सूत्रात् हरिकर्तृको भक्तसंप्रदानको मोक्षकर्मका-  
वस्थित्यनुकूलो व्यापार इति बोधः । शेषषष्ठ्यप-  
वादोऽयम् । अत्रोत्तमर्णो दानक्रियया धारणस्य नि-  
मित्तम् । यतोऽसौ तद्वृणं ददाति । ददातिश्च नश्रूयते

विनिगमनाविरहादाह यद्वेति बोधनेति ण्यंतस्य रूपं । अध्याहार-  
माहात्मेति स्तुतिश्चकृष्णस्यैव । तं आत्मानुरागं । एवमग्रेपि हनुतिः सप-  
न्यादिभ्यः कृष्णस्यैव । स्थित्येत्यादेः प्रत्येकमन्वयः एवमग्रेपि ।

नन्वेवं सति ज्ञायमान इत्येव सिद्धे सनुक्तिवैयर्थ्यं ण्यंतकर्तुश्च  
कर्मण इत्युक्त्या ज्ञायमानपदेन तस्यैव ग्रहणं सिद्धेरतस्तेन तस्यापि  
ग्रहणं, तस्यापि ज्ञापनविषयेच्छाविषयत्वाभ्रशानजनुपपत्तिरित्युक्ते  
तत्पक्षावष्टंभेनाह प्रकृत्यर्थेति अत्रपक्षेऽव्यवहित एव तदर्थं इत्याह  
स्तुत्येत्यादि प्राग्वदाह स्वेति । स्तुत्यादिः कृष्णस्यैवान्नापि ।  
तस्मादुभयोरपिग्रहणं एतेनान्यतरस्यैव ग्रहणमित्यपास्तम्

धाररुत्तमर्ण इत्यस्य विषयमाह भक्तायेति अवस्थानं मवस्थित्य  
कूलो व्यापारस्तदाह तदर्थेति धार्यर्थः । अयंयोगः । तत्त्वमुपपादयन् कार



इत्यश्रूयमाणक्रियात्वाच्छेबे षष्ठी प्राप्ता सर्वत्र । विशेषविवक्षाया अभावे क्रियानिमित्तत्वमात्राश्रयणेन शेषत्वं प्राप्तमिति बोध्यम् । तदुक्तम् ।

हेतुत्वे कर्मसंज्ञायां शेषत्वे वापि कारकम् ।

रुच्यर्थादिषु शास्त्रेण संप्रदानाख्यमुच्यते इति ॥

ननु ऋणं नाम सजातीयद्रव्यान्तरदानमङ्गीकृत्य परदत्तपरकीयद्रव्यादानं तज्जन्योऽधर्मणनिष्ठः परिशोधननाशयोऽदृष्टविशेषो वा, उभयथापि नेह प्राप्तिः । मोक्षस्योक्त रूपऋणत्वाभावेन भक्तस्योत्तमर्णत्वाभावादिति चेन्न । आवश्यकदेयत्वेन तत्रापि ऋणव्यवहारात् ।

पुष्पेभ्यः स्पृहयति । स्पृहयतिरिच्छामात्रवाची । इच्छानुकूल मनः संयोगादिव्यापारवाची च फलावच्छिन्ननेच्छावाची च । आद्ये स्पृहेरीप्सित इति संप्रदानत्वम् । तत्र हि ईप्सितत्वं धात्वर्थव्यापार-

कत्वमाह । अत्रोत्तेति नैवं केवलमत्रैव किंतु शब्दः पुरुषः इत्यादावप्येवमित्याह सर्वत्रेति । तदुक्तं हरिणा रुच्यर्थादियोगे यत्त्रितयान्यतमत्वे सति कारकं तच्छास्त्रैः संप्रदानाख्यमुच्यत इत्यर्थः । चौर्यनिरासायाह परदत्तेति । तस्यापि चौर्यादिनिरासायाह परकीयेति

नन्वादानस्य ऋणत्वेन तदुत्तरं ऋणमस्तीत्यादिव्यवहारो नस्यादत्ताह तज्जन्य इति आदानजन्य इत्यर्थः अनतिप्रसंगायाह परीति अदृष्टेति दूरदृष्टेत्यर्थः । इह भक्तायेत्यत्र । ऋणेति तत्वेत्यर्थः । कृत्यैर्ऋणे इतिवत् । स्पृहेरीप्सित इत्यस्य विषयमाह पुष्पेभ्य इति । गादीति तद्रूपव्यापारेत्यर्थः । द्वितीये पक्षांतरमाह फलेति आद्ये इच्छामात्रार्थकत्वे फलेति यत्नेत्यर्थः । तमपालभ्यमाह कर्मेति द्वितीयाप्रकरणे इति भावः । अंत्ये इति अंत्यान्यतरे इत्यर्थः । अतएव स्पृहणीयं पुष्पमिति संगच्छते । षष्ठ्येवेति अतएव

जन्यफलाश्रयत्वं नतु फलस्य धात्वर्थत्वाग्रहः । कर्मसंज्ञा तु धात्वर्थफलाश्रयस्येत्युक्तम् । शेषषष्ठ्यपवाद एतत्संप्रदानविभक्तिः । पुष्पसंप्रदानिकेच्छेति बोधः । अन्ये कर्मत्वं पुष्पाणि स्पृहयतीति । संप्रदानस्यापि तत्त्वेनाविवक्षायां षष्ठ्येव ।

हरये कुप्यति द्रुह्यतीर्ष्यत्यमृयति । तत्र वधाद्यनुकूलव्यापारजनकश्चित्तवृत्तिविशेषः क्रोधः कुपे-  
रर्थः । दुःखजनकक्रियारूपापकारजनकश्चित्तवृत्तिवि-  
शेषो द्रुहेः । धात्वर्थोपसंगृहीतत्वादेतावकर्मकौ ।  
विषयतयैतद्धात्वर्थमूलभूतकोपसंबन्धिनां हरेः 'कु-  
पद्रुहेर्ष्यासुगार्थानां यं प्रति कोप' इत्यनेन संप्रदान-  
त्वम् । हरिसंप्रदानको द्रोहः क्रोध इति बोधः । अत्र  
शेषषष्ठ्यपवादत्वम् । उत्कर्षविरोधिधर्मोपानुकू-  
लव्यापारजनकश्चित्तवृत्तिविशेष इर्ष्या । शौचाचारा-  
दिगुणविषये दम्भादिकृतत्वरूप दोषारोपानुकूलश्चि-  
त्तवृत्तिविशेषोऽमृया । एते चित्तवृत्तिविशेषरूपको-  
पमूलकाः । प्ररुढस्य वाक्चक्षुरादिविकारानुमेयस्य

कुमार्य इव कांतस्य त्रस्यति स्पृहयति च  
इति संगच्छते ।

कुपद्रुहेर्ष्येत्यस्य विषयमाह हरये इत्यादि । तत्र कुधादीनां मध्ये  
तत्त्वात् संगृहीत कर्मकत्वात् । एतदिति उभयेत्यर्थः । अतएवाहा-  
त्रेति उभयत्रेत्यर्थः । हरेः क्रोधद्रोहाभ्यामिच्छाविषयत्वाभावात्क्रि-  
यया यमित्यनेन न सिद्धिः । यं प्रति कोप इति साधारणविशेषलब्ध-  
माह एते इति क्रोधादयः सर्वे इत्यर्थः । सामान्येनाह चित्तवृत्तीति  
अतएव कुपेस्तदर्थत्वाभावेन न तद्योगे इदं । एवंच कुप्यति कस्मैचि-  
दित्याद्यसाध्वेवेति बोध्यम् ।

कोपस्पैव क्रोधपदार्थत्वेन तस्यापि कोपमूलकः।

प क्रोधे इति तु तद्वृत्तिकोपत्वसामान्यमादाय ।

कर्मसंज्ञापवादोऽत्र हरिसंप्रदानकोत्कर्षविरोधी-  
त्यादिक्रमेण बोधः । तद्भात्वर्थमूलभूतकोपविषयत्वे  
सति तद्भात्वर्थफलाश्रयस्यात्र संप्रदानत्वम् । सत्य-  
न्तेन भार्यामीर्ष्यति मैनामन्योऽद्राक्षीदित्यादि व्यु-  
दासः । मित्राय दुह्यति प्रतापोऽपीत्यादौ चेतनत्वा-  
रोपो बोध्यः । द्विषस्तु बलवद्दुःखसाधनताज्ञानज-  
न्योऽप्रीतिजनकश्चित्तवृत्तिविशेषः । औषधं द्वेष्टीति  
यथा । एतदेवानभिनिन्दनम् । तद्योगे तु नैतत्प्रवृत्तिः ।  
क्रुधाद्यर्थत्वाभावात् ।

कृष्णाय राध्यति ईक्षते वा । अत्र प्रश्नविषयशु-

ननु कुप क्रोधे इत्यनुशासनेन तस्यापि क्रोधाद्यर्थत्वेनान्येषां तन्मू-  
लत्वेपि क्रोधस्य कथं तन्मूलत्वमतो नह्यकुपितः कुध्यतीति भाष्य-  
मूलकमाह प्रकृतेति । अतएवाह वागिति नन्ववमनुशासनस्य का-  
गते रतआह कुयेति । अनयोः सकर्मकत्वादाह कर्मोति । अत्र ईर्ष्याद्यु-  
भयत्र । विशिष्टसूत्रलब्धमाह तद्भात्वर्थेति क्रुधाद्यन्यतमेत्यर्थः । अत्र  
उक्तलक्ष्येषु । भार्यामिति नात्रभार्यो प्रति कोपः किन्तुपरैर्दृश्यमानां तां  
न सहत इत्येव एवं चात्र न कोपजन्येर्ष्या किन्वन्यपुरुषदर्शनज-  
न्वेति भावः । एवं सति कचिदप्राप्तिं निराचष्टे मित्रायेति ।

यन्तु प्राञ्चः द्वेषो बलवद्दुःखसाधनताज्ञानप्रयोज्यः प्रतियाख्येच्छा-  
या अभाव एव नतु चित्तवृत्तिविशेषः औषधं द्वेष्टीति प्रयोगादतएव  
तद्योगे नेदं प्रवर्तते एत दभिप्रायेणैवानभि नन्दनं द्विषर्थो द्विष अप्री-  
ताविति धात्वनुसारादिति तन्न तत्साजात्येनैतस्यापि तद्रूपत्वस्यौ-  
चित्यात् तत्राप्येतदतिप्रसंगाभावात्तदाह बलवदिति । एवोनोक्तव्या-  
वृत्तिः । तद्विद्वद् ।

राधीक्ष्योरित्यस्य विषयमाह कृष्णायैति अत्र उभयत्र कर्मणः

भाशु भपर्यालोचनं धानोरर्थः । तदर्थप्रश्नविषयसंबन्धिनः कृष्णस्य 'राधीक्षयोर्घस्य विप्रश्न' इत्यनेन संप्रदानत्वम् । कृष्णसंप्रदानकमर्थात्कृष्णसंबन्धि प्रश्नविषयशुभाशु भपर्यालोचनमिति बोधः ।

विप्राय गां प्रतिश्रृणोत्याश्रृणोति वा । अत्र प्रवर्तनाजन्योऽभ्युपगमो धात्वर्थः । स्वार्थप्रवर्तनाश्रयस्य 'प्रत्याङ्भ्यां श्रुवः पूर्वस्य कर्ते'त्यनेन संप्रदानत्वम् ।

हांत्रेऽनुगृणाति प्रतिगृणाति चेत्यत्र शंसनविषयहर्षानुकूलव्यापारलक्षणं प्रोत्साहनं धात्वर्थः । धात्वर्थशंसनाश्रयस्यात्रा 'नुप्रतिगृणश्चे' त्यनेन संप्रदानत्वम् ।

शतेन शताय वा परिकीर्त इत्यत्र करणस्य पक्षे संप्रदानत्वम् । शतव्यापारश्च दानम् । फलेभ्यो याति । अत्राहर्तुमिति तुमुनन्तार्थकर्म चतुर्थ्यर्थः । फलः

प्रश्नविषयस्य धात्वर्थेनोपसंग्रहादकर्मकावेतौ । अतएव श्यन् राधोऽकर्मकादेवेत्युक्तेः । तदेकदेशे प्रश्नविषये कृष्णस्यान्वयस्तदाह तदर्थेति उभयार्थैकदेशेत्यर्थः । प्रत्याङ्भ्यामित्यस्य विषयमाह विप्रायेति । व्याख्यानात्प्रत्येकनिमित्तत्वमिति भावः । प्रकृत्यर्थस्य तत्र प्रवर्तनायामन्वयः । विप्रसंप्रदानको गोकर्मकोऽर्थात् विप्रनिष्ठप्रवर्तनाजन्यो देवदत्तनिष्ठाभ्युपगम इति बोधः । तत्र विप्रस्य कर्तृ(प्रेप्सा)जनकत्वेन हेतुत्वे प्राप्ते इदं । तदेतदभिप्रेत्याह स्वार्थेति ।

अनुप्रतीत्यस्य विषयमाह होत्र इति । अनु प्रतीतिभिन्नं पदं लुप्तपञ्चम्यतं । गृण इति श्नांतानुकरणात् षष्ठी । शंसनेति शंसितुरित्यादिः । होतृसंप्रदानकोऽर्थाद्धोतृनिष्ठशंसनविषयहर्षानुकूलो व्यापारोऽथामोदैवेत्यादि शब्दप्रयोगरूप इति बोधः । कर्मत्वापवादत्वमस्य तदाह धात्वर्थेति ।

परिक्रयणे इत्यस्य विषयमाह शतेनेति अत्र करणस्यैव पक्षे संप्रदानत्वेन भानमित्याह करणेति नन्वेवं कस्तद्व्यापारोऽत आह

कर्मकाहरणफलकं यानमिति बोधः । एतद्बोधोपपत्तिराकाङ्क्षावादान्ते प्रदर्शिता ।

यत्तु फलेभ्य इत्यत्राहरणक्रिया चतुर्थ्यर्थः । कर्मत्वप्रयोजकत्वे पूर्वपरयोः संसर्गाविति तन्न । क्रियार्थोपपदस्य च कर्मणि स्थानिन इति सूत्रसत्त्वेनेदृशेऽर्थे साधुत्वे मानाभावात् ।

यागाय याति । अत्र प्रातिपदिकार्थे प्रथमापवादश्चतुर्थी घञपं तुमुना समानार्थः । यागफलकं यानमिति बोधः ।

न त्वां तृणाय तृणं वा मन्ये । अत्र कर्म द्वितीयाचतुर्थ्योरर्थः तृणपदं तृणसदृशपरम् । त्वत्कर्मकतृण-

शतेति ।

क्रियार्थोपेत्यस्य विषयमाह फलेभ्य इति कर्मेति फलाश्रयरूपमित्यर्थः । दर्शितेति यथा वाक्यार्थे वाक्यैकदेशप्रयोगस्थले प्रविश पिडीमित्यादां तस्यैव पदस्य संपूर्णवाक्यार्थशक्तता तथास्य समुदायस्याहरणघटितोक्तार्थे शक्तिरेतच्छास्त्रबलात् । स्थानिन इत्युक्तेस्तत्प्रयोगे नेति बोध्यं ।

नैयायिकाद्युक्तिं खंडयति यावति । यत्तु फलकर्मकाहरणे फलपदस्य लक्षणा चतुर्थ्याश्च फलमर्थयुक्ति तन्न गौरवात् अनआहाहरणेति तन्मात्रमित्यर्थः । यथाक्रमान्वयेनाह कर्मत्वमिति कर्मण्युक्तिरिदमिति याह क्रियार्थोपेति ।

तुमर्थादित्यस्य विषयमाह । यागायेति बो. उपपत्तये आह घञयमिति भावे ये प्रत्यया वक्ष्यन्ते ते क्रियायामुपपदे भविष्यति स्युरित्यर्थकेन भाववचनाश्चेतिसूत्रेण विहित इत्यर्थः ।

मन्यकर्मण्यस्य विषयमाह नत्वामिति अनादरे इति मन्यकर्मविशेषणं तत्तद्योतकं यत्कर्मैत्यर्थस्तेन युष्मच्छब्दाच्चतुर्थी न तदध्वनयन्नाह तृणेति अनादरश्च नादराभावमात्रं अपितु नञोऽधर्मो-

सदृशकर्मकमद्वृत्तिज्ञानाभाव इति बोधः । त्वद्विशेष्यकतृणसदृशप्रकारकेति यावत् । एवंचात्पन्ताप-  
कर्षः फलति तत्रैव चेयं चतुर्थी साधुरिति भाष्येस्पष्टम् ।

ग्रामं ग्रामाय वा याति । अत्र द्विपीताचतुर्थ्याः  
कर्मैवार्थ इति सूत्रमतम् ।

भाष्ये तु यातेरेवारम्भपर्यन्तमर्थेन गम्यमानं  
प्रारम्भं प्रति यात्याद्यर्थस्य कृत्रिमकर्मतया तेनाभिप्रे-  
यमाणत्वाद्ग्रामस्य संप्रदानत्वम् । फलाश्रयत्वेऽपि  
तत्त्वस्याविवक्षा । एवंच ग्रामसंप्रदानकोत्तरदेशसं-  
योगानुकूलव्यापारविषयक आरम्भ इति बोधः ।  
अतिप्रसङ्गस्त्वनभिधानाद्वारणीयः । ग्रामं यातीत्यादौ  
तदर्थाभावः कर्मत्वविवक्षा च ।

दाविव प्रतिपक्षवाचित्वात्तिरस्कारः सच व्याख्यानादपकृष्टनिरूपि-  
तोपमेयत्वस्याभावरूप उपमेयेऽत्र गृह्यते नत्वपकृष्टसादृश्यरूपः तत्प्र-  
तीतिश्च मन्यतेतत्समभिध्याहारे एव तृणतुल्यमपि न मन्ये इत्यर्थः ।  
तदाह त्वत्कर्मकेति ज्ञानाभाव इति तस्याप्यभाव इत्यर्थः । तृणायम-  
त्वा रघुनन्दनोपीत्यादौ नञाध्याहारादि बोध्यं विशेष्यताप्रकारतो-  
भयावच्छिन्नज्ञानमत्र मनेरर्थ इत्याह त्वद्विशेष्यकेति उक्ताशयादेवा-  
हैवंचेति ।

गत्यर्थकर्मणीत्यस्य विषयमाह ग्राममिति सूत्रप्रत्याख्यानप्रका-  
रसिद्धांतमाह भाष्ये त्विति सिद्धांतिर्नमिति शेषः । अध्याहारस्या-  
भावादाह यातेरेवेति । प्राग्वदाहारमिति । नारम्भं प्रतीति न गम्यमान  
मारम्भमिति पाठान्तरं । तेन तद्रूपकर्मणा । संप्रेति कर्मणायमित्यनेन  
नन्वेवमपि फलाश्रयत्वेन परत्वात्कर्मत्वमेव स्यादत आह फलाश्र-  
यत्वेपीति तत्त्वस्य कर्मत्वस्य एवंच स एवात्र चतुर्थ्यर्थइत्याह एवं  
चेति तस्य तदर्धकत्वेन तदुपपादनेचेत्यर्थः । नन्वेवं कटं करोती-  
त्यादावतिप्रसंगोऽतआहातीति नन्वेवं कथंपाक्षिकस्य ग्रामं याती-

विप्रायादनै इत्यादौ तादर्थ्यं चतुर्थी तादर्थ्यमुप-  
 कार्योपकारकभावः संबन्धः। विप्राय दधीत्यादौ विप्रकर्तृ-  
 कभोजनोपकारके विप्रोपकारकत्वारोपाद्विप्रोपकार्यो-  
 पकारकं दधीतिबोधः। मुक्तये हरिं भजति। मुक्तिरूपोप-  
 कार्योपकारकं हरिकर्मकं भजनमितिबोधः। एवमध्य-  
 यनाय वसती त्यादिष्वपि। तादर्थ्यस्यापि संबन्धत्वेन  
 विवक्षायां षष्ठ्येव यथा गुरोरिदं गुर्वर्थमिति स्पष्टं  
 भाष्ये। तादर्थ्यस्य हेतुत्वानुगतत्वेऽपि कारणवाच-  
 कान्न तृतीया। कुण्डलाय हिरण्यमित्यादौ कार्यवाच-  
 कादुत्पद्यमान चतुर्थ्यैव कारणगतसंबन्धस्य बोध-  
 नात्। तस्मै इदं तदर्थम्। तच्छब्द उपकार्यवाची इद-  
 मर्थ उपकारकं तत्रोत्तरपदार्थस्य कारणरूपस्य ज्ञाप-  
 नीयत्वेन प्राधान्यात्तच्छब्दवाच्ये गुणे सम्बन्ध उभू-  
 त इत्याहुः। सुखाय पुण्यं नरकाय पापमित्यादिसा-  
 ध्वेव। तुमर्थघजन्ते पाकाय यातीत्यादौ घञा ताद-

त्यादेः सिद्धिरत आह ग्राममिति। इत्यादौ तत्र तु तदर्थेति आरम्भ-  
 पर्यंत्यर्थः। किन्तु संयोगानुकूलव्यागारार्थकत्वमेव तदाह कर्म-  
 त्वेति इतीतिशेषः। अथोपपदावभक्तिचतुर्थीमध्ये तादर्थ्यं इत्यस्य  
 विषयमुक्तीत्या यस्य नसिद्धिस्तादृशमादावाह विप्रायेति अत्रोप-  
 कारारोपादित्यर्थः। एवं बोधः प्रागपि। विशेषमाह तादर्थ्येति करण-  
 त्वस्यक्रियामात्रविषयत्वादाह हेतुत्वेति वाचकात् यथासम्भवमोद-  
 नादेः स्पष्टार्थमाह कुण्डलायेति ननु विनिगमनाविरहाद्विपरीत्यमेव  
 कुतो नात आह तस्मा इति तत्र समाप्ते तथाचोद्भूतत्वमेव तत्र  
 विनिगमकमितिभावः।

यत्तु तदर्थेत्यत्र बहुव्रीहिरवधारणगर्भस्तत्रार्थशब्दार्थप्रयोजनस्य  
 जन्तयेच्छाविषयरूपत्वे दुःखाय पापमित्यापत्तिस्तदर्थेति सूत्रवैय-

धर्मस्योक्तत्वादेतदप्राप्त्या तुमर्थाच्च भाववचनादित्या-  
रब्धम् ।

भक्तिर्ज्ञानाय कल्पते । कृपेरुत्पत्तिरत्रार्थः । प्रथमा-  
पवादोऽत्र । कल्पेऽपि संपद्यमाने चेत्यनेन विकारवाचका-  
च्चतुर्थी विकारेच प्रकृतिरूपारोपः भक्तिरूपज्ञानकर्तृ-  
कोत्पत्तिरिति बोधः । भक्तिरत्र निदिध्यासनरूपा । प्रकृ-  
तिविकृत्योर्भेदविवक्षायां तु प्रकृतिविकृतिभावाप्रती-  
तेर्जनिकर्तुरित्यपादानत्वेन भक्तिपदात्पञ्चमी भक्ते-  
र्ज्ञानंकल्पते इति । ज्ञानस्य कर्तृत्वेन कारकविभक्तैर्बलव-  
त्त्वेन च ततः प्रथमेति कैयटे स्पष्टम् । भक्तिर्ज्ञाना-  
त्मना परिणमत इत्यादावात्मशब्दस्तद्वृत्तिधर्मपरः  
ज्ञानत्वविशिष्टरूपान्तरप्राप्तिर्भक्तिकर्तृकैत्यर्थः । अत्र-  
प्रकृतिविकृतिभावाप्रतीतेर्न चतुर्थी किन्तु प्रकृत्यादि-  
त्वाच्चतुर्तीया ।

र्थ्यं चेति नैयायिकास्तन्नार्थेन नित्यसमास इति विशेषवचनस-  
त्वात् तद्ध्वनयन्नाह सुखायेत्यादि । तुमर्थेति विशेष्यम् ।

कल्पीत्यस्य विषयमाह भक्तिरिति अनुशासनाबाधायाहात्रेति  
ननु सर्वत्रेतिभावः । यत्त्वत्रदीक्षितादयः सम्बधोत्र चतुर्थ्यर्थः भक्ति-  
कर्तृका ज्ञानसम्बन्धिनी उत्पत्तिरितिबोधः । प्रकृतिविकृत्योर्भेदविव-  
क्षायां विकृतिवाचकाच्चतुर्थी अभेदविवक्षायां तु कर्तृत्वात्प्रथमैवेति  
तदसदिति सूचयन्कैयटोक्तमाह प्रथमेति अत्रउक्तलक्ष्ये संपत्तिरुत्प-  
त्तिः कृपीत्यर्थग्रहणं सप्तम्यन्तं कल्प्यर्थकधातुयोगे उत्पद्यमानैर्येवर्तमा-  
नाच्चतुर्थी नि वार्तिकार्थमभिप्रत्याह विकारेति अन्यभक्तेस्तत्वासंभ-  
वादाह निदीति ।

ननु तदपि ततोऽनेन कुतो न चतुर्थी अत आह ज्ञानस्येति न-  
न्वस्याः प्रथमापवादत्वमुक्तमेवातआह कारकेति । कैयटे इति तेन  
हि कल्पस्यलक्ष्ये विकृतेः प्रकृतिरूपारोपात्सामानाधिकरण्यं वदताऽ



वाताय कपिला विद्युत् । उत्पातेन ज्ञापितेष्वे-  
त्यनेन चतुर्थी । प्राणिनां शुभाशुभसूचको भूतवि-  
कार उत्पातः । ज्ञाप्यज्ञापकभावश्चतुर्थ्यर्थः । वात-  
रूपज्ञाप्यज्ञापिका कपिला विद्युदिति बोधः

विप्राय हितम् । इष्टसाधनं हितपदार्थः संबन्धश्च-  
तुर्थ्यर्थः । विप्रसबन्धि हितमिति बोधः । एवं सुख-  
योगेऽपि विप्राय सुखमित्यादौ ।

हरयेनमः । अत्र 'नमः स्वस्तिस्वाहास्वधालंबष-  
ड्योगाच्च' इति चतुर्थी । अपकृष्टत्वज्ञानबोधनानुकूलो  
व्यापारः स्वरादिपठितनमः पदार्थस्तत्रापकर्षः प्रयो-  
क्तृपुरुषविशेषनिष्ठो नमस्कार्यावधिक एव प्रतीयते ।

भेदविवक्षायामेव चतुर्थ्युक्तरित्याऽभ्युपगता । एवंच भक्तिर्ज्ञानमित्य-  
साध्वेवेतिभावः । तन्वेचमतिप्रसङ्गाऽतआह भक्तिरितिइत्यादौ । धर्म-  
परः नतुस्वरूपपरः अतएवाहात्रेति करणत्वाद्यभावादाह प्रकृत्येति ।

उत्पातेनेत्यस्य विषयमाह वातायेति अनतिप्रसंगायाह भूते-  
ति पृथिव्यादि पञ्चेत्यर्थः हितयोगेचेत्यस्य विषयमाह विप्रायेति अ-  
ग्रेविप्रायेति पूर्वान्वयि ।

नमः स्वस्तीत्यस्य विषयमाह हरये इति । निपातस्थले विशेष-  
स्य वक्ष्यमाणत्वादाह स्वरादीति इयमेव नमिः । तत्रविशिष्टधात्वर्थ-  
मध्ये । कप्रतीतिपाठः । सर्वत्रमानमाह शब्देति । अत्रैवमानमाहान्यो-  
च्चारीति मात्रपदेनान्यसमभिव्याहारनिरासः । काचित्कमाहे दृशेति ।  
अवधित्वमवधिमत्वं वा चतुर्थ्यर्थ इतिनैयायिकाद्युक्तरसाङ्गत्यायाह  
चतुरिति उद्देश्यकः । नतुतदवधिकः उक्तेति स्वनिष्ठापकृष्टत्वज्ञान-  
बोधनानुकूलः प्रयोक्तृनिष्ठस्नादशव्यापार इत्यर्थः । ननूद्देश्यत्वं ने-  
च्छा विषयत्वरूपं प्राग् दूषितत्वात् । किन्त्वतिरिक्तं तदपि संबद्धे एव  
नासंबद्धे इति कथमत्र त्वमत आहोद्देश्यत्वमिति स्वं त्यागः । प्राग्व-  
दाह शब्देत्यादि । अंत्ये व्यभिचार मुद्धरति ऋत्विग्भिरिति चां ह्यर्थे ।

व्यापारश्च प्रयोक्तृनिष्ठः प्रतीयते शब्दशक्तिस्वभावात् । अन्योच्चारितेन नमः पदमात्रेणान्यदीयनत्यबोधनात् । सच व्यापारः करशिरः संयोगादिरीदृशशब्दप्रयोगश्च । चतुर्थर्थ उद्देश्यत्वम् । एवंच हर्युद्देश्यक उक्तव्यापार इति बोधः ।

एषोऽर्थः शिवाय नमः इत्यादौ त्यागो नमः शब्दार्थः । त्यागश्च स्वस्वत्वनिवृत्त्यनुकूलो व्यापारः, उद्देश्यत्वं चतुर्थर्थः । शिवोद्देश्यकत्यागविषयोऽर्थ इति बोधः । उद्देश्यत्वं विषयताविशेषरूपम् । त्यागश्च वेदबोधितोद्देश्यकत्वस्वप्रयोगकर्तृकर्तृकत्वोपरक्त एव प्रतीयते । शब्दशक्तिस्वभावात् । अन्योच्चारितनमः शब्देनान्यदीयद्रव्यत्यागाप्रतीतिः । ऋत्विग्भिश्च यजमानायतत्तद्द्रव्ये स्वीयत्वमारोप्यैव नमः शब्दः प्रयुज्यते । वेदबोधितेत्युक्तेर्न नीचोद्देश्यके त्यागे नमः शब्दप्रयोगः । अहं ममेत्यभिमानरहितानां शिवादीनां द्रव्ये स्वत्वाभावेऽपि शिवस्वं न प्रतिगृह्णीयादित्यादेः शिवोद्देशेन त्यक्तमित्यर्थो बोध्यः । संप्रदानचतुर्थी

यत्तु शिवस्वत्वोत्पत्ति स्वस्वत्वनिवृत्त्युभयानुकूलव्यापारविशेषस्त्यागः शिवस्वं न प्रतिगृह्णीयादिति स्मृतिप्रामाण्येन द्रव्ये देवताया अपि स्वत्वस्वीकारादिति केचित् तदसदिति ध्वनयन्नाहामिति अत्र एषोऽर्थः शिवायेत्यत्र । उभयत्र प्राग्ब्रह्मविशेषमाहोद्देश्यत्वेति षष्ठ्यपि षष्ठ्येव । न्यायादिति अयं वाचनिक एव नतु अन्तरंगप्रधानन्यायमूलकः भाष्यादिविरोधात् उत्कृष्टनिष्ठो यः स्वनिष्ठापकृष्टत्वबोधस्तदनुकूलव्यापाररूपनमस्कारफलस्य तादृशबोधस्याश्रयतया देवानां कर्मत्वं स्वशब्देन प्रयोक्ता नमः शब्दस्य साक्षात्प्रभृतिपूर्यादिषु वा पाठेन गतित्वात्सत्त्वं ।

त्वन्न न, नमः शब्दार्थस्य क्रियात्वाभावात् । उद्देश्य-  
त्वसंबन्धेन विवक्षायां षष्ठ्यपि ।

नमस्करोति देवानित्यत्रोपपदविभक्तेः कारकवि-  
भक्तिर्बलीयसीति न्यायात् कर्मणिद्वितीयेति श-  
ब्देन्दुशेखरे स्पष्टम् । अत्रायं नमः शब्दो निपातो  
द्योतकः उक्तनमः पदार्थोऽत्र कृधातोरेवार्थः स्वविष-  
यावधित्वसमानाधिकरणसमवायरूपेण फलताश्छं-  
दकसंबन्धेन स्वनिष्ठापकृष्टत्वज्ञानबोधरूपफलाश्रय-  
त्वाद्देवानां कर्मत्वं नतु तटस्थस्य प्रेक्षितुरिति बोध्य-  
म् । स्वविषयेत्यत्र स्वशब्देनापकृष्टत्वज्ञानबोधरूपं  
फलं नमः शब्दद्योत्यार्थान्वयमात्रेण चात्र नमः स्व-  
स्तीत्यस्यापि प्राप्तिः ।

यदा त्वन्नापि नमः शब्दस्य वाचकत्वं तदा च-  
तुर्थ्येव । तेन नमस्कुर्मो वृत्तिहायेति सिद्धम् । नमः  
स्वस्तीति सूत्रे चोभयोरपि नमः शब्दयोर्ग्रहणमि-

एकस्या एवोपपदविभक्तिस्त्वे कारकविभक्तिस्त्वे चायं न्याय इति  
तु न युक्तं नमस्यति देवानित्यत्रैतत्परिभाषोपन्यासपर भाष्यविरो-  
धात् सहयुक्ते इत्यादिसूत्रस्थभाष्यविरोधाच्च तदाह शब्देद्विति ।  
ननुहरये नम इत्याद्यनुरोधेन नमः शब्दस्य वाचकत्वाश्रयः शब्दा-  
र्थबोधाश्रयत्वेपि धात्वर्थफलाश्रयत्वाभावात्कथं कर्मत्वमत आहा-  
त्रेति नमस्करोतीत्यत्रेत्यर्थः । उक्तसूत्रद्वयान्यतरसूत्रेणाह निपात  
इति तत्र तु स्वरादिपठितो नैवमत्रात एव सत्त्वसिद्धिर्नमस्पुरसो-  
रित्यनेन नन्वेवमपि देवानामुक्तरीत्याकर्मत्वे प्रेक्षितुस्तटस्थादेरपि क-  
र्मत्वापत्तिरत आह स्वविषयति ।

नन्वेवमपि नमः शब्दार्थान्वयाभावेनोपपदविभक्तेः कथंप्राप्तिर-  
त आह नमः शब्देति । अत्रनमस्करोतीत्यत्र । एवमग्रेपि । विशेष-

ति दिक् ।

प्रजाभ्यः स्वस्तीत्यादौ स्वस्तिशब्दो मङ्गलार्थः ।  
सम्बन्धश्चतुर्थ्यर्थः । प्रजासम्बन्धिमङ्गलमित्यर्थः । म-  
ङ्गलाशंसास्थले 'स्वस्त्यस्तु गोभ्य' इत्यादौ स्वस्तिश-  
ब्दार्थ एवान्वयेन चतुर्थ्येव । गोसंबन्धिमङ्गलकर्तृक-  
माशंसाविषयो भवनमिति बोधः ।

यत्वाशीः स्वस्त्यर्थः साच परहितेच्छान्वयी । म-  
न्धश्चतुर्थ्यर्थ इति तत्र । भूयादित्याशीर्लिङादेः प्रयो-  
गानापत्तेः । प्रत्यभिवाद इति सूत्रस्थभाष्यात् शू-  
द्रे आशिषोऽभावेन स्वस्ति वृषलायेत्यादौ चतुर्थ्यना-  
पत्तेश्च । मङ्गलाऽर्थो हि तत्र स्वस्तिशब्दः मङ्गलाङ्गी-  
कारार्थत्वस्यैव प्रामाणिकैरुक्तेश्चेतिदिक् ।

भाष्यसिद्धान्तेनाह यदात्विति उक्तीत्या कर्मत्वाभावेन द्वितीया-  
या अप्राप्तेराह तदेति । ननुस्वरादि पठितस्यैव तत्र ग्रहणेन कृच्छ्ररुतेः  
कथमिदमत आह नम इति विनिगमनाविरहात् तंत्रांगीकारात् । य-  
दातु कर्मणः सम्बन्धत्वेन विवक्षा एवं हरये नम इत्यत्रापि सम्ब-  
न्धत्वेन विवक्षा, नोद्देश्यत्वेन तदोभयत्र पृष्ठ्येव सूत्रे तदनुरोधेन  
तस्यैव ग्रहणं न निपातस्य तंत्रांगीकारे मानाभावात् ।

नृसिंहमनुकूलयितुमित्यर्थे फलेभ्यो यातीतिवत्तत्र चतुर्थी एवं-  
चात्रवाचकत्वे न मानं एवं सति नमः स्वस्तीत्यनेन नसिद्धिरुप-  
पत्तिरिति न्यायेन द्वितीयापत्तेः । एतेनात्र कृत्राव्यापार बाधः  
स्वापकर्षावधित्वप्रकारकबोधविषयतामात्रं निपातार्थः । अत्र स्व-  
समभिव्याहृतः कर्त्ता तथाच तादृशबोधविषयताप्रयोजकव्यापारा-  
नुकूलकृतिमात्रमिति समुदायाधीनो बोधः । तादृशविषयताश्रय-  
तया कर्मत्वमिति नैयायिकाद्युक्तमपास्तं किञ्च वाचकत्वे धातोरा-  
नर्थक्यापत्तिस्तदाहेतिदिगिति । मंगलाशंसोदितयाचात्राकुशलार्थ-  
त्वाच्च चतुर्थीचाशिषीत्यस्य प्राप्तिरितिभावः ।

स्वाहास्वधावषट्शब्दास्त्यागार्थकनमः शब्देन व्याख्याताः । दैत्येभ्यो हरिरलम् प्रभुः समर्थः । अलमाद्यर्थः सामर्थ्यवान् मारणादिसम्बन्धित्वरूपः सम्बन्धश्चतुर्थ्यर्थः । दैत्यमारणादिसम्बन्धिसामर्थ्यवानिति बोधः ।

इति चतुर्थी ।

पञ्चम्या अपादानत्वशक्तिमानर्थः । अपादाने पञ्चमीति सूत्रात् । सा शक्तिश्च प्रकृतधातूपात्तविभाग-

नैयायिकाद्युक्तिं खण्डयति यत्स्वितिहितेच्छा तद्विषयेच्छा भवदीयहितविषयिणी मदीयेच्छेतिबोधः । ननु समुच्चयस्यान्यत्र दृष्टत्वादत्रापि स्यादत आह प्रत्यभीति । ननु तत्र नैव चतुर्थीत्यत आह मङ्गेति । हि यतः । ननु चोक्तरीत्या चतुर्थीचाशिषीत्यस्य कुशलार्थेऽप्राप्तावपि सुखार्थे वार्तिकेन चतुर्थ्यत आहमङ्गेति एतदुभयार्थत्वस्यैवेत्यर्थः । एतेन कुशलार्थत्वमपिनेति चः पुनर्विधानार्थ इत्यादि कौमुदीग्रन्थः सकलतद्व्याख्यातृग्रन्थश्च परास्तः । शब्देन्दुशेखरस्तु तदाशयमात्रप्रदर्शक इति न तद्विरोधः ।

सूत्रे साहचर्यादव्ययस्यैव स्वस्तिशब्दस्य ग्रहणं सचानव्ययमपि ।

प्रतिगृह्णामि ते धेनुं कुटुम्बार्थे विशेषतः ।

स्वस्तिर्भवतुमे नित्यं सुखं चानुत्तमं तथा ॥

इतिभविष्योत्तरप्रयोगात् अतएव तत्रषष्ठी तत्राङ्गीकारार्थः प्रतिग्रहे प्रसिद्धः अतएवस्वस्तिदाक्षिणायां तु बहुदेयं चनोस्त्विति बौधायनः स्वस्ति भवन्तो ब्रुवन्त्वित्यस्योत्तरमो स्वस्तीप्यपि तत्रैव स्पष्टमित्यन्यत्र विस्तरस्तदाहेति दिगिति ।

अर्थद्वयस्योक्तत्वादाह त्यागेति व्याख्यानादलमित्यर्थग्रहणमित्याह प्रभुरिति तेन शक्त इत्यादेरपि ग्रहणं ॥

इति चतुर्थी ॥

सिद्धान्तमतेनाह पञ्चम्या इति अपायपदार्थमाह प्रकृतेत्यादिव्यापारान्तेन । अस्याश्च प्रकृतधात्वर्थविभागाश्रयत्वसामानाधिकरण्य-

जनकव्यापारानाश्रयत्वे सति प्रकृतधात्वर्थविभागा-  
श्रयो यस्तद्वृत्तिः । ध्रुवमपायेऽपादानमिति सूत्रात् ।  
कर्तृवारणाय सत्यन्तम् । अयमेवच सूत्रे ध्रुवपदार्थः ।  
विभागश्च न वास्तवसम्बन्धपूर्वक एव किन्तु बुद्धिक-  
ल्पितसंबन्धपूर्वकोऽपि । अनएव जुगुप्सापूर्वकनिवृ-  
त्तिलक्षकतामाश्रित्य जुगुप्साविरामेत्यादिप्रत्याख्यानं-  
भाष्योक्तं संगच्छते । सूत्रेऽधोदेशसंयोगानुकूलव्यापार-  
रूपं पातमात्रं तु नापायः वृक्षमजहत्यपि पर्णं भूमिं स्पृ-  
शति सति वृक्षात्पर्णं पततीत्यप्रयोगात् ।

गतिं विना त्ववधिना नापाय इति कथ्यते ।

इति हर्युक्तेश्च । अवध्यन्वययोग्यविभागं विनेति  
तदर्थः । तत्र मानमुक्तं वृक्षस्य पर्णं पततीत्येवं भाष्ये  
निदर्शितमिति । तत्र हि वृक्षः पर्णविशेषणमिति  
अपायस्याविवक्षणात् षष्ठीभाष्ये उक्ता इति हेलारा-  
जः । धावतोऽश्वात्पतति कुड्यात्पततोऽश्वात्पतती-  
त्यादौ पततीत्युपात्तक्रियानाश्रयत्वेन तां प्रत्यश्वस्या-  
पादानत्वमक्षतम् । तदुक्तं हरिणा ।

मित्यपादानसमभिव्याहारे विभागोपि धात्वर्थ इति सूचयन्नाह प्र-  
कृतधात्वर्थेति ।

यत्तु सत्यन्तं परया कर्तृसंज्ञया तदाश्रयपर्णादावपादानसंज्ञावा-  
धमूलकं वस्तुतस्तन्निवेशे फलचिन्त्येमेवेति भूषणकृदादयस्तन्नअ-  
स्यास्तदपवादत्वापत्तेः । अपाये विभागानुकूलव्यापारविषये यत्का-  
रकं तद्रूपक्रियाश्रयत्वेन तज्जनकं तदपादानमित्यर्थसंभवात् कर्तृ-  
संज्ञा तु पत्यादियोगे चरितार्था । तदेतद्ध्वनयन्नाह कर्तृवेति पर्णा-  
दीत्यर्थः । ननु ध्रुवपदेनैव तद्वारणमिति तद्व्यर्थमेवातआहायमेवेति  
प्रकृतधातूपात्तविभागजनकव्यापारानाश्रय एवेत्यर्थः ।

अपाये यदुदासीनं चलं वा यदि वा ऽचलम् ।

ध्रुवमेवातदावेशात् । इति ।

परेतु एवं सति धावतः पततीत्यादौ अपादानत्वं कथमित्याशङ्क्य ध्रौव्यस्याविवक्षितत्वात्सतोऽप्यविवक्षाभवतीति समाधानपरभाष्यासंगतिः । पतभावार्थव्यापाराश्रयत्वरूपस्य त्वदुक्तध्रुवत्वस्यात्रासत्त्वेन सतो ध्रौव्यस्याविवक्षेत्यस्यामङ्गनेः । तस्मादवधिभावोपगमातिरिक्तावधित्वोपयोगिव्यापारानाश्रयत्वे सति इतिवक्तव्यं मयमेव ध्रुवपदार्थः । अपाये गतिविशेषे सत्युक्तध्रुवत्ववदपादानमिति सूत्रार्थः । आसादेरवधित्वोपयोगित्वाभिमानेन शङ्का । वृक्षात्पर्णमित्यादौ तदभावान्न तस्य तदुपयोगिता प्रकृते विद्यमानस्यापि तस्य तत्त्वेनाविवक्षितत्वान्न तदुपयोगित्वं तस्येत्युत्तरमित्याहुः ।

परमतं खंडयति सूत्रे इति । स्पृशतिसति इतिवृक्षस्यपर्णे पततीत्येव हि तत्रोक्तार्थेन प्रयोग इति भावः । तत्र नियामकमाह गतिरिति यथा श्रुतासंगतेराहावध्यन्वयेति तत्र स्वार्थोक्तौ उक्तं तनैवोत्तरार्थेन तस्य तात्पर्यमाह तत्रहीति प्रकृतं त्वनिवेशफलमाह धावत इति अत्रमानमाह तदुक्तमिति अपाये विश्लेषजनकक्रियायां उदासीनमनाश्रयः अतदावेशात् तक्रियानाश्रयत्वात् स्पष्टं चेदं कैयटादौ ।

परेतु भाष्यानुसारिणस्तु । कथमिति ध्रुवत्वाभावात् तत्त्वात् सिद्धं इतिशेषः । तत्र हेतुमाह सतोपीति यत इत्यादिः । अतिरिक्तत्वं व्यापारविशेषणं तदाश्रयतापेक्षासूचनाय । एवं सत्यानर्थक्यं परिहरति अयमेवेति । एवेनोक्तव्यवच्छेदः । एवंच ध्रुवमिति कारकांतराणामिवापादानस्यावधिभावोपगमातिरिक्तव्यापाराभावबोध-

नचाद्यपक्षे परस्परस्मान्मेषावपसरत इत्यत्र दोष इति वाच्यम् । तत्र मेषपदोपात्तयोरेव क्रियाश्रयत्वं परस्परपदोपात्तयोर्विभागाश्रयत्वमेवेत्यदोषात् । अत एव देवदत्तयज्ञदत्तावन्योन्यमाश्लिष्यत इत्यादौ तयोः कर्मत्वासिद्धिः । अन्यथा परत्वात्कर्तृत्वमेव स्यात् । आत्मानमात्मना हन्तीत्यादावन्तः करणाद्युपाधिभेद-  
वत् प्रकृते शब्दरूपोपाधिभेदेन भेदः, शब्दालिङ्गितार्थस्यै-  
व भानात् । स्पष्टाच्यं रीतिः कर्मवत्कर्मणोति सूत्रे  
भाष्ये । हरिणा तु ।

उभावप्यध्रुवौ मेषौ यद्यप्युभयकर्मजे ।

विभागे प्रविभक्ते तु क्रिये तत्र व्यवस्थिते ॥ इति ।

तत्तद्व्यक्तित्वेन विभागस्य बुद्ध्या प्रविभागे तत्त-  
द्विभागानुकूलक्रियावत्त्वस्यापरत्राभावादुभयोरपि ध्रु-  
वत्वमित्यर्थः । तदेवोक्तम् ।

मेषान्तरक्रियापेक्षमवधित्वं पृथक् पृथक् ।

मेषयोः स्वक्रियापेक्षं कर्तृत्वंच पृथक् पृथक् ॥ इति ।

धनार्थमिति तात्पर्यं । अपाये इति तु कारके इत्यस्य क्रियाजनक-  
त्वेन विवक्षित इत्यर्थे तात्पर्यग्राहकं बोध्यं अवमपाये इति तु वृक्षस्य  
पर्णं पततीत्यादौ वस्तुतस्तस्यैव पर्णपातजनकत्वात्प्राप्तापादानत्व-  
धारणाय । तदेतदभिप्रेत्याहापाये इति । उक्तध्रुवत्वेति । अवधिभावो-  
पगमाश्रयत्वे सति तदतिरिक्तस्यावधित्वोपयोगिव्यापारस्यानाश्र-  
यत्ववदित्यर्थः ।

नन्वत्र पक्षे कथं भाष्यसंगतिरित्याह आसादेरिति सिद्धांता-  
शयमाह प्रकृते इति अस्तादश्वादित्यादावित्यर्थः । अत्र पक्षे विव-  
क्षयैव सिद्धेराहाद्यपक्षे इति । अत एव शब्दकृतभेदेन भेदादेव । अन्य-  
था भेदानङ्गीकारे । अत्र मानमाहात्मानमिति । अत्र तदसंभवादाहाप्र-



अत्र वदन्ति । वस्तुतस्तन्निष्ठयोर्भेदेऽपि सृधा-  
तुना निवृत्तभेदस्यैवोपादानादुभयोरपि तत्क्रियाश्र-  
यत्वेन परत्वात्कर्तृत्वापत्तेः । अतएवैकशेषसूत्र भा-  
ष्ये उक्तं नवै तिङन्तान्येकशेषारम्भं प्रयोजयन्ति क्रि-  
याया एकत्वादिति । अपसरणं विभागपूर्वकं पृष्ठतो  
गमनमित्यन्यत्र विस्तरः ।

धात्वर्थे प्रकृतत्वं च नशब्दोपात्तत्वं किन्तु विवक्षि-  
तत्वमात्रम् । अतएव धनुषा विध्यतीत्यत्रापादानसं-  
ज्ञां बाधित्वा करणसंज्ञेति भाष्यं संगच्छते । शरनिः  
सरणं प्रत्यवधिभावोपगमेनैव व्यधने करणताभ्युपग-  
मेनोभयोरपि निमित्तभावेन स्थित्या युगपदुभयवि-  
वक्षायां विप्रतिषेधोपपत्तेः । एवमन्यत्रापि बोध्यम् । कां-  
स्यपाठ्यामन्नं भुङ्क्ते इत्यस्य तत्रस्थितमन्नं तत उद्धृत्य  
भुङ्क्ते इत्यर्थ इति तत्राप्युभयविवक्षा । अपादानत्वश-

ङ्घणे मानाभाव इति भावः । स्पष्टेति तत्रह्युपाधिभेदादेव भेद उक्त  
इति प्राक् प्रतिपादितं । एवंच चैत्र आत्मानं हन्तीत्यादौ शब्दभेदा-  
देव कर्मतोपपत्तिरिति बोध्यम् ।

खण्डयितुमनुवदति हरिणा त्विति उक्तमितिशेषः । अस्यार्थमाह  
तत्तदिति । निष्ठयो र्व्यापारयोः । स्यैव अपायस्या सूत्रे सरूप इत्यत्र ।  
इतिःखण्डन समाप्तौ । उभयोपपत्तये आह एतेन तादृशे विषयेमे-  
षः स्वस्मादपसरतीति स्यादित्यपास्तं स्वपदवाक्ये तदविवक्षणात्  
प्रयोगानुसारित्वाद्विवक्षायाः एतेनसिद्धान्ते त्वत्रापि दोष उद्धृतः । मे-  
षपदोपात्ते तदविवक्षणादेतेन तथाभूषणाद्युक्तमपास्तं तदाहान्यत्रे-  
ति गुरुमंजूषादावित्यर्थः ।

विशेषमाह धात्वर्थे इति व्यधेर्निःसरणजन्यवेधार्थं त्वादाह शरे-  
ति उभयोः निःसरणव्यधनयोः । एवमिति करणस्थले इति भावः ।

त्तयाश्रय एवावधिरित्युच्यते ।

यत्तु विभागः पञ्चम्यर्थः । आश्रयत्वं प्रकृतिप्रत्य-  
यार्थयोः संसर्गः । विभागस्य च जन्यजनकभावेन धा-  
त्वर्थेऽन्वयः । यद्वा विभाग आश्रयश्च पञ्चम्यर्थ इति  
तन्न । वृक्षापादानकेत्येवं बोधानुभवात् । वृक्षादिभज  
त इत्यादौ विभागस्य बोधावृत्त्यापत्तेश्च । तत्रापादा-  
नस्यैव पञ्चम्यर्थत्वे किमर्थजरतीयेन । आद्ये प्रकृत्यर्थ  
विभक्त्यर्थयोस्तत्कलृप्तस्याभेदान्वयस्य त्यागापत्तिश्च ।

वृक्षात्पर्णं पतति । पतेर्विभागजन्यः संयोगोऽर्थः । तन्न  
विभागे पञ्चम्यर्थो विशेषणम् । प्रकृत्यर्थश्च प्रत्ययार्थं  
वृक्षरूपापादानकविभागेत्यादिरीत्या बोधः । वस्तुतो-  
ऽपादानवृक्षीयपर्णकर्तृकं पतनमिति बोधः । वृक्षाद्भू-  
मिं पर्णं पतति । अत्र विभागजन्य संयोगानुकूलो  
व्यापारो धात्वर्थः । विभागश्च फलतावच्छेदकः

एवं करणस्थले उक्त्वाऽधिकरणस्थले आह कांस्येति नन्वेवमाश्रयो-  
वधिरिति विरुद्धमतआहापेति ।

नैयायिकभूषणकारादिमतं खंडयति यस्त्विति । नचैवं प्रकृत्यर्थवि-  
भक्त्यर्थयोरभेदान्वयसिद्धांतहानिरत आह यद्वेति । तत्र विप्रतिपक्षं प्र-  
त्याह वृक्षादिति । तदुक्तमेवाह तत्रेति । एवं सामान्येनाक्तत्वादाहरणान्य-  
र्थभेदसत्त्वादाहवृक्षात्पर्णमित्यादि तत्रतयोर्मध्ये नित्यसाकांक्षत्वादा-  
ह विभागे इति ।

एवं प्राचां मतभेदेऽपि सिद्धांतमाह वस्तुत इति पूर्वत्रसंयोगमात्र-  
स्य सत्त्वादाहानुकूलेति तद्व्याधिकरणत्वार्थः व्यापारव्याधि रणविभाग-  
स्यैव धात्वर्थत्वेन कर्मसंज्ञयाऽपादानत्वस्य बाधस्तदाह कर्मत्वमेवेति  
वृक्षात्फलमिति अत्र वाय्वादिः कर्त्ता अत्र फलतावच्छेदकसम्बन्धः  
प्रातयोगिता । नन्वेवं वृक्षात्स्पंदत इत्यपि स्यादत आह स्पंदेरिति ।

वृक्षं त्यजति इत्यादौ विभागानुकूलो व्यापारोऽर्थः  
इति कर्मत्वमेव । वृक्षात्फलं त्यजतीत्यादौ विभाग-  
जन्यसंयोगानुकूलव्यापारोऽर्थः स्पन्देर्नविभागोऽर्थः  
इति वृक्षेस्पन्दते इत्येव ।

चलतेस्त्वासनाच्चलित इति प्रयोगादस्त्येव वि-  
भागार्थकत्वम् । वृक्षादिभजते इत्यादौ विभागजन्य-  
पूर्वदेशसंयोगनाशोऽर्थः । बलाहकाद्विद्योतने विद्यु-  
दित्यत्र विद्योतनेर्विभागजन्यसंयोगानुकूलक्रियारूप-  
निःसरणपूर्वकविद्योतने वृत्तिः । बलाहकापादानक वि-  
भागजन्यसंयोगानुकूलक्रियोत्तरकालिकं विद्युत्कर्तृकं  
विद्योतनमिति बोधः ।

इदमुपात्तविषयमित्युच्यते । बलाहको नाम धू-  
मज्योतिः सलिलमरुतां संघातः । ततोऽव्यवभूतज्यो-  
तिषो भेदविवक्षया विभागविवक्षणात्सोऽवधिः । य-  
दा तु तेजस आधारत्वेन स विवक्ष्यते तदा बलाह-  
के विद्योतने हनि सप्तमी । यदा त्वभेदेन विवक्षा ।  
तेजोमयत्वात् प्रकाशनसाधर्थं उदकधूमादेस्तत्प्रका-  
शप्रतिबन्धकत्वाविवक्षणात् तदा बलाहको विद्योतते  
इति । यदा तु प्रत्यक्षासिद्धमागमनं मनसि निधाय

निर्दिष्टविषयं किंचिदुपात्तविषयं तथा ।

मेघदूताद्युक्तिमभि प्रेत्योक्तमुपपादयति वलेति ततः समुदायात्  
सः समुदायः । इदमपि भेदविवक्षायामेवेति सूचयन्नाह यदात्विति सं-  
घसंघितेजसोरित्यर्थः । अतएवाह तेजति । नन्वेवमपि तत्र तत्प्रति-  
बन्धकमप्यस्तीत्यत आहोदकेति अभ्यर्हितत्वात्पूर्वनिघातः । यदा तु  
यत्र तु । निघायेत्यस्य प्रश्नेऽन्वयः । अतएव तथैवोत्तरमाह पाटलीति

कुतोभवानिति प्रश्ने पाटलिपुत्रादिति उत्तरयति त-  
त्राकाङ्क्षावादोक्तरीत्या वाक्यैकदेशन्यायेन बोधः ।  
एतदपेक्षितक्रियमित्युच्यते ।

वृक्षात्पततीति तु निर्दिष्टविषयम् । घटाद्भेद इ-  
त्यादावप्यनेनैवापादानत्वं सूत्रेऽप्यशब्देन भेदस्यापि  
ग्रहणं । पञ्चमी विभक्ते इत्यत्र विभक्तशब्देनेव  
तन्मूलकसम्बन्धविवक्षायां घटीयो भेद इत्यपि ।  
भिदिर् विदारणे इत्यत्र भेदज्ञानविषयत्वमपि वि-  
दारणम् । एकत्वेन गृहीतस्य तथाबाधे बुद्धिविदार-  
णस्य तत्रापि सत्त्वादित्यन्यत्र विस्तरः ।

अधर्माज्जुगुत्सति । तत्रानिष्टसाधनताज्ञानरूपा

रीतिमेवाह वाक्यैकेति । एतदपेक्षितेति स्पष्टार्थः । एतेनात्रान्य-  
थाभूषणाद्युक्तमपास्तं एतदेवाभिप्रेत्याहुर्गम्यमानापि क्रिया कारकवि-  
भक्तौ प्रयोजिकेति ।

निर्दिष्टेति यत्र साक्षाद्वातुना गतिर्निदिश्यते तन्निर्दिष्टविषयमि-  
त्यर्थः । अन्यारादित्यत्रार्थग्रहणस्य भाष्यादाउक्तत्वात्तत्रत्यसकलग्रं-  
थासंगत्यायाह घटादिति । अपिः पूर्वसमुच्चये । अनेनैव भुवमपाये इत्य-  
नेनैव । अपि ना प्रोक्तगतिविशेषसमुच्चयः । अत्र व्याख्यानेनैव बीजमि-  
ति सूचयन्द्दष्टांत माह पंचमीति । विभक्तेति विभाषार्थकेत्यादि ।  
तन्मूलकेतिभेदमूलकेत्यर्थः । ननु तत्राविदारणात्कथं प्रयोगावत-  
आहभिदिरिति अपिना प्रसिद्धं । तस्य तत्वे युक्तिमाहैकत्वेनेति । अत-  
एव घटाद्भेद इति सिद्धं तद्योगेप्यपादानत्वात् । अन्यशब्दार्थस्याक्रि-  
यात्वात्तद्योगे नास्य प्रवृत्तिः । अतएव घटः पटो नेत्यादौ न पंचमी  
नञो भेदवदर्थकत्वेपि तस्याक्रियात्वात् घटादेक इत्यादित्वसाधु ।  
अतएवेतरग्रहणं तत्र चरितार्थं तदाहेत्यन्यत्रेति शंखरादावित्यर्थः ।

वार्त्तिकविषयमाहाधर्मादिति अधर्मविषयकानिष्टसाधनताज्ञान-

निन्दा जुगुप्सतेरर्थः । विषयता पञ्चम्यर्थः । जुगुप्सा-  
विरामप्रमादार्थानामुपसंख्यानमिति वार्तिकात् । अ-  
निष्टसाधनताज्ञानपूर्वकं ततो निवर्तते इत्यर्थ इति भा-  
ष्यकृन्मतम् । तेन ध्रुवमपाये इत्येवापादानमिति वा-  
र्तिकप्रत्याख्यानानात् । धर्माद्विरमिति । प्रागभावसाधा-  
रणकृत्यभावानुकूलो व्यापारो विरमतेरर्थः । योगक्षे-  
मसाधारणी चात्रानुकूलता सच व्यापारो धर्मविष-  
योऽपेक्षाविशेष एव । तदुक्तं भाष्ये य एष मनुष्यो  
नास्तिकबुद्धिर्भवति स पश्यति नेदं किञ्चिद्धर्मो नाम  
नैनं करिष्यामीति स बुद्ध्या संप्राप्य ततो निवर्तते  
इति तेन हि कदापि धर्मानाचरणेऽपि तथा प्रयोग  
इति लभ्यते ।

एतेन जीवनकालावच्छिन्नः कृत्यसमानाधिकर-  
णकृतिध्वंसो विरमतेरर्थः । कृतिश्च सर्वत्रैकविषयैव-  
जीवनमपि कर्तृसम्यन्धेव सामानाधिकरण्यं च  
समभिव्याहनकर्तृपदबोधशरीरजातीयशरीरघटित-  
चैत्रादिपदैः शरीरविशिष्टात्मबोधनान् । साजात्यं च  
चैत्रादिपदोपस्थापितचैत्रत्वजात्यैव तेन भाविदेहा-

मिति तन्मते बोधः । अतएव सिद्धांतमाहानिष्टेति तावतो धात्वर्थ-  
त्वात् तेन भाष्यकृतां प्रागमेति अत्रेत्यादि अतएवाह योगेति अवश्यं-  
निवशनीयेत्यर्थः । वस्तुतस्तत्त्वाभावादाह बुद्धिरिति । तेनहि भाष्येण  
हि । अपिना तत्रापि तथापि पंचम्यंतघटितः ।

नैयायिकादिमतं खंडयति एतेनेति उक्तभाष्यविरोधेनेत्यर्थः ।  
यैवेति व्युत्पत्तिवशाद्भासत इत्यर्थः । तत एवाहजीवनमपीति विशि-  
ष्टेति तैर्विशिष्टात्मबोधनेन शरीरस्यापि बोधनादित्यर्थः । प्रत्यासत्ते-  
राह पदोपेति । उभयत्रहेतुमाहतत्कृतीति । एवंच तद्विशेषणं सफलं

न्तरावच्छेदेन धर्मकरणेऽपि वर्तमानशरीरावच्छिन्नच-  
रमकृतिध्वंसमादाय विरमतीति प्रयोगसिद्धिः ।  
युवशरीरावच्छेदेन धर्मं कुर्वत्यपि बालशरीरावच्छि-  
न्नकृतिध्वंसमादाय न विरमतीति प्रयोगः । नापि पूर्व-  
परकालयोर्धर्मकरणे मध्ये मुहूर्तमात्रमकरणे विरम-  
तीति प्रयोगस्तस्कृतिध्वंसस्य कृतिसमानाधिकरण-  
त्वात् पञ्चम्यर्थो विषयतेति परास्तम् ।

धर्माद्विरमोऽपि पुनः प्रवृत्त इत्यादेरनापत्तिश्च ।  
धर्मात्प्रमाद्यति । अत्रेष्टसाधने वस्तुनि समानदेश-  
त्वसमानकालत्वोभयसम्बन्धेनाधिकारविशिष्टेष्टसा-  
धनत्वाभावज्ञानमनिष्टसाधन त्वज्ञानं वा धात्वर्थः ।  
पञ्चम्यर्थो विषयत्वं ज्ञानान्वयि जुगुप्सादीनां यद्वि-  
षयकत्वेन विवक्षा तदपादानं तत्पूर्वकनिवृत्तिपर्यन्तं-  
सर्वत्र धात्वर्थ इति भाष्यमतम् ।

चोराद्विभेति त्रायते वा । अनिष्टज्ञानं भयं, अ-  
निष्टपरिहारस्त्राणं अनिष्ट हेतुरत्रापादानं भीत्रार्थानां  
भयहेतुरिति सूत्रान् । चोरापादानकानिष्टज्ञानं तद-  
पादानकानिष्टपरिहार इति बोधः । सूत्रे भयहेतुरित्य-

बोधश्चात्र मते स्वजीवनकालावच्छिन्नो धर्मविषयकृत्यसमानाधिकर-  
णकृतिध्वंसश्चैववृत्तिरिति दोषान्तरमाहधर्मादिति ॥ आदिना धर्मा-  
द्विरत इत्यस्यकेवलस्य परिग्रहः । वस्तुनि धर्मादौ । लाघवादाहानिष्टे-  
ति । वार्तिकमतमाह जुगुप्सेति प्रत्यारव्यानप्रकारमाह चोरादिति अ-  
श्रक्रमेण बोधमाहचोरेति ननुभयमनिष्टज्ञानमेवंच सूत्रे भयहेतुरित्यु-  
क्त्याकथमनिष्टहेतोरपादानत्वमत आह सूत्रे इति ।

ननुयत्कण्टकादिजन्य भयमेव न प्रसिद्धं ततः पंचमी न स्यादत  
आहयजन्यमिति । तत्र विषये । तस्याः पंचम्याः । प्रसंगादाहैवमेवेति

स्य भयैकदेशानिष्टहेतुरित्यर्थः । यज्जन्यं भयमेव न प्रसिद्धं तत्र पञ्चमी न भवत्येव । तस्या इष्टत्वे तु हेतुत्वारोपेण सा । एवमन्तरिक्षेण जुहोति परमाणुं न पश्यतीत्यादेरुपपत्तिः । आरोपितस्यैव निषेधाद्बोधाच्च ।

भाष्यात्तु भयपूर्विका भ्राणपूर्विका च निवृत्ति-  
निवर्तना चानयोरर्थः । बुद्धिप्राप्तचोरापादानिका  
प्रत्यासत्त्या तद्वयपूर्विका निवृत्तिस्तदपादानिका अ-  
निष्टपरिहारफलिका निवर्तनेति च बोध इति लभ्यते ।  
चोरमध्यगतोऽपि तत्संपर्कफलवधादिनिवर्तनात्तेभ्यो  
निवर्तिन इत्युच्यते । एतद्विषयेऽपि हेतुत्वापादानत्वा  
विवक्षायां षष्ठी भवत्येवेति बोध्यम् ।

अध्ययनात्पराजयते । कृत्यसाध्यत्वधीसमाना-  
धिकरणस्ताद्विवयकोत्साहाभावो धातोरर्थः । विषयो-  
भ्रापादानम् । पराजेरसोढ इति सूत्रात् । अध्ययना-  
पादानको देवदत्त कर्तृक उत्साहाभाव इति बोधः ।  
तत्पूर्विका निवृत्तिरिति वा । शत्रून्पराजयते इत्यत्र

एवमेवेत्यस्यार्थमाहारोपितस्यैवेति । एतत्प्रत्याख्यानप्रकारमाह भाष्या-  
स्त्विति लभ्यत इत्यत्रान्वयः । यथासंख्यमन्वयः ।

तदिति बुद्धिप्राप्तचोरेत्यर्थः । नन्वत्र पक्षे स्थलविशेष इष्टस्य चो-  
राऽन्नायते इतिप्रयोगस्यानापत्तिरत आह चोरमध्येतिअपिना तदन्य-  
समुच्चयो दृष्टांतार्थः ।

पराजेरित्यस्यविषयमाहाध्ययनेत्यर्थः । कर्मणित्यत्र प्रत्ययादाह-  
विषयोत्रेति उत्साहेति अर्थादध्ययनविषयक इत्यर्थः । एवं सूत्रमत-  
मुक्त्वा प्रत्याख्यानप्रकारमाह तत्पूर्विकेति असोढइत्यस्य प्रत्युदाहर-  
णमाह शक्रमिति अभिभवतीत्यर्थस्तदाह तिरस्कारेति ।

तिरस्कारानुकूलो व्यापारो धात्वर्थः । आद्येऽनिष्टं धात्वर्थः अध्ययनजन्यमनिष्टमिति बोध इति न युक्तम् । तथाबोधाननुभवान् । असोढशब्देन तदर्था-  
लाभाच्च । प्रेक्षापूर्वकारी मनुष्योऽध्ययनस्य दुःखत्वदु-  
र्धरत्वादि पर्यालोच्य बुद्ध्या प्राप्य ततो निवर्तते इति  
भाष्येण सर्वथाध्ययनाप्रवृत्तावप्यस्य प्रयोगस्येष्टतया  
तत्रानिष्टस्याध्ययनजन्यत्वासम्भवाच्च ।

यवेभ्यो गां वारयति अग्नेर्माणवकं वारयति कूपा-  
दन्यं वारयति । भक्षणसंयोगादिजनकव्यापाराभा-  
वानुकूलो व्यापारो धात्वर्थः । अभावप्रतियोगिव्या-  
पारजन्यफलाश्रयोऽन्नापादानम् । वारणार्थानामीप्सित  
इति सूत्रात् वारणार्थधात्वर्थफलाश्रयत्वमत्रेप्सित-  
त्वम् । तेन भक्षणसंयोगाद्याश्रयत्वाद्यवादीनामपादान-  
त्वम् । अनुकूलता चात्र योग्यतारूपैव तेन प्रतिषिद्धे  
गवि भक्षयत्यपि अयं वारयति तथापि न निवर्तते

नैयायिकादिमतं खंडयति आद्ये इति अध्ययनत्पराजयते इत्यत्रे-  
त्यर्थः । धात्वर्थ इति जन्यत्वं पंचम्यर्थः । सूत्रे चासोढो ग्लानिवि-  
षयः । एवं च पराजेरकर्मकत्वसूत्रोदाहरणतैति तथैवोदाहृतं ग्लानि-  
यतीति तदर्थः । दोषांतरमाह प्रेक्षेति । इष्टतयेति इष्टत्वानुमाने-  
नेत्यर्थः ।

वारणार्थानामित्यस्य विषयमाह यवेभ्य इति । भक्षणेत्याद्या-  
भिप्रायम् । संयोगेत्यभिप्रायम् । तथाच भक्षणं च संयोगश्च तदा-  
दिरूपं यत्फलं तज्जनकेत्यर्थः । धात्वर्थः वारयत्यर्थः । फलेति भक्ष-  
णादिरूपेत्यर्थः । तदाश्रयश्च यवादिः एवमग्रेऽपि विशेषमाहानुकूलता  
चेति । अत्र मानमाह यदीमा इति । तन्मते भाष्यमते ।



इति प्रयोगसिद्धिः । अप्रवृत्तवारणेऽपि अयं प्रयोगः ।  
 यदीमा गावस्तत्र गच्छन्ति ध्रुवं सस्यनाशस्तत्रा-  
 शोऽधर्मो राजभयं च बुध्या प्राप्य निवर्तयतीति भा-  
 ष्यात् । उक्तव्यापारानुकूलनिवर्तना च तन्मते धा-  
 त्वर्थः । अन्त्येऽभिमुखदेशगमनत्वेनान्वयस्य कूपपतन-  
 मिच्छाविषयः । एवं नान्तरीयकविषभोजनप्रसक्तौ  
 तद्वारणकर्तरि चैत्रे विषाद्वारयतीति प्रयोगो भवत्ये-  
 व । विषस्य विषत्वेनेच्छाविषयत्वाभावेऽपि भक्ष्य-  
 त्वेनेच्छाविषयत्वात् ।

मातुर्निलीयते कृष्णः । स्वकर्मकदर्शनाभावप्रयो-  
 जकदेशविशेषस्थितिर्धातोरर्थः । धात्वर्थदर्शनकर्ताऽ-  
 न्नापादानं तत्पूर्वकनिवृत्तिर्धातोरर्थस्तत्र मातुरपादा-  
 नत्वेनान्वय इति भाष्यमतम् । दर्शने मातृकर्तृकत्वं  
 प्रत्यासत्तिगम्यम् ।

यत्तु नैयायिकाः यत्र नान्तरीयकतया चैत्रादेर्विषभोजनं प्रसक्तं  
 नतु स्वेच्छया तत्र तद्भोजननिवर्तकव्यापारकर्त्तरि चैत्रं विषाद्वारय-  
 तीति प्रयोगवारणाय सूत्रे सन्प्रयोगः । अतएव तत्र सविषादन्नाद्वार-  
 यतीत्येव प्रयोगः । नच कूपादन्धं वारयतीति न स्यात् नहि कूप-  
 तनमन्धस्येच्छाविषय इति वाच्यं कूपपतनत्वेनेच्छाविषयत्वाभावे-  
 प्यभिमुखदेशगमनत्वेन तस्यापीच्छाविषयत्वादित्याहुस्तदसदिति  
 ध्वनयन्नाहान्त्ये इत्यादि । अन्त्ये कूपादन्धं वारयतीत्यत्र । एवमित्य-  
 स्यार्थमाह विषस्येति ।

अन्तर्द्धावित्यस्य विषयमाह मातुरिति देशविशेषेति व्यवहित-  
 देशेत्यर्थः । अयमेव सूत्रेऽन्तर्द्धिपदार्थः । पंचम्यर्थो वृत्तिः धात्वर्थैक-  
 देश व्यापारे चेति । प्रत्याख्यानप्रकारमाह तत्पूर्वकेति तत्रैवाह द-  
 र्शन इति ।

आख्यातोपेत्यस्य विषयमाहोपाध्यायादिति । उपयोगशब्दस्य

उपाध्यायादधीने । उच्चारणोत्तरकालिको नियमपूर्वको ग्रन्थस्वीकारानुकूलो व्यापारो धात्वर्थः । उच्चारणाश्रयाऽत्रापादानमपादानत्वेनैव बोधः सर्वत्र उपाध्यायान्निः सरन्तं ग्रन्थमधीते इत्यर्थः । अतिप्रसङ्गश्चानभिधानाद्वारणीय इति भाष्यमतम् ।

ब्रह्मणः प्रजाः प्रजायन्ते । उपादानकारणमत्रापादानम् जनिकर्तुः प्रकृतिरिति सूत्रात् । सूत्रे प्रकृतिरुपादानकारणम् । ब्रह्मापादानिका प्रजाकर्तृकोत्पत्तिरिति बोधः । ब्रह्मणो निःसरमाणा जायन्ते इत्यर्थः । निःसरणं लोकप्रसिध्याश्रयम् । यद्यस्माज्जायते तत्ततो निर्गच्छतीति लोकव्यवहारात् । सच व्यवहार उपादानकारणविषय एवेति भाष्यसंमतम् । पुत्रात्प्रमोदो जायते इत्यादावुपादानत्वारोपेणापादानत्वं बोध्यम् । हिमवतो गङ्गा प्रभवति । प्रथमप्रकाशोऽत्र धात्वर्थः । तदाधारो हिमवदादिरत्रापादानम् ।

तत्रैव रुढं राह नियमेति ब्रह्मचर्यादीत्यर्थः । सूत्रमतमुक्त्वा प्रत्याख्या-  
नमाहोपेति नन्वेवमतिप्रसंगो नटस्य शृणोतीत्यादावत आ-  
हतीति ।

जनिकर्तुरित्यस्य विषयमाह ब्रह्मण इति दीक्षितादिसकलग्रन्थासांगत्यायाहोपेति । ननु सूत्रतो लाभः कथमत आह सूत्रे इति । ब्रह्म च मायाशबलं जगदुपादानकारणं तदाह ब्रह्मेति । एवं सूत्रमतमुक्त्वा प्रत्याख्यानमाह ब्रह्मण इति । निःसरणमिति । अनतिप्रसंगान्याह सचेति । नन्वत्र मते क्वचिदिष्टसिद्धिर्न श्यात्पुत्रस्य तत्र निमित्तकारणत्वेनातत्त्वादत आह पुत्रादिति ।

भुवः प्रभव इत्यस्य विषयमाह हिमेति । प्रग्रहणादाह प्रथम इति ।

हिमवदपादानको गङ्गाकर्तृकः प्रथमः प्रकाश इति बोधः । हिमवतो निः सरमाणा प्रकाशते इति वार्थः ।

प्रासादात्प्रेक्षते इत्यादौ तु वाक्यैकदेशन्यायेन बोधः । पञ्चम्यर्थो ल्यबन्तक्रियाकर्म । आसनात्प्रेक्षत इत्यादावुपविश्येत्याद्यर्थः । अधिकरणं पञ्चम्यर्थः प्रासादादितो निः सरता चक्षुषा तद्गृह्या वा प्रेक्षते इत्यर्थः । प्रासादस्थपुरुषान्निष्क्रमणमेव प्रासादावधिकत्वेनोपचर्यत इति भाष्यसंमतम् ।

वनाद्ग्रामो योजने योजनं वा । अत्राव्यवहितोत्तरत्वं पञ्चम्यर्थः । स्वाव्यवहितोत्तरवृत्तित्वं प्रथमासप्तम्योरर्थः । एवंच वनाव्यवहितोत्तरयोजनाव्यवहितोत्तरदेशवृत्तिर्ग्राम इति बोधः । कार्त्तिक्या आप्रहायणी मासे इत्यत्र स्वाव्यवकत्वं पञ्चम्यर्थः । स्वाव्यवहितोत्तरकालवृत्तित्वं सप्तम्यर्थः । कार्त्तिक्यव्यवकर्त्रि-

प्रभवो जलमूले स्याज्जन्महेतौ पराक्रमे ।

ज्ञानस्य चादिमस्थाने इति विश्वः ॥

प्रभवो जन्मकारणम्—

आद्योपलम्भनस्थानेऽपां मूले सनिभिद्योरिति हैमश्च । अत्र नान्यत्र । प्रभवत्यत्रेति प्रभव इति सूचयन्नाह तदाधार इति प्रत्याख्यानमाह हिमेति ।

ल्यबलोपे इति वार्त्तिकविषयमाह प्रासादादिति । प्राचां ग्रन्थासांगत्याय सिद्धांतमाह वाक्यैकेने । प्रत्याख्यानमाह प्रासादेति आदिनासनं । नैयायिकमतेनाहषेति वेदांतमतेनाह तद्गृह्यावेति नन्विदं बाधितमेवात आह प्रासादस्थेति ।

अथोपपदविभक्तिपञ्चम्यर्थनिरूपणं । तत्रादौ यतश्चाध्वेति वार्त्तिकविषयमाह वनादिति देशस्येदमुदाहरणं तदाहैवं चेति । कालस्यो-

शक्तिध्यात्मकमासाव्यवहितोत्तरकालवृत्तिराग्रहाय-  
णीत्यर्थः । वनान्निःसृत्य योजने गते ग्राम इत्यतः  
प्राप्यते इत्यध्याहारेण बोधः । निःसृत्येति परावर-  
योगे चेति क्त्वा । वनावधिकविभागानुकूलव्यापार-  
संबद्धे योजने गते ग्रामः प्राप्य इति बोधः । योजन-  
मित्यस्य प्रथमान्तत्वे गतं चेदिति शेषः । कार्त्तिक्या-  
इत्यादेरपि ततः प्रभृति गते मासे आग्रहायणीत्यर्थ  
इति भाष्यमतम् ।

अत्र सर्वत्र भाष्यसंमते एवार्थे साधुत्वं यथोत्तरं  
मुनीनां प्रामाण्यात् । सर्वत्र तत्तत्कारकत्वाविषक्षायां  
षष्ठ्याः साधुत्वमिष्टमेवानभिधानं वेति तत्त्वम् ।

घटादन्य इत्यादौ स्वप्रतियोगिकभेदसम्बन्धः पंच-  
म्यर्थः । तेन प्रकृत्यर्थस्यान्यस्मिन्नन्वयः । एतेन घटादि-  
तरो व्याख्यातः । अन्यारादितरर्ते दिक्शब्दाञ्चूत्तरप-

दाहरणमाह कार्त्तिक्या इति स्वं कार्त्तिकी मासश्च । प्राचीनमतेना-  
ह्याध्याहारेणेति सिद्धांतस्तु प्रागुक्त एव बोध्यः । अतएवाह परेति  
प्राग्वदाह गतं चेदिति । एवंच तत्तुल्यत्वेऽपि न तस्य विषयतात्रेति  
सूत्रेणैवात्रापादानत्वमेवं सति तत्रापि एवमेवोपपत्तौ कार्त्तिकं नाव-  
श्यकं तदेवम् ध्वनयन् द्वितीयेऽप्यन्यथासिद्धिमाह कार्त्तिक्या इति  
एवंच घनादित्यादिः प्रत्याख्यानप्रकार एतदन्तः । अत्र साधुत्वे  
विनिगमनाविरहं निराचष्टेऽत्र सर्वत्रेति सति प्रयोगे आह्वेष्टमेवेति  
तदभावे आह्वानभीति ।

अन्यारादित्यस्य विषयमाह घटादिति तेन । संबन्धेन । दीक्षिता-  
द्युक्तिं खण्डयति अन्येत्यर्थेति । अन्यत्र शेखरगुरुमञ्जूषादौ । उक्ता आ-  
दावेव । संसर्गेति तादात्म्येतरसंसर्गावच्छिन्नप्रतियोगिताकाभाव  
इत्यर्थः । प्रागुक्तमत्र तुल्यं तत्र तस्य प्रयोज्यत्वेनान्वयः । स एवात्र

दाजाहियुक्ते इति पञ्चमी । अन्य इत्यर्थग्रहणमिति तु भाष्यानुक्तत्वादितरग्रहणाच्चायुक्तमित्यन्यत्र निरूपितम् । घटाद्भिन्न इत्यादौ गतिरुक्ता ।

बनादारात् । आराद्दूरसमीपयोः । ऋते कृष्णात् नोत्पद्यते सुखम् । अत्र ऋतेशब्दार्थः संसर्गाभावः प्रतियोगित्वं पञ्चम्यर्थः । कृष्णशब्दस्तभ्दक्तिलाक्षणिकः । कृष्णभक्तिप्रतियोगिकाभावप्रयोज्यः सुखकर्तृकोत्पत्त्यभाव इति बोधः ।

कृष्णादृते दुःखम् । अत्र ऋते शब्दार्थस्य सामानाधिकरण्येनेतरत्रान्वयः । कृष्णभक्त्यभावसमानाधिकरणं दुःखमिति बोधः । कृष्णादृते नरः शोच्यः । अत्राभाववान् तदर्थः । कृष्णभक्त्यभाववान् नरः शोच्य इति बोधः । कृष्णादृते न धनुर्धर इत्यत्र भेदवान् तदर्थः । कृष्णभिन्नो न धनुर्धर इति बोधः । एतद्योगे द्वितीयापि यथा ऋते वातं वृक्षः पतति वाताभाववान् वृक्षः पतति इति बोधः । वृक्षपतने वातजन्यत्वाभावलाभस्त्वार्थः ।

नेत्याहारेति । संसर्गाभावस्येत्यर्थः । इतरत्र दुःखे तदेवाह कृष्णेति तद्भक्तिप्रतियोगिकाभावेत्यर्थः । अत्रापि विशेष मात्रमाहाराभावेति । तदर्थः ऋतेशब्दार्थः । अत्रापि तमाह भेदवानिति तदर्थः ऋते शब्दार्थः अत्र कृष्णश्चतुर्धा प्रतिपादितः ।

कृषिर्भूवाचकः शब्दो नञ्च निर्वृतिवाचकः


तयोरैक्यं परं ब्रह्म कृष्ण इत्यभिधीयते ।

इत्युक्तेः । विशेषमाहैतदिति तृतीयप्रकारेण बोधमाह वाताभेति प्रसिद्धार्थसंग्रहमाह वृक्षपेति ।



# विशेष-सूचना ।

हमारे यहां हर तरह की संस्कृत पुस्तकें मै  
भाषा टीका के हरवक्त तैय्यार रहती हैं इसके  
अलावे हर तरह की छपाई तथा जिल्द के  
बंधाई का कार्य भी होता है ।



नीचे लिखे पते पर पत्र व्यवहार करें ।

**जयकृष्णदास-हरिदासगुप्त:-**

चौखम्बा संस्कृत सीरीज आफ़ीस ।

विद्याविलास प्रेस, गोपालमंदिर लेन ।

बनारस सिटी ।

